


కార్మిక కలం

డిసెంబరు '96

ప్రభుత్వాలు కానీసాగిడానికీ కాట్లు
పార్టీల గోడల మీదున్న పిల్లులకూ మేలిన్ని
నూతనే ఆర్థిక విధానాల నడకకు
అడుగిడుగునా కాటానుకాట్లు
ఇదేనండి
పెట్టుబడిదారుల చీకటి బజారు.



సమైక్య తీర్మానం ఎస్.ఎస్.ఆర్. కమిషన్ కు

మే 9, 1996. దేశ రాజధానిలోని జాతీయ వినిమయదారుల వివాదాల పరిష్కార కమిషన్

5 మంది సభ్యులుగల డివిజన్ బెంచ్ ఏకగ్రీవ తీర్పును జస్టిస్ వి.బి.ఇరాడి ప్రకటించారు.

ఈ ఏకగ్రీవ తీర్పు సారాంశం ఏమిటి?

భారతదేశ ట్రేడ్ యూనియన్ ఉద్యమాన్నే ప్రశ్నించిన తీర్పు ఇది.

1993 ఫిబ్రవరిలో ఎయిర్ ఇండియాలో పని చేసే ఫ్లయిట్ ఇంజనీర్స్ కాక్ పిట్ సిబ్బందితో

సమానంగా తమ వేతనాలు ఉండాలని ఆందోళన చేస్తున్నారు.

దీనిపై "కామన్ కాక్" అనే వినియోగదారుల సంస్థ తరపున శ్రీ హెచ్.డి.షారి అనే మాజీ

ప్రభుత్వాధికారి 27 ఫిబ్రవరి 1993 నుండి 6 వారాల కాలంలో ఈ ఫ్లయిట్ ఇంజనీర్స్ సమ్మె వల్ల 200

సర్వీసులను ఎయిర్ ఇండియా రద్దు చేసిందని దానివల్ల 30,000 మంది ప్రయాణీకులు ఇబ్బంది

పడ్డారని, దానివల్ల వారికి (ఎయిర్ ఇండియాకు కాదు సుమా) రు.30 కోట్లు నష్టం వచ్చిందని కాబట్టి ఎయిర్ ఇండియా రు.10 లక్షలు, ఫ్లయిట్ ఇంజనీర్స్ అసోసియేషన్ రు.5 లక్షలు కన్స్ట్రమర్ వెల్ఫేర్ ఫండ్ కు చెల్లించాలని పైన పేర్కొన్న జాతీయ వినిమయదారుల కమిషన్ ను వేడుకొన్నారు.

అయితే ఏ ఒక్క ప్రయాణీకుడు వచ్చి సాక్ష్యం చెప్పనందువల్ల పై కమిషన్ జరిమానా విధించకపోయినా ట్రేడ్ యూనియన్ ఉద్యమానికి సవాలుగా పరిణమించే తీర్పు చెప్పింది. తీవ్ర అభ్యంతరకరమైన వ్యాఖ్యలు చేసింది.

ఆ వ్యాఖ్యల్ని పరిశీలించే ముందు అసలు విషయం చూద్దాం. ఫ్లయిట్ ఇంజనీర్స్ తమ డిమాండ్ల సాధనకు సమ్మె చేయలేదు. రోజుల తరబడి చర్చలు జరిపినా ఫలితం లేకపోవడంతో తమ యూనిఫారంలో భుజాలకు తగిలించుకునే బ్యాడ్జీలు ధరించకుండా వీరు డ్యూటీలకు హాజరవ్వాలని నిర్ణయించుకున్నారు. ఫిబ్రవరి 26, 1993 నుండి ప్రారంభమైంది ఈ ఉద్యమం. వెంటనే ఇద్దర్ని సస్పెండ్ చేసింది యాజమాన్యం. పైగా ఆ బ్యాడ్జీలు లేకుండా ఎవర్ని డ్యూటీకి రానివ్వనని మొరాయించింది ఎయిర్ ఇండియా. 56 రోజుల తర్వాత సెంట్రల్ లేబర్ కమిషన్ కోర్టుతో ఒప్పందం కుదిరింది.

వీరి ఆందోళన ప్రారంభం కాగానే కోర్టు చేసుకోవాల్సిన ప్రభుత్వం కాలయాపన చేసింది. పైగా ఏప్రిల్ 2న వివాదాన్ని ట్రిబ్యునల్ కి పంపి సమ్మె నిషేధిస్తున్నట్లు గెజిట్ లో ప్రకటించింది. ఈ వత్తిడిని సైతం ఎదిరించి నిలిచారు ఫ్లైట్ ఇంజనీర్స్. చివరికి ఏప్రిల్ 23న ఒప్పందం కుదిరి సుఖాంతం అయ్యింది.

ఈ సమ్మెకు కారకు లేవారు?

ప్రయాణీకుల అసౌకర్యానికి ఎవరి వాటా ఎంత?

బహుశా కమిషన్ వారికి ఇది అప్రస్తుత ప్రశ్నలు. అందుకే తమ తీర్పులో "మేముక విషయాన్ని స్పష్టం చేయదల్చుకున్నాం. భవిష్యత్ లో ఏ ప్రజోపయోగ సర్వీసులోనైనా, ఏ ఉద్యోగ సంఘమైనా లేదా యూనియన్ అయినా ఈ విధమైన చట్ట వ్యతిరేక సమ్మెలకు పాల్పడితే తీవ్రంగా పరిగణించి ప్రత్యక్షంగా ఇబ్బందులకు గురైన వినియోగదారులకు నష్టపరిహారం ఇప్పిస్తాం" అని కుండబద్దలు కొట్టినట్లు చెప్పింది.

సాచివేత ధోరణి, కక్షసాధింపు చర్యలకు దిగిన యజమాన్యం సమస్య తీవ్రతను అర్థం చేసుకోకుండా నిద్రావస్థలో వున్న ప్రభుత్వం, కార్మిక శాఖల వైఖరులపై కమిషన్ దృష్టి మళ్లకపోవటం దురదృష్టకరం. 1983 ఏప్రిల్ 23న జరిగిన ఒప్పందం ఇంకా ముందుగానే చేసుకొని ఉండవచ్చు. సమస్యల్ని నాన్టటం చివరికి ట్రిబ్యునల్ కు రిఫర్ చేసి సమ్మెలు నిషేధించటం ఒక పరిపాటి అయిపోయింది. అసలు సమస్యల్ని వదిలి కొసరు సమస్యల్ని ట్రిబ్యునల్ కు నివేదించిన సందర్భాలు కూడా చాలా వున్నాయి. మన దేశంలో దీనితో కార్మికులు ఆందోళనలు చేయావల్సి వస్తున్నది.

దేశంలో అనేక వినియోగదారుల సంఘాలు 1986లో చేయబడిన వినియోగదారుల రక్షణ చట్టాన్ని ఉపయోగించుకుని ధనికుల ప్రయోజనాలను కాపాడే వేదికలుగా వున్నాయి. సాధారణ ప్రజలు ఉపయోగించే అనేక మందులు, తినుబండారాలు నాసిరకంగా తయారు చేసి దేశమంతా అమ్ముతున్నారు. అనేక పరిశ్రమలు క్వాలిటీ కంట్రోలు డిపార్ట్ మెంట్ అనవసరమనే భావంతో ఉన్నాయి. మరి వీటి సంగతేమిటి? ఇటువంటి యజమానులకు, కునికిపాట్లు పడుతుంటే ప్రభుత్వ యంత్రాంగానికి వినియోగదారుల అత్యున్నత న్యాయస్థానం చేసిన హెచ్చరిక నుండి దురదృష్టవశాత్తు మినహాయింపు దొరికినట్లయింది.

ఇక్కడ మరో ప్రాథమిక ప్రశ్న ఉదయించక మానదు. గత 50 సం॥ల్లో ఎన్ని "చట్టబద్ధమైన" సమ్మెలు జరిగాయి. కార్మిక వివాదాల్ని ట్రిబ్యునల్ కు రిఫర్ చేయటం, సమ్మెలకు నిషేధించటం లేదా చట్టవ్యతిరేకమైనవిగా ప్రకటించడం ఎన్నిసార్లు జరగలేదు? 1960లో కేంద్ర ప్రభుత్వోద్యోగుల సమ్మెను "సివిల్ తిరుగుబాటు" గా ప్రకటించాడు ఆనాటి ప్రధాని జవహర్ లాల్ నెహ్రూ. 1968 కేంద్ర ప్రభుత్వోద్యోగుల సమ్మెను సందర్భంగా ఇదే చరిత్ర పునరావృతం కాని 1974 రైల్వే సమ్మెతో ఇవన్నీ తీసికట్టయిపోయాయి. రాజ్యాంగ యంత్ర ఉక్కుపాదం ఆ సమ్మెను నలిపేసింది. ఎంతో ముందు నోటీసు ఇచ్చి సమ్మె చేసినా ఆ సమ్మెను "ఇల్లగల్ సమ్మె"గా ప్రకటించింది. ప్రభుత్వం ఇటీవలనే హఠానా రాష్ట్ర ప్రభుత్వ ఉద్యోగుల సమ్మెను ఇదే విధంగా నిషేధించి అణిచివేసింది ప్రభుత్వం.

ఈ రకంగా యజమానులను కాపాడటానికి సమ్మెను చట్టవిరుద్ధమైందిగా ప్రకటించటం ప్రభుత్వాలను ఆనవాయితీగా మారిపోయింది. ఈ నేపథ్యంలో మనం వినియోగదారుల అత్యున్నత న్యాయస్థానం ఇచ్చిన తీర్పు సమ్మె హక్కుపై మరోదాడిగా పరిగణించవల్సి ఉన్నది.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24

డిశంబరు 1996

వెల : రు.3-00

సంచిక : 12

గుడ్డి ప్రకృతి శక్తులను అదుపులో పెట్టాలి

ప్రకృతికి, ప్రకృతిలోనే భాగమైన మానవునికి అనాదిగా సంఘర్షణ జరుగుతూనే వున్నది. ఈ సంఘర్షణలో మానవుడు ఇప్పటికే అనేక విజయాలు సాధించారు. అయినా ఇంకా ప్రకృతి పూర్తిగా మానవుని స్వాధీనంలోకి రాలేదు. ఇందుకు మన రాష్ట్రంలో వచ్చిన తుపాను బీభత్సం ఒక ఉదాహరణ.

వాన రాకడ, ప్రాణ పోకడ ఎవరూ చెప్పలేరని ఒక సామెత. కాని ఈనాడు వర్షాలు ఎప్పుడు వస్తాయో, ఏ దిక్కుగా వస్తాయో ముందుగా చెప్పడం సాధ్యమవుతోంది. వాతావరణ శాస్త్రజ్ఞులు ఈ విషయాలను దాదాపు నిక్కచ్చిగా చెప్పగలుగుతున్నారు. ప్రకృతి వైపరీత్యాలపై మానవుడు కొంత విజయాన్ని సాధించాడని చెప్పవచ్చు. అయితే అసలు తుపానులను ఆపగలుగుతున్నామా? కనీసం వాటి తాకిడికి తట్టుకోగలిగిన గట్టి ఏర్పాట్లు చేయగలుగుతున్నామా?

లేదనే చెప్పాలి. అక్టోబరులో ప్రకాశం, నెల్లూరు, చిత్తూరు, కడప, అనంతపురం జిల్లాలలోను, నవంబరులో ఉత్తయ గోదావరి జిల్లాల్లోను వచ్చిన పెను తుపానులు కల్పించిన నష్టాన్ని చూస్తే ఇది స్పష్టమవుతుంది. నవంబరు 6వ తేదీ ఉదయం పత్రికలలో తుపాను రాబోతోందనీ, జిల్లాల ప్రజలు ప్రాణాలు అరచేతుల్లో

పెట్టుకుని ఉన్నారనీ మనం చదివాం. అయినా ఆ సాయంకాలం ప్రారంభమైన తుపాను ఆ రెండు జిల్లాలను సర్వనాశనం చేసింది. అక్టోబరు తుపానులో 300 పైగా మరణించారు. నవంబరు తుపానులో ఇప్పటివరకు అందిన లెక్కల ప్రకారం 1060

సంపాదకీయం

మంది దాకా చనిపోయారు. 900 మంది కిపైగా జాడలేకుండా పోయారు. వీరిలో అత్యధికులు పేదలు, గుడిసెవాసులు, జాలర్లు, వ్యవసాయ కూలీలు, అంటే తుపాను కూడా వర్గవిభజనను గుర్తించిందన్నమాట.

తుపానులను ఆపలేమా? తుపాను రక్షణ కేంద్రాలను ఏర్పరచటం అవసరమే కాని అవి ఈ తుపానులలో దూది పింజలవలే కొట్టుకుని పోయినాయి. ఇంకా గట్టి షెల్టర్లను నిర్మించాలని ఆలోచనలు జరుగుతున్నవి. అసలు తుపానుదెబ్బను తగ్గించటం విషయమై ఆలోచించడం లేదు.

ఇది సాధ్యం కాదా?

సాధ్యమవుతుంది. ఈనాడు మానవునికి అసాధ్యమనేది ఏదీలేదు. గ్రహాంతర యానం కూడా చేసే ఈ కాలంలో ప్రకృతి వైపరీత్యాలను అరికట్టడం

అసాధ్యమేమి కాదు.

సోవియట్ యూనియన్ లో స్టాలిన్ కాలంలో ఈ ప్రకృతి వైపరీత్యాలను ఎదుర్కొని వాటిని ఆపటానికి జయప్రదమైన కృషి జరిగింది. సముద్రం నుండి వచ్చే వేడి గాడ్డుల మూలకంగా అనేక ప్రాంతాలు మరు భూములుగా తయారైనాయి. వాటిని ఆపటానికై వేల మైళపాడవున దట్టమైన అడవులను పెంచడం జరిగింది. నదీ ప్రవాహాన్ని మళ్లించి ఎడారి మధ్యలో ఒక కృత్రిమ సముద్రాన్ని నిర్మించడం జరిగింది. ఇందు మూలకంగా వేడి గాడ్డులు అరికట్టబడటం, ఆ ప్రాంతాలు సస్యశ్యామలం గావటం జరిగింది. ఇది మానవుడు ప్రకృతి పై జయించిన ఒక మహత్తర విజయం.

ఇటువంటి శాశ్వత నివారణ మార్గాలను మన శాస్త్రజ్ఞులు, ప్రభుత్వాలు ఆలోచించాలి. ప్రకృతిని అదుపులో పెట్టాలి.

ఈ పెనుతుపానులలో మరణించిన వారికి సి.ఐ.టి.యు. ఆంధ్రప్రదేశ్ కమిటీ సంతాపాన్ని తెలియ చేస్తున్నది. పునరావాస కార్యక్రమాలలో సి.ఐ.టి.యు. కార్యకర్తలందరూ పూర్తిగా నిమగ్నమై ఉన్నారు. ధన, ధాన్య, వస్తు రూపేణా విరాళాలు వసూలు చేస్తున్నారు. శక్తివంచన లేకుండా ఈ కృషిని నిర్వహించాలని సి.ఐ.టి.యు. కోరుతున్నది.



డిసెంబర్ 19 కామ్రేడ్ జిల్చందర్
ప్రయాంబక్ రణదితె జన్మదినం. ఈ
సందర్భంగా 1970 సి.ఐ.సి.యూ.

ప్రారంభోత్సవ మహాసభలో కా॥

ఐ.టి.ఆర్. చేసిన ముగింపు

ఉపన్యాసాన్ని ప్రకర్షిస్తున్నాం.

(కామ్రేడ్ ఐ.టి.ఆర్. మన

మధ్యలేరు. కానీ ఆయన వరవడి

బద్దిన విధానాలు భారత

కార్మికాద్యక్షానికి ఎనలేని వరాలు. ఆ

సభలో అధ్యక్షానెక్కుం మొత్తం

కార్మికాద్యక్షానికి జీవగర్భ వంటి

సూత్రాలను వెలువరించింది.

రివిజనిస్టుల పని పద్ధతులను విడనాడండి

విశాల కార్మికవర్గ ఐక్యత సాధించండి

మన సభ చివరి అంశాలకు చేరుకుంటున్నాం. వివిధ రాష్ట్రాలలో, అనేక ట్రేడ్ యూనియన్లలో అత్యంత భీకరమైన పోరాటాలలో నహితం పాల్గొన్న పోరాటయోధులతో మన మహాసభ జరిగింది. ట్రేడ్ యూనియన్ ఉద్యమంలో లాఠీలు, బుల్లెట్లు ఎదుర్కొంటున్న లక్షలాది కార్మికుల గౌరవాన్ని ఈ కొత్త సంఘం పొందగలదు. ఇప్పటికే అలాంటి అనుభవాలుగల వారు ఈ సభలో పాల్గొన్నారు.

అయితే ఈ కొత్త సంఘం ఇద్దరు నాయకుల మధ్యన రెండు ముఠాల మధ్యన ఏర్పడిన తగాదాలతో ఏర్పడలేదు. మహా వెల్లువగా లక్షలాది కార్మికులు పాల్గొన్న సమ్మె పోరాటాల నుండి ఆవిర్భవించింది. అందువల్లనే ఆ పోరాటాలలో వీరోచిత పాత్ర వహించినవారు, విజయలక్ష్మిని వరించిన వారూ ఈ సంఘానికి మూల పురుషులుతున్నారు.

ఈ విషయం వ్రత్యేకంగా గుర్తుంచుకోండి, కొద్దికాలం తరువాత డాంగే వంటి ఏరివిజనిస్ట్ ఫలానా వ్యక్తి ఏ.ఐ.టి.యూ.సి.ని చీల్చడంటూ చరిత్ర వక్రీకరించేరాతలు రాయవచ్చు.

కార్మికుల పోరాట అవసరాలకు మనం అంకితం. ఆ అవసరం కోసమే ఈ సంస్థ. మరో సంస్థను ఏర్పర్చడం మనకు ఉబలాటం కాదు. కార్మిక వర్గ ఐక్యత, కార్మిక వర్గ పోరాటం వారి నిత్యావసరాలకు అవసరం. అలాంటి ఐక్యత, పోరాటాల చొరవను డాంగేయులకు దత్తం చేయడం సాధ్యంకాదు. ఆ చొరవ కార్మికులలో మిలిటెంటు స్వయంగా చేపట్టాల్సిన అవసరం

ట్రేడ్ యూనియన్ పని

ఏర్పడింది. కామ్రేడ్ రామమూర్తి నివేదికపై జరిగిన చర్చలలో పాల్గొన్న మీరంతా డాంగేయుల ద్రోహాన్ని సాక్ష్యాధారాలతో సహా బట్టబయలు చేశారు. ఇది మనందరి సమిష్టి అనుభవం. ఆ అనుభవమే మనలను ఈ వేదికపైకి తెచ్చింది. అయితే డాంగేయుల చర్యలను చర్చించేందుకేనా మనం ఈ సభ ఏర్పాటు చేసింది. వారి స్వభావం బట్టబయలు చేసేందుకేనా మనం యిక్కడ చేరింది?

కాదు కామ్రేడ్స్, కార్మిక వర్గ పునికికే కీలకమైన జీవగర్భ అయిన విషయమే మనలను యిక్కడకు చేర్చింది. అదే మనలందరినీ ఆందోళన పరుస్తున్న విషయం. ఏమిటది?

మన ప్రధాన శత్రువుకు వ్యతిరేకంగా సాగాల్సిన వర్గ పోరాటం. ఆ వర్గ పోరాటానికి అడ్డుగా తయారైనారు డాంగేయులు, అదే వారితో మన తగాదా. వర్గపోరాటాన్ని ముందుకు తీసుకుపోవడమే వారికి సమాధానం.

మన దేశంలో మనం బడా పెట్టుబడి దారులతో, బడా భూస్వాములతో వారికి ప్రాతినిధ్యం వహించే ప్రభుత్వంతో జీవన్మరణ పోరాటంలో వున్నాం. అయితే మనం వున్న దేశమేకాదు. మనం ఉంటున్న కాలాన్ని గూడ మన దృష్టిలో వుంచుకోవాలి. మన దేశంతోపాటు ప్రపంచ వ్యాప్తంగా జరుగుతున్న పోరాటాలను మనం గమనించాలి. ఆ దృష్టి మనకు ఏర్పడకుంటే ఈ సభలో మనం ఏమీ నేర్చుకోనట్లే.

కంబోడియా, వియత్నాంలపై మనం తీర్మానాలు చేశాం. వియత్నాంలో తోకముడిచి, మట్టి గరచిన అమెరికా రెచ్చి పోయి ప్రవర్తిస్తున్నది. ఎందువల్ల? ప్రపంచ కార్మికులం, విశ్వవ్యాప్తంగా వున్న కష్టజీవులం విజయపథంలో పయనిస్తున్నాం. చరిత్ర మనది. ఈ యుగం మనది. సామ్రాజ్యవాదం, పెట్టుబడిదారీ విధానం కూలిపోవడం ఖాయమని మన కాలం తుది తీర్పు చెప్పింది. కార్మికవర్గం వాటిని కూల గొట్టడం ఖాయం. సోషలిజం, కమ్యూనిజం ఈ రోజు భీకర సమరంలో వున్నాయి. దాని ప్రభావం మనపైనా వుంది. వేలాది ప్యాక్షరీలు మూతబడుతున్నాయి. వేలాది మంది కార్మికులు వీధిపాల్గొతున్నారు. సమ్మెలు దీర్ఘకాలం సాగుతున్నాయి. ఇలాంటి భీకర

పోరాట సమయంలో సమ్మె అంటే సత్యాగ్రహం అనే అభిప్రాయం డాంగేయులు కలిగించారు. కాని సమ్మె తీవ్రమైన పోరాటమనే స్థితికి వచ్చాం. చాల తీవ్రమైన పరిస్థితి ఎదురౌతున్నది. పశ్చిమబెంగాల్ ఐక్య సంఘటన కార్మిక వర్గానికి అండదండగా నిలిచింది. సంక్షోభం మధ్య గూడా కార్మికవర్గ విజయాలకు సహాయ కారి అయింది.

ఆర్థిక సంక్షోభం మన శత్రువులలో గూడా చీలికలు తెచ్చింది. వారు చీలారు. నిన్నటి వరకు ఒకటిగా వున్న వారు చీలారు. కాంగ్రెస్ బద్దలైంది. దీనికి కారణం శ్రమజీవులు. వారి పోరాటాల వత్తిడి మూలంగానే దాని పునాది కదిలిపోయింది. ఈ విషయం శ్రామికులంతా అర్థం చేసుకోవడం లేదు.

ఒకవైపు మనలను అణచే ప్రయత్నం, మరో వైపు పురోగమించకుండా రివిజనిస్టులు అడ్డుపడుతున్నారు. ప్రభుత్వంతో పాటు వీరూ దాడి సాగిస్తున్నారు.

ఇదీ పరిస్థితి. ఈ స్థితిలో మన నిర్మాణ కర్తవ్యాలు ఏమిటి? పోలీసులు, తుపాకులే గాదు. వీధికొనలో పొంచి వున్న కిరాయి గూండాల స్వేర విహారం గూడా ట్రేడ్ యూనియన్ ఉద్యమాన్ని అణచేందుకు సిద్ధం చేయబడుతున్నది. పోలీసు దాడి తెలుస్తుంది. గూండా దాడి ఆకస్మాత్తుగా వచ్చి పడుతుంది. రక్తమోఢపడం అనివార్యమౌతున్నది. రక్తపాతం లేని పోరాటాల కాలం గడచిపోయింది.

అలాంటి స్థితిలో కార్మికవర్గ ఐక్యతకు, కార్మికవర్గ ఐక్య ప్రతిఘటనకు అంకితమై కృషి చేసే సంస్థ అవసరం. మనం ఏర్పర్చే సంస్థ అలాంటి సంస్థ కావాలి.

డాంగేయులు సంస్థలో ప్రజాస్వామ్య పని విధానం నాశనం చేశారు. అంతేనా? మరింతలోతైన ద్రోహం జరిగింది. గత నాలుగు సంవత్సరాలుగా మెట్టుమెట్టుగా ఈ ద్రోహానికి ఒడిగట్టారు. కాంగ్రెస్ పార్టీ, దాని విధానాలకు వ్యతిరేకంగా పోరాడుతూ, అందుకోసం కార్మికవర్గం, ప్రజాతంత్ర శక్తులతో చేతులు కలపక, కష్టజీవులకు వ్యతిరేకమైన ఈ పార్టీతోనే చేతులు కలిపారు. వర్గ పోరాటం వదలి, వర్గ సామరస్య విధానం అవలంబించారు. ఆ విధానపు పరాకాష్ట కాంగ్రెస్ తో మిలాఖత్, సమ్మె వ్యతిరేక, సంఘ వ్యతిరేక చట్టాలను కాంగ్రెస్

పద్ధతులపై కా.బి.టి.ఆర్.

ప్రభుత్వం ప్రవేశ పెడుతుంటే, వాటిని మీరు సమర్థిస్తున్నారు. లక్షలాది కార్మికులను ఏకోన్ముఖంగా పోరాటానికి నడుపవలసిన తరుణంలో శత్రు శిబిరంలో చేరి పోయారు.

మన కామ్రేడ్స్ ప్రసంగాలలో ఎంతో ఉత్సాహం, మరెంతో ఆనందం పరవళ్ళు తొక్కింది. 'ఇలాంటి సంస్థ ఏర్పాటు మూడు, నాలుగు సంవత్సరాల క్రితమే జరిగి వుండాలి' అని గూడా అన్నారు కొందరు. ఈ ఉత్సాహం మంచిదే. అయితే అదొక్కటే చెక్కు చెదరని కార్మిక వర్గ ఐక్యతా కోటను కట్టేందుకు సరిపోదు.

మనలోని తప్పుడు ఆలోచనలను, భావాలను మనం వదిలేశామా? మనం రివిజనిస్టులతో "హోలీ" ఆడాం. వారు చల్లిన రంగు మనకూ అంటింది. రివిజనిజాన్ని విమర్శించడం ఆ రంగు మీద గులాల్ చల్లుకోవడం కన్నా ఎక్కువ కాదు. అది మనకు అంటిన రంగును తొలగించదు. ఇక్కడే మనం ఆత్మ విమర్శ చేసుకోవాలి. 1966లో ఏ.ఐ.టి.యు.సి.లో ఐక్యతా తీర్మానం ఆమోదింప జేశాం. ఆ తీర్మానం వారు సరే తుంగలో తొక్కారు. మనం ఏమీ చేశాం? సాధారణ కార్మికులలోకి ఆ తీర్మానాన్ని ప్రచారం చేశామా? ఎవరు చేశారో నేను యిప్పుడు అడగడం లేదు. ఆ తీర్మానంలో అమెరికా సామ్రాజ్య వాదాన్ని వ్యతిరేకించాలన్నాం. చైనాతో స్నేహ సంబంధాలను పెంపొందించుకోవాలని కోరాం. మన వత్తిడితో వారు ఈ తీర్మానం ఆమోదించారు. అయినా ఏమైంది? దానిని సాధారణ కార్మికులలో ఆమోదింప చేసేందుకు మనం ఏం చేశాము?

ఆర్థిక వాదపు ఊబిలో వారు కూరుకు పోయారనేది మన ఆరోపణ. నిజమే. కాని మన ఆచరణ ఏమిటి? మన ఆచరణ గూడా మారాలి. అంతర్జాతీయ సోహార్థతపై తీర్మానం చేశాము. అమెరికా సామ్రాజ్యవాద ప్రమాదంపై తీర్మానం చేశాము. వ్యవసాయిక విప్లవంపై మరొక తీర్మానం ఆమోదించాము. రైతాంగానికి మద్దతుగా తీర్మానాలు చేశాం.

ఈ తీర్మానాలు సాధారణ కార్మికుని చైతన్యంలో అంతర్భాగం కావాలి. లేకుంటే

తీర్మానాలు చేసి ప్రయోజనం ఏమిటి? ఇటువంటి కృషి సాగించకుండా ఉంటే రివిజజం వదులుకున్నట్లు ఔతుందా?

కొత్త సంఘం పెట్టగానే సరిపోదు. ఆచరణలో దాని అవసరం అందరూ గుర్తించాలి. అంటే మనం మారాలి. మన ఆలోచనలు మారాలి. మనపని పద్ధతులు మారాలి. అప్పుడే రివిజజంతో నిర్దిష్టంగా తలపడగలం.

ఈనాటి బ్రేడ్ యూనియన్ ఉద్యమం పరిస్థితి ఏమిటి?

కార్మిక వర్గం అత్యధిక భాగం యింకా సంఘటితం కాలేదు.

సమ్మెల పరిస్థితిని పరిశీలిస్తే నష్టపోయిన పని దినాలలో 40 శాతం ఏకేంద్ర సంఘానికి అనుబంధం కాని సంఘాలు సాగించిన పోరాటంలో నష్టపోయాము.

ఏ.ఐ.టి.యు.సి. సంఘాలు 47 శాతం సమ్మెలకు కారణం. అయితే వీటిలో అత్యధిక భాగం బెంగాల్ లో జరిగాయి. అలాంటి పోరాట యోధులు ఈ సమావేశంలో ఉన్నారు.

ఇదీ మన ముందున్న దృశ్యం.

కార్మిక వర్గ ఐక్యత అంటే ఏమిటి? ప్రతిఘటనా ఐక్యత అంటే ఏమిటి? ఏ సంఘానికి చెందినా, ఎందులోనూ లేకున్నా ప్రతి కార్మికున్ని పోరాటంలోకి తీసుకురావడం, ఏదో ఒక సమస్యపై సమీకరించడం సమైక్య పోరాటంలో భాగస్వామిని చేయడం.

రివిజనిస్టుల మీద కోపంతో మనం ప్రధాన శత్రువును మరువరాదు. అలా మరచి, ప్రధాన శత్రువుకు వ్యతిరేకంగా జరిగే పోరాటాన్ని వమ్ము చేయడమే రివిజనిస్టుల విద్రోహం. తమ ప్రయోజనాలకు పోరాడే వీరులుగా, ఐక్యతా యోధులుగా కార్మికులు మనలను చూడగలగాలి. మన ఆచరణ అలా ఉండాలి. మనం అత్యంత సాహసంతో ఐక్య కార్యచరణకు రివిజనిస్టుల యూనియన్లను, ఇతర యూనియన్లను ఆహ్వానించాలి. ఇట్టి ఐక్య కార్యచరణ మాత్రమే తమను గట్టెక్కించగలదని కార్మికులు భావిస్తున్న కాలం. ఆ భావనకు మనం నాయకత్వం వహించాలి. మనం ఐక్యతా పతాకంగా భాసిల్లాలి. అంతే తప్ప ఆ గ్రూపుకో ఈ గ్రూపుకో పరిమితమైన ముఠా కాకూడదు.

రివిజనిస్టు వ్యతిరేక పోరాటమంటే గ్రూపుల మధ్య నాయకుల మధ్య పోరాటంగా పలుకుబడి సంపాదించకుండా రివిజనిస్టు పోరాటానికి తగినంత పలుకుబడి సంపాదించకుండా రివిజనిస్టు పోరాటానికి అర్థం లేదని లెనిన్ చెప్పిన మాటలు సదా గుర్తుండాలి. రివిజనిస్టు వ్యతిరేక పోరాటం, కార్మిక వర్గ ఐక్యతకై సాగే పోరాటం కవలపిల్లల వంటివి. కార్మిక వర్గ ఐక్యత సాధిస్తేనే రివిజనిస్టులు కార్మిక వర్గాన్ని మోసం చేయలేని స్థితి వస్తుంది.

ప్రజాతంత్ర పద్ధతులను అమలు జరపండి

ప్రజాతంత్ర పద్ధతిలో యూనియన్ నిర్మించుకోవడం అవసరం. ఈ రోజు యూనియన్ కార్యకలాపాలలో సాధారణ కార్మికుడు అతిథిగా తయారవుతున్నాడు. సమ్మెల్లో పాల్గొంటారు. యూనియన్ చందా చెల్లిస్తారు. కాని నిర్ణయాలు నాయకులు చేస్తుంటారు. ఇది మంచి పద్ధతా? కార్మిక ప్రతిఘటన నిర్మించాలని మనం అంటున్నామంటే అర్థం ముందుగా యూనియన్లు సజీవ సంస్థలు కావాలి. ప్రతి కార్మికుడు అది తన స్వంత రక్షణ దుర్గంగా భావించాలి. అది నాయకుల స్వగృహం కారాదు.

అలా చేసినప్పుడు సాధారణ కార్మికుల నుండే నాయకులు ఆవిర్భవిస్తారు. వేలాది మంది వివిధ పనులు చేసే కార్యకర్తలు ముందుకొస్తారు. సమ్మె జరుగుతుంటే యూనియన్ మెంబర్లు కాని వారితో సహా సమ్మె కమిటీలు వేయాలి! అప్పుడు ఎంత మంది నాయకులొస్తారో!

సాధారణ కార్మికులు విధాన నిర్ణేతలౌతున్నారా లేదా అనేదే విప్లవకర బ్రేడ్ యూనియన్ ఉద్యమానికి, రివిజనిజానికి గీటురాయి. అలాంటి విస్తృత సమ్మె కమిటీలు రివిజనిజానికి వ్యతిరేకంగా సాగే పోరాటంలో ఆయుధాలు ఔతాయి. ఇది ప్రపంచ విప్లవానుభవం. ఈ అనుభవాన్ని మరచినప్పుడల్లా పెట్టుబడి దారులు మనలను దెబ్బతీస్తూనే ఉంటారు.

మన బ్రేడ్ యూనియన్ ఆర్థిక - రాజకీయ కార్యకలాపాలకు పునాది ప్యాక్టరీ కావాలి. సమావేశాలకు రాని, చందా చెల్లించని వెనకబడిన కార్మికుని కూడా అక్కడ కలవగలం వారిని ఒప్పించగలం. అదే కార్మిక వర్గపని పద్ధతి. ఆ పద్ధతికి మనం అంకితమై కృషి చేయాలి.

నీ విధానాన్ని బట్టే నీ కార్యకలాపాలూ ఉంటాయి. నీకు కోర్టులలో నమ్మకముంటే, మధ్యవర్తి తీర్పులు మంచి వనుకుంటే వర్కర్స్ ఎడ్యుకేషనల్ స్కీము బాగుంటుందనుకుంటే, బాగా రెప్రెజెంటేషన్ చేయడమే బ్రేడ్ యూనియన్

కార్యకలాపం అనుకుంటే అలాంటి నమ్మకమున్న వారినే నాయకులను చేసుకుంటావ్. వారే ఆ యూనియన్ కార్యకలాపాలను నడుపుతారు. కార్మికులు ప్రేక్షక పాత్రలు ఔతారు. అలా కాక కార్మికులపై ఆధారపడదలచుకుంటే కార్మికులను కూడగట్టేవారిని, వారిని చైతన్యపరచే వారిని, పోరాటాల అనుపాను లెరిగి నడిపేవారిని నాయకులను చేస్తావు.

అయితే కన్సిలియేషన్, లేబర్ కోర్టు లు వీటి సంగతేమిటి? కార్మికచట్టాల సంగతే మిటి? - ఇవన్నీ కార్మికవర్గపోరాటాలకు అవధు లు, బ్రేకులు వేసే సాధనాలు మాత్రమే. ఈ మాలిక అవగాహన ఉండాలి. ఈ అవగాహన ఉండాలంటున్నాము గనుక రేపటి నుండి ఈ కార్యకలాపాలన్నిటికీ స్వస్తిచెప్పమని గాదు. వాట 'లోపనిచేస్తూనే వాటిపై భ్రమలు పెంచుకోకుండా ఉండాలి. వాటిబండారం బయట పెట్టేలా ఉండాలి మన కార్యకలాపాలు నిత్య ఆచరణలో వాటి అల్పత్వం వర్కర్ గ్రహించేలా చేయాలి. మనం బలంగా ఉంటే, పోరాటానికి సిద్ధమైతే ఈ పద్ధతులు కొన్ని ఫలితాలు యిస్తాయి.

పెట్టుబడి దారుల - కార్మికుల మధ్యగల బలాబలాలను బట్టి ఇలాంటివి ఫలితాలను యిస్తాయి.

ట్రేడ్ యూనియన్ ఉద్యమంలో విచ్ఛిన్నత గురించి మనం మాట్లాడుతున్నాం. దానిలోతులు రాజకీయాలలో వున్నాయి. ఈ విషయం మరువరాదు. ఐ.ఎన్.టి.యు.సి. దళారీల యూనియన్ అంటాము. కార్మికులూ అనుకుంటారు. నిజాయతీగా వుండే మనతో కార్మికులు ఎందుకురారు? వారితోనే ఎందుకు వుంటారు. కార్మికవర్గంపై కాంగ్రెస్ రాజకీయ ప్రభావమే ఐ.ఎన్.టి.యు.సి. వెనకనే వారిని ఉంచుతున్నది. 'మా నాయకుడు తప్పుడు వాడే కానీ కాంగ్రెస్ ను వదలడం ఎలా' అనే కార్మికులు అనేక మంది వున్నారు. అందువల్ల ఐక్యత కోసం పోరాడేటప్పుడు, ఈ విషయం దృష్టిలో వుంచుకోవాలి. ఓర్పుగా వారిని ఆ పలుకుబడి నుండి బయటపడేయాలి. అది విమర్శలతో మాత్రమే కాదు. ఐక్య పోరాటాల ద్వారానే రాజకీయ హద్దులు చెరిపేయగలం. ఇదే మన అనుభవం.

ఒక కార్మిక వ్యతిరేక ఒప్పందం జరిగితే చాలు బూర్జువా ట్రేడ్ యూనియన్ నాయకుల పని అయిపోదు. ఒక నాయకుడు అప్రతిష్టపాలు కావచ్చు. కాని రాజకీయ ప్రభావం పోదు. అందువల్లే ఆయా సంఘాల రాజకీయ ప్రభావాన్ని పరిగణలోనికి తీసుకొని నిర్దిష్ట ఎత్తుగడలను రూపొందించుకోవాలి.

ఐక్య కార్మిక పోరాటంతో జత చేసి సాగిస్తేనే సైద్ధాంతిక పోరాటం విజయవంత మవుతుంది. ఇందులో ఊగిసలాడితే తిరుగు లేని దెబ్బతింటాము.

అయితే సమిష్టి రాజకీయ చైతన్య స్రవంతిలో కార్మికులను సమీకరించడం పేరుతో ఆర్థిక పోరాటాల ప్రాధాన్యత తగ్గించరాదు. 1969లో జరిగిన జాట్ కార్మిక సమ్మె ఆర్థిక పోరాటమే. ఇది అనేక మంది కార్మికులను ఐక్యసంఘటన వైపు ఆకర్షించింది. పాత అడ్డుగోడలు బద్దలు అయినాయి. ఐక్య సంఘటనను సాధ్యం చేసే ఎలాంటి పోరాట రూపాలైనా మనం ఎన్నుకోవాలి.

ట్రేడ్ యూనియన్ విచ్ఛిన్నత ట్రేడ్ యూనియన్లకేగాక కార్మికవర్గ చైతన్యం మీద గూడ సాగుతున్నది. కార్మికవర్గ చైతన్యంపై సాగే మితవాద దాడులను ఎదిరించకపోతే ఈమాత్రం ట్రేడ్ యూనియన్ నిర్మాణం గూడా వుండదు.

విచ్ఛిన్న శక్తుల ఎడల అప్రమత్తగా ఉండండి

భాష పేరుతో కార్మికులను చీల్చే ప్రయత్నం జరుగుతోంది. పరాయి భాష మాట్లాడే కార్మికుని కన్నా, తన భాష మాట్లాడే పెట్టుబడిదారుడే తనకు సన్నిహితుడని భావిస్తే ఇక వర్గపోరాటం ఎక్కడ వుంటుంది? సరిగా అలాంటి స్థితే ఈ రోజు బొంబాయిలో వుంది. డాంగేయులు, ఎస్.ఎన్.పి. లాంటి వారి సంస్కరణ వాద ట్రేడ్ యూనియనిజపు ఫలితమిది. ఆంధ్రలో భాషా దురభిమానం గూడా మించి పోయి తెలంగాణా, ఆంధ్ర ప్రాంతాల మధ్య చిచ్చు రగిలింది. శ్రమజీవులు విడిపడ్డారు. విడగొడ్తోంది ఎవరు? భూస్వాములు. అలాగే ఆర్.ఎన్.ఎస్. వంటి సంస్థలు మత దురభిమానం రెచ్చగొడుతున్నాయి. అవే ఆయుధాలు ట్రేడ్ యూనియన్ ఉద్యమ విచ్ఛిత్తికి గూడా ప్రయోగిస్తున్నాయి.

ఈ ప్రమాదాల పట్ల ట్రేడ్ యూనియన్ నాయకత్వం కన్నా, సాధారణ కార్మికులే ముందుండి పోరాడారు. మహారాష్ట్రలకు ఉద్యోగం పేరిట, శివసేన పెట్టుబడిదారులకు సమ్మె విచ్ఛిన్నకులను సరఫరా చేయబూనుకోగానే సాధారణ కార్మికులు నిజం తెలుసుకొని పోరాడడం ప్రారంభించారు. అప్పటికిగాని ట్రేడ్ యూనియన్ ఉద్యమం ఈ ప్రమాదం పట్ల కండ్లు తెరవలేదు. కార్మికుల సమిష్టి పోరాటాన్ని విచ్ఛిన్నం చేసేందుకు సి.ఐ.ఎ.తో సహా అంతా ఈ ఆయుధాన్ని ప్రయోగిస్తున్నారు. మనం ఈ ప్రమాదాల గురించి ముందుగానే వర్కర్లకు తెలియజేయాలి.



ప్రజా సంఘాల జాతీయ వేదిక తీర్మానాలు

ప్రజా సంఘాల జాతీయ వేదిక సమావేశం న్యూఢిల్లీలో సి.ఐ.టి.యు. ఆఫీసులో జరిగింది. ఎ.ఐ.టి.యు.సి. డిప్యూటీ జనరల్ సెక్రటరీ శ్రీ బి.డి.జోషి అధ్యక్షత వహించారు. వేదికలోని ప్రజా సంఘాల ప్రతినిధులందరూ హాజరయ్యారు.

ఐక్య సంఘటన ప్రభుత్వం తలపెట్టిన జీవిత భీమా ప్రైవేటీకరణ చర్యకు సమావేశం తీవ్ర అసమ్మతిని తెలిపింది. వచ్చే పార్లమెంటు సమావేశాల్లో పేటెంటు సవరణ బిల్లును ఆమోదింపచేయాలని ప్రభుత్వం తలపొస్తున్నది. ప్రభుత్వ రంగ పరిశ్రమల షేర్లను పెద్ద ఎత్తున అమ్మి ప్రైవేట్ పరం చేయజూస్తున్నది. ఆ విధంగా పబ్లిక్ రంగ షేర్లను మైనారిటీలో పడవేస్తుంది. దేశ ప్రజలకు అది ఇచ్చిన హామీలను నెరవేర్చలేదు. ప్రభుత్వ ఈ వైఖరిని సమావేశం తీవ్రంగా విమర్శించింది.

ఐ.ఎం.ఎఫ్., ప్రపంచ బ్యాంకుల ఆదేశాల ప్రకారం అమలుజరుపుతున్న, ఆర్థిక, పారిశ్రామిక విధానాలకు వ్యతిరేకంగా పోరాటాన్ని కొనసాగించాలని ఏకగ్రీవంగా తీర్మానించింది.

వేదిక తరపున ఢిల్లీలో జాతీయ సదస్సు జరపాలని భవిష్యత్ కార్యక్రమం దానిలో రూపొందించాలని నిర్ణయించింది. ఈలోగా ఆయా ప్రజా సంఘాల వివిధ సమస్యలపై రూపొందించిన కార్యక్రమాలను అమలు చేయాలని నిర్ణయించింది. వ్యవసాయ కార్మికులకు సమగ్ర శాసనం, పార్లమెంటు, శాసనసభలో మహిళలకు మూడవ వంతు స్థానాలు రిజర్వ్ చేయటం, కార్మికవర్గానికి పని చేసుకునే హక్కు, వారి హక్కుల రక్షణ, విద్యార్థుల, యువజనులకు నంబందించిన సమస్యలపై జరిగే ఆందోళనలకు వేదిక భాగస్వామ్య సంఘాలు మద్దతు తెలపాలని నిర్ణయించింది. నవంబరు 26న మహిళా సంఘాలు పార్లమెంటు వద్ద జరిపే ప్రదర్శనకు మద్దతు తెలపాలన్నది. అందాల పోటీ జరపటం పట్ల డిసెంబరు 8న బెంగళూరులో జరిగే నిరసనకు మద్దతు తెలిపింది.



గుత్త పెట్టుబడిదారుల అవినీతి భగోతం

జార్జండ్ ముక్తిమోర్చాకి చెందిన

నలుగురు, అజిత్ సింగ్ వర్గానికి చెందిన ఏడుగురు పార్లమెంట్ సభ్యులకు ముడుపులు ముట్టజెప్పడం ద్వారా, 1993 జూలైలో ఆనాటి నరసింహారావు ప్రభుత్వం అవిశ్వాస తీర్మానం గండం నుండి బయటపడింది. నరసింహారావు, సతీష్ శర్మ ఇంకా ఇతర కాంగ్రెస్ నాయకులపైన జె.ఎం.ఎం. ముడుపుల కేసులో ఛార్జీషీటులు దాఖలు కావడం సాధారణంగా సంతృప్తి కలిగించే అంశమే. ఈ వ్యవహారంలో ఒక ముఖ్యమైన అంశం, మన దేశంలోని పెద్ద పెట్టుబడిదారులకు వ్యతిరేకంగా, ఈ ఛార్జీషీటులో నమోదైన సాక్ష్యాధారాలు. అయితే, ఈ అంశానికి అంత ప్రాధాన్యతలేనిదనే విధంగా తగ్గించి చూపడం జరుగుతున్నది.

ఆనాటి పెట్రోలియం శాఖ మంత్రి సతీష్ శర్మ దగ్గర పర్సనల్ సెక్రటరీగా పనిచేసిన బి.ఎన్.సఫయా ఇచ్చిన సాక్ష్యం ఆధారంగా సి.బి.ఐ. ఈ ఛార్జీషీట్ దాఖలు చేసింది. దాని ప్రకారం, మనదేశంలోని అతిపెద్ద వ్యాపార కుటుంబాలలో కొన్ని - అంబానీలు, రూయాలు (ఎస్పార్ గ్రూప్), వీడియోకాన్, ఓస్వాల్లు, జిండాల్లు-రాజీవ్ గాంధీగారి ఈ స్నేహితుడికి అతిపెద్ద మొత్తాలను అందజేశాయి. 1993 ఏప్రిల్ నుండి 1994 ఫిబ్రవరి మధ్యకాలంలో శర్మకు రు.15కోట్లు ఈ విధంగా ముట్టినట్లు ఛార్జీషీట్ పేర్కొంటున్నది. ఇందులో రు.3కోట్లు, జూలై నెలలో అవిశ్వాస తీర్మానం ప్రవేశపెట్టబడే ముందు ఇచ్చారు.

ఇందులో పేర్కొన్న ఐదుగురు పారిశ్రామిక వేత్తలలో ఏ ఒక్కరినీ, లంచం ఇచ్చారన్న ఆరోపణలో నిర్బంధించక పోవడం ఆశ్చర్యాన్ని కలిగించదు. హవాలా కేసులో నాలుగు బహుళజాతి కంపెనీలు (సి.జి.ఇ., ఆస్టమ్, ఎ.బి.బి., స్కాంస్కా) జైల్లో ద్వారా మంత్రులకు, రాజకీయవేత్తలకు పెద్ద మొత్తంలో ముడుపులిచ్చాయి. అందులో కూడా కంపెనీలకు చెందిన ఏ ఉన్నత అధికారిని అరెస్ట్ చేయడంగానీ, వారిపై ఛార్జీషీట్ దాఖలు చేయడంగానీ జరగలేదు. చట్టపరంగా తమపైన చర్య తీసుకుంటారేమోననే భయం ఏమాత్రం లేకుండా, ఈ కంపెనీలు స్వేచ్ఛగా

ప్రకాష్ కరణ్

భారతదేశంలో తమ కార్యకలాపాలను కొనసాగిస్తున్నాయి.

నరసింహారావు, సతీష్ శర్మ తదితరులపై అవినీతి నిరోధక చట్టం క్రింద అభియోగాలు మోపబడ్డాయి. దాని ప్రకారం లంచం కోసం లేదా చట్టవిరుద్ధ ప్రయోజనం కోసం డబ్బు ఇచ్చిన వారు కూడా, లంచం తీసుకున్నవారితో సమానంగా శిక్షార్హులు, అందులో సెక్షన్ 12 ఈ విషయాన్ని స్పష్టంగా చెబుతున్నది.

పిబూసోరేన్, జె.ఎం.ఎం.లోని అతని సహచరులు గత కొన్ని నెలలుగా తీహార్ జైలులో గడుపుతున్నారు. కానీ, పార్లమెంటరీ పద్ధతులకు తిలోదకాలిచ్చి, వారిని ప్రలోభపెట్టిన వారు హాయిగా తప్పించుకు తిరుగుతున్నారు. సతీష్ శర్మతో పాటు అతని సహచరులు ముఖేష్ అంబానీ, అభయ్ ఓస్వాల్, శశరుయా, వి.ఎన్.ధూత్, పృథ్వీ జిండాల్ లను కూడా అదే నేరాలకు విచారించవలసిన అవసరం ఉంది.

ప్రజాజీవితంలో అవినీతికి మూలాధారంగా ఉన్నవారికి చట్టం నుండి గ్యారంటీగా మినహాయింపు కల్పిస్తూ ఉన్నంత కాలం, క్యాన్సర్ లాంటి అవినీతిని అరికట్టడం సాధ్యంకాదు. భారత ప్రభుత్వంలోని ఉన్నత స్థానాలలో పాదుకొని ఉన్న అవినీతి పరిశీలిస్తే పెద్ద పెట్టుబడి దారులకు, బూర్జువా రాజకీయ నాయకులకూ, ఉన్నతాధికారులకూ, కొంత మంది జడ్జీలకు మధ్య ఉన్న అవినీతిపరమైన సంబంధం స్పష్టంగా కనిపిస్తుంది. పెద్ద పెట్టుబడిదారుల వద్ద నున్న నల్లధనం వ్యవస్థను కలుషితం చేస్తున్నది.

సతీష్ శర్మ వ్యవహారం, పెద్ద పెట్టుబడిదారులతో సంబంధాలు జె.ఎం.ఎం. నాయకులను ప్రలోభపెట్టడంతో ఆగలేదు. బడా పారిశ్రామిక వేత్తలు అంత ఉదారంగా పెద్ద మొత్తాలు సమర్పించుకోవడం వెనకగల అసలు ఉద్దేశాలు ఏమిటి అనేది మనం గమనించాలి.

సి.బి.ఐ. నమోదు చేసిన రు.15కోట్లు, రహస్యంగా భారతదేశంలోను, విదేశాలలోను ఇతర అనేక మార్గాల ద్వారా అందించిన ఇంకా

పెద్ద మొత్తాలు, ఎంత గొప్ప పారిశ్రామిక సంస్థకయినా పెద్ద మొత్తాలే. భారతదేశాన్ని సమర్థవంతంగా పరిపాలించగలిగినది రావుగారి ఆధ్వర్యంలోని కాంగ్రెస్ పార్టీ ఒక్కటేననీ, అందుకని దానిని ఎలాగయినా కాపాడాలనే రాజకీయ చైతన్యంతో కాదు గుత్త పెట్టుబడిదారులు ఇంత ఉదారంగా కోట్లు ఇచ్చినది. తొందరగా, చట్టవిరుద్ధమైన పద్ధతుల ద్వారా లాభాలార్జించాలన్న దురాశ మాత్రమే దాని అసలు కారణం.

రావు ప్రభుత్వం అధికారంలో ఉన్న కాలంలో జరిపిన అనేక నేరాలలో కల్లా తీవ్రమైన నేరాలలో ఒకటి సతీష్ శర్మ చేసిన నేరం. పెట్రోలియం శాఖ మంత్రిగా ఉంటూ దేశ చమురు, గాస్ నిల్వలను అమ్మిపారేశాడు. ఓ.ఎన్.జి.సి. కనుగొని నిర్మించిన ప్రభుత్వ ఆస్తులను ప్రైవేటు వారికి ధారాదత్తం చేశాడు. ఎంతో శ్రమపడి, ఎంతో ధనం వెచ్చించి ఓ.ఎన్.జి.సి కనుగొని అభివృద్ధి చేసిన చమురు క్షేత్రాలను దేశ, విదేశ ప్రైవేట్ కంపెనీలకు అప్పజెప్పాడు. పెట్రోలు మంత్రిత్వ శాఖ యొక్క ఈ అవినీతికర చర్యవలన ఓ.ఎన్.జి.సి రు.1,244 కోట్లు నష్టం వాటిల్లినట్లు సి.ఎ.జి. నివేదిక తెలియజేసింది. అన్ని సాధారణ నియమనిబంధనలనూ ఉల్లంఘించి, హాస్యాస్పదమైనంత సరళమైన షరతులతో ప్రైవేటు కంపెనీలకు చమురు క్షేత్రాలను అప్పజెప్పి సతీష్ శర్మ ఓ.ఎన్.జి.సి.కి ఎలా నష్టాలు కలిగించిందో ప్రఫుల్ బిద్వా య్ అతి వివరంగా ఫ్రంట్ లైన్ లోని తన వ్యాసంలో వివరించాడు.

ఈ కంపెనీలకు అప్పజెప్పిన చమురు క్షేత్రాలు, సి.బి.ఐ. ఛార్జీషీట్ లో అవి ఇచ్చినట్లు పేర్కొనబడ్డ మొత్తాలు కింది పట్టికలో చూస్తే అర్థమవుతుంది. ఎట్రాన్ తో కలిసి అంబానీలు ముక్తా-పన్నా చమురు క్షేత్రాన్ని చేజిక్కించుకున్నారు. వీడియోకాన్ కు రవ్వక్షేత్రం, రూయాకు రత్నా-ఆర్ క్షేత్రాలు, ఆయిల్ టాంకర్ కాంట్రాక్టులు లభించాయి. మొత్తం ముడుపులలో పెద్ద భాగం ఇచ్చినది ఈ మూడు కంపెనీలే.

అందుకని, ఎంపిల ముడుపుల కేసులలోనే కాదు వీరిపై చర్య తీసుకోవలసినది.

అంతకంటే ముఖ్యంగా, చమురు క్షేత్రాల విషయంలో, పెట్రోలియం మంత్రిత్వశాఖలో కుదుర్చుకున్న ఇతర అవినీతికర ఒప్పందాలపైనా విచారణ జరపాలి. ఈ కంపెనీలకు ఇచ్చిన అన్ని కాంట్రాక్టులను రద్దుచేసి, చట్టపరమైన చర్యలు ప్రారంభించాలి.

ఇటీవల లండన్ లోని ఒక సమావేశంలో ముకేశ్ అంబానీ ఇలా అన్నాడు "ఉన్నతస్థానాలలో అవినీతి అనేది ఒంటరిగా ఉండదు. నీతి కోల్పోయిన ప్రతిచోటా ప్రలోభపెట్టేవారు ఉంటారు. కోట్లు సంపాదించే అవకాశం ఉంటేనే లక్షలు ఇవ్వడం జరుగుతుంది" (1996 నవంబర్ 5 ఎకనామిక్ టైమ్స్). రిలయెన్స్ ఇండస్ట్రీస్ లిమిటెడ్ యొక్క వైస్ చైర్మన్ గారు వాస్తవమే చెప్పారు. ఆయన స్వానుభవం నుండి చెప్పిన విషయమే అది. జె.ఎం.ఎం. వ్యవహారం లోను అనేక ఇతర కుంభకోణాలలోనూ, అంబానీలు ఇతర గుత్తపెట్టుబడిదారులే, ఆ ప్రలోభపెట్టేవారు.

అయితే, ఉన్నతస్థాయిలో అవినీతి వెనక ఉన్న వాస్తవాలను, ప్రభుత్వరంగ సంస్థలను ప్రైవేటీకరించడానికి దానికి ఉన్న ప్రత్యక్ష సంబంధాన్ని మొత్తం వ్యాపారప్రచార సాధనాలన్నీ మరుగున పెట్టున్నాయి. సరళీకృత విధానాలకూ, అవినీతికి ఉన్న సంబంధాన్ని సి.పి.ఐ.(ఎం.) బహిష్కరణం చేసినప్పుడు, సి.పి.ఐ.(ఎం.)కు వ్యతిరేకంగా అనేకపత్రికలు సంపాదకీయాలు వ్రాసాయి. ప్రైవేటీకరణను అడ్డుకుంటానికి కావాలని చేస్తున్న ప్రచారంగా అభివర్ణించాయి. పెద్ద వ్యాపార ప్రచార సాధనాల తరపున మాట్లాడేవారికి సరళీకృత విధానాలు, అవినీతి చెట్టాపట్టాలు వేసుకుని ఉంటాయన్న వాస్తవం మింగుడుపడడం కష్టం.

దేశంలోని ఈ ఘరానా దోపిడీదారులపై యునైటెడ్ ఫ్రంట్ ప్రభుత్వం తనంతటతానే తీవ్ర చర్యలను తీసుకుంటుందని ఆశించడం అత్యంత అవుతుంది. అన్ని బూర్జువా పార్టీలూ వీరితో సంబంధాలు కలిగి వున్నాయి. అమెరికాను సంతృప్తి పరచాలనే తపన, ప్రైవేటీకరణపై అత్యుత్సాహం ప్రదర్శించబడుతున్న తరుణంలో, గుత్తపెట్టుబడిదారుల

ఈ పట్టపగలు దోపిడీని, లంచగొండితనాన్ని అదుపు చేసేందుకు ఈ ప్రభుత్వం చర్యలు తీసుకుంటుందని అనుకోవడం భ్రమ. పెద్ద ఎత్తున ప్రజలను సమీకరించి, ప్రజల నుండి ఒత్తిడి తీసుకుని రావడం ద్వారా మాత్రమే ఈ "గౌరవనీయులైన" పారిశ్రామికవేత్తలను న్యాయస్థానానికి తీసుకుని రావడం సాధ్యమవుతుంది. సతీష్ శర్మలకు కాంగ్రెస్ లోని అవినీతి పర గ్యాంగ్ లీడర్లకూ రాజకీయ అధోగతి, జైలుశిక్షలూ మాత్రమే

సతీష్ శర్మకు ఇచ్చిన ముడుపులు

ఇచ్చినవారు	ఇచ్చిన మొత్తం	ఇచ్చిన తేది	కాంట్రాక్టులు
ముకేశ్ అంబానీ (రిలయెన్స్ ఇండస్ట్రీస్ లిమిటెడ్)	రు. 1 కోటి	1993 జూన్	ఎన్రాన్ తో కలిసి ముక్తా-పన్నా చమురు క్షేత్రాలు
శశిదూయా (ఎస్సార్ గ్రూపు కంపెనీలు)	రు. 1 కోటి	1993 అక్టోబరు	ముక్తా-పన్నా చమురు క్షేత్రాలు
విఎన్ థూత్ (వీడియోకాన్ ఇంటర్నేషనల్ లిమిటెడ్)	రు. 2 కోట్లు	1993 డిసెంబర్	చమురు క్షేత్రాలు
అభయ్ ఓస్కార్ (బిందాల్ ఆగ్రి ఇండస్ట్రీస్)	రు. 3 కోట్లు	1993 నవంబర్	రత్నా-ఆర్ చమురుక్షేత్రాలు
	రు. 4 కోట్లు	1994 ఫిబ్రవరి	ఎస్సార్ గ్రూపుకు షిప్పింగ్ కాంట్రాక్టులు
	రు. 1 కోటి	1993 జూలై	వీడియోకాన్ కమాండ్
	రు. 1 కోటి	1993 అక్టోబరు	పెట్రోలియం (అస్టెలియా) మరుజెని కార్పొరేషన్ లకు రవ్వ చమురు క్షేత్రాలు.
	రు. 1.5 కోటి	1993 ఏప్రిల్/మే	షాజిహాన్ పూర్ లోని ఎరువుల కర్మాగారానికి హెచ్.బి.జె. పైప్ లైన్ లో వాటా.

బొగ్గుపరిశ్రమలో అవగాహన పత్రం

సీలింగు తొలగించి బోనస్ చెల్లించాలంటూ కార్మికసంఘాలు సెప్టెంబర్ 23న సమ్మె నోటీసు ఇచ్చారు. సుదీర్ఘ చర్యల అనంతరం యాజమాన్యాలు, కార్మికసంఘాలు అవగాహన పత్రంపై సంతకాలు చేశాయి.

దాని ప్రకారం:

నెలజీతం రూ. 3500/ల వరకు రూ. 2500/లు

నెల జీతం రూ. 3501/ నుండి 4500/వరకు

నెల జీతం రూ. 4500/నుండి ఆపైనగలవారికి రూ. 1700/లు

ఉద్యోగుల హాజరు వునాదిగా చేసుకుని బోనస్ ఇస్తారు. 1995-96 సంవత్సరానికి ఇచ్చే బోనస్ ఎంత అనేది రెండు నెలలో ఆ అంతిమంగా నిర్ణయిస్తారు. ఈలోగాపైన తెలిపిన విధంగా బోనస్ అధ్వాన్నంగా చెల్లించబడుతుంది. దుర్గాపూజకు ముందుగానే ఇది ఇస్తారు. అందువల్ల అక్టోబర్ 7 నుండి తలపెట్టిన ఒక రోజు సమ్మెను యూనియన్లు ఉపసంహరించినవి. (ఒప్పందం ప్రకారం నవంబర్ మొదటి వారంలోనే అధ్వాన్న బోనస్ చెల్లించబడినది.)

పారిశ్రామిక వినిమయ ధరల సూచీ

(1982-100 పాయింట్లు వునాదిపై)

	జూలై	ఆగస్టు	సెప్టెంబర్
ఆలిండియా	339	-	4.93
హైదరాబాద్	301	313	5.23
గుంటూరు	330	340	5.60
గూడూరు	342	360	4.33
విశాఖపట్టణం	322	325	2.48
వరంగల్	328	334	2.36
కొత్తగూడెం	363	374	3.25
(రాష్ట్ర సీరీస్)			
విజయనగరం	295	300	-
రాజమండ్రి	323	330	2.55
విజయవాడ	325	332	-
ఆదోని	350	358	2.33
ఎన్.ఎస్.బి.	330	338	2.52
ఎం.జి.పి.	324	332	2.49

కుంభకోణాల్లో కుబేరులు

ఆర్.శ్యాంసుందర్

మీనం స్వేచ్ఛా మార్కెట్ యుగంలో వున్నాం.

స్వాతంత్ర్యం వచ్చిన తరువాత పారిశ్రామిక అభివృద్ధికి, విదేశీ పోటీ తట్టుకొనడానికి అనేక నిబంధనలు విధించబడినవి. ఇటీవల స్వేచ్ఛా మార్కెటు విధానం వచ్చింది. స్వేచ్ఛా మార్కెట్ అంటే అంతవరకూ వ్యాపారం చేయడానికి వున్న నియమ నిబంధనలు సడలించాల్సిన అవసరం వున్నది. అందుకని అనేక దేశాలు ఈ నియమ నిబంధనలు సడలిస్తున్నవి. సడలించని దేశాల మీద ధనిక దేశాలైన అమెరికా, జర్మనీ, జపాన్ వంటివి ఒత్తిడులు తెస్తున్నవి. ఆ వరవడిలో మన ప్రభుత్వాలు (కాంగ్రీ, యు.ఎస్) కూడా అనేక సడలింపులు చేసి రాయితీలు ఇస్తున్నవి. ఈ చేసింది చాలదు అనే విమర్శలు, ఒత్తిడులు కూడా వస్తున్నవి. ఈ విమర్శలు ఒత్తిడులు చేసే వారందరూ ఇప్పటికే ఏ విధంగా లాభపడ్డారు అనేది చెప్పడమే ఈ వ్యాసం ఉద్దేశం. సి.ఐ.టి.యు. ముందుగానే చెప్పింది, ఇది బడా బాబులకు ఉపయోగపడే విధానాలు అని. ఆ అంచనాలు సరైనవని ఇటీవల కాలంలో జరిగిన పరిణామాలు రుజువు చేశాయి.

ఒక వ్యాపారవేత్తకు కానీ, పారిశ్రామికవేత్తకు కానీ ప్రధానమైనది లాభం. ఎంత లాభం కావాలి అనే మాటకు అర్థం లేదు. ఎంతైనా చాలదు. అందుకని అంతులేని లాభాలు సంపాదించడానికి అనంతమైన విధానాలు. నీతికి నీళ్ళు వదిలిన రాజకీయ నాయకులు, అవినీతి అధికారులు వీరికి సాధనాలు. ఆ విస్తరించిన మార్కెట్ను ఆక్రమించుకోవడానికి ఈ వ్యాపారస్తులు, పారిశ్రామికవేత్తలు అనేక అవినీతి మార్గాలు తొక్కుడం ప్రారంభించారు. మరోపక్క నుండి తమకు కావాల్సిన వారిని అధికారంలో వుంచడానికి ధనం మూటలు కుమ్మరించారు. అక్రమ మార్గాల్లో డబ్బు సంపాదించడం ప్రారంభించారు. దానితో పాటు కార్మికులు సమ్మెలు చేసి ఉత్పత్తిని ఆపకూడదని, ఉత్పత్తి ముడిపడి వేతనాలు వుండాలని, పనిలో నుండి

తొలగించే హక్కు వుండాలని అప్పుడే దేశం ముందుకు పోతుందని మంత్రాలు చెప్పడం ప్రారంభించారు. ఇంకో వైపు నుండి నేరాలు చేస్తూ దేశానికి నల్ల రంగు పూశారు.

ఇటీవలనే అమెరికా అధ్యక్ష పదవికి ఎన్నికలు ముగిశాయి. క్లింటన్ రెండవసారి గెలిచాడు. క్లింటన్ ఎన్నికల ప్రచార ఖర్చుల నిమిత్తం ఇండోనేషియాలోని ఒక సంస్థ నిధులు సమకూర్చిందని ప్రత్యర్థి డోల్ ఆరోపణ. అయితే అనేక బహుళ జాతి కంపెనీలు నిధులు ఇరువర్గాలకు సమకూర్చాయి. ఇది అసలు విషయం.



ప్రపంచీకరణ, స్వేచ్ఛా మార్కెట్ వ్యవస్థ మనకు తారక మంత్రాలు అయ్యాయి. మాజీ ప్రధాని మీద అవినీతి ఆరోపణలు వచ్చాయి. పి.వి.నరసింహారావు కాకుండా ఆయన మంత్రి వర్గ సహచరులు, సంతానం కూడా పీకల లోతు దాకా కూరుకుపోయారు. వీరికి ముడుపులుగా ముట్టిన ఈ కోట్ల రూపాయలన్నీ పారిశ్రామిక వేత్తల ద్వారా ముట్టినవి. పి.వి. ఆయన మంత్రి వర్గ సహచరులు ప్రజలను త్యాగాలు చేయమని పదే పదే కోరారు. తమ విధానాలు భవిష్యత్లో మంచి ఫలితాలు చూపిస్తాయని చెప్పారు. తమ విధానాలను కాదన్న వారిని మూడులుగానూ, మోసగాళ్ళ గానూ చిత్రించారు. చివరకు కార్మికుల జీత భత్యాలు పెంచడానికి కూడా వ్యతిరేకించారు. ప్రావిడెంట్ ఫండ్ కు కోత పెట్టి పనికి రాని పెన్షన్ స్కీంను ప్రవేశపెట్టారు. కార్మికుల జీతాల

పెరుగుదల వల్లనే దేశ ఆర్థిక వ్యవస్థ దెబ్బతింటుందని చిత్రించారు. కానీ వాస్తవానికి ఈ విధానాల అమలు వల్ల లాభపడేది, పడింది వ్యాపారస్తులు, పారిశ్రామికవేత్తలు. అందుకనే పి.వి. ప్రభుత్వం నిలబడడానికి కోట్ల రూపాయలు ఖర్చు పెట్టడానికి, లంచాలు, ముడుపులు ఇవ్వడానికి వారు సిద్ధపడ్డారు.

పి.వి. మంత్రి వర్గంలో టెలికాం మంత్రి సుఖరాం ఇంకోక అడుగు ముందుకు వెళ్ళాడు. ఈయన ఇంట్లో ట్రంకుల్లో కరెన్సీ దొరికింది. టెలికాంను ప్రైవేటీకరణ చేయడానికి ప్రభుత్వం నిర్ణయించుకున్నది. టెలిఫోన్లు, ఎక్స్చేంజీలు, విడి భాగాలు సరఫరా చేయడానికి టెండర్లు పిలిచింది. ఆ టెండర్లను తమకు అనుకూలంగా తిప్పుకోవడానికి ఎ.ఆర్.ఎం., హిమాచల్ ఫ్యూచరిస్టిక్ కంపెనీ మొదలైనవి ఎక్కువ ధరకు నాసి రకం సరకు సరఫరా చేసినా కళ్ళు మూసుకుని కూర్చోవడానికి ఈ ముడుపులు ఇవ్వబడ్డాయి. అటువంటిదే రైలు ఇంజన్ల కొనుగోలు. వంద ఎలక్ట్రిక్ ఇంజన్లకు ఎబిబి అనే విదేశీ కంపెనీకి ఆర్డర్లు ఇవ్వడం జరిగింది. ప్రభుత్వ రంగ సంస్థలు చిత్తరంజన్ లోకోమోటివ్స్, బి.హెచ్.ఇ.ఎల్. చౌకగా తయారుచేస్తామన్నా అంగీకరించలేదు.

ప్రపంచ ఆర్థిక వ్యవస్థను దాదాపుగా నడుపుతున్నది పెట్రోలు ప్రపంచమార్కెటులో ఆయిల్ ధర ఒక డాలరు పెరిగితే మన దేశం దాదాపు రూ. 20వేల కోట్లు భారం మోయవలసివుంటుంది. ఆ ప్రాధాన్యతను గుర్తించే ఆ రంగాన్ని ప్రభుత్వం తన ఆధీనంలో పెట్టుకున్నది. ఆయిల్ ధర పెంచితే దాని ప్రభావం అన్ని వస్తువుల మీద వుంటుంది. ఆయిల్ అవసరం కూడా పెరుగుతున్నది. అన్ని రంగాలు దానిమీద ఆధారపడివున్నవి. ఈనాటి గాట్ ఒప్పందం వెనకాల ఈ ఆయిల్ పరిశ్రమాధిపతులు కీలకపాత్ర వహించారు. అటువంటి ఆయిల్ త్రవ్వకాలను ప్రైవేటు కంపెనీలకు ఇవ్వదలచింది మన ప్రభుత్వం. ఆయిల్ క్షేత్రాల త్రవ్వకానికి

టెండర్లు పిలిచారు. అది పేరుకు మాత్రమే. ఈ త్రవ్వకాల కాంట్రాక్టులు అనాటి మంత్రి సతీష్ శర్మకు ముడుపులిచ్చిన కంపెనీలకే దక్కాయి. (ప్రకాష్ కరత్ వ్యాసంలో పట్టిక చూడండి) ఈ కోట్లు జె.ఎం.ఎం. పార్టీ పార్లమెంటు సభ్యులను కొనుక్కోవడానికి వుపయోగపడ్డాయి. ఆ విధంగా నరసింహారావు ప్రభుత్వం రాజ్యం ఏలింది.

ఈ పారిశ్రామిక వేత్తలు కేవలం పాలకపార్టీల నాయకులను కొనుక్కోవడంతో ఆగలేదు. తమ పార్టీ నీతికి మారుపేరని చెప్పుకొనేది బి.జె.పి. పార్టీ. అవినీతి మీద పోరాటం అని పెద్దపెద్దకలు వేసింది. కాని దాని నాయకుడు ఎల్.కె. అద్వానీకి జైన్ అనే హవాలా వ్యాపారి రూ. 35లక్షలు ఇచ్చినట్లు కేసు పెట్టబడింది. హవాలా వ్యాపారం అంటే మోసం చెయ్యడం ద్వారా విదేశీ మారకం సంపాదించడం. అంటే తాము ఏ విధంగా ధనం సంపాదిస్తున్నా పార్లమెంటులో నోరెత్తకుండా వుండడానికి, తమ విధానాలను సమర్థించడానికి ప్రతి పక్షాలకు కూడ ముడుపులు అందించారు. ఈ బడా వ్యాపారస్థులు ఈ ముడుపుల వలన కాంట్రాక్టులు సొందటమేకాకుండా ఇతర విధాల కూడ దేశాన్ని కొల్లగొడుతున్నారు.

దేశంలోనే అతిపెద్దపాగాకు కంపెనీ ఐ.టి.సి. 1976 పూర్వం దాని పేరు ఐ.ఎల్.టి.డి. దీని మాతృసంస్థ ఇంగ్లాండ్ లోని బ్రిటిష్ అమెరికన్ టుబాకో కం., (బాట్) ఐ.టి.సి. ప్రస్తుతవిలువ రూ. 5190 కోట్లు. ప్రధానంగా పాగాకు ఎగుమతి, సిగరేట్ల తయారీ దాని వ్యాపారం. 1991 తరువాత నూతన ఆర్థిక పారిశ్రామిక విధానాల వలన ఇది అనేక సంస్థలను, వ్యాపారాలను ప్రారంభించింది. వెల్ కం గ్రూపు హోటళ్ళు, ఐ.టి.సి. ఆగ్రో (సన్ డ్రాప్ నూనె), భద్రాచలం పేపరు బోర్డు, ఇంటర్నేషనల్ బిజినెస్ డివిజన్ ఐ.టి.సి.కి వున్న సంస్థలు. బియ్యం ఎగుమతి చెయ్యడంతో ప్రారంభమైంది. దీని అసలు రంగు బయటపడటం 50వేలు టన్నుల ఇరాక్ ఎగుమతి చేస్తానని 1992లో ఒప్పందం కుదుర్చుకున్నది. ఇరాక్ మీదవున్న ఆంక్షల వలన 1993లో రష్యాతో ఒప్పందం వస్తుమారకరూపంలో కుదుర్చుకున్నది. కాని అక్కడ డబ్బు విలువ పడిపోవడం వలన సిలోన్ కి ఎగుమతి చేసింది. దీనికి సహాయపడింది అమెరికాలోని చితాలియా అనే వాడికంపెనీ. కానిసిలోన్ వ్యాపారి ఈ బియ్యం మనుష్యులు తినడానికి పనికి రావని దావావేశాడు. ఆ కంపెనీ కొనుక్కున్నది 12వేల టన్నులు. మిగిలినది శ్రీలంక గోదాముల్లో వున్నది. ఐ.టి.సి. చట్టవ్యతిరేకంగా ఈ వ్యాపారం నిర్వహించింది. ఇన్ వాయిస్ లో ఎక్కువ ధర

చూపించింది. భద్రాచలం పేపరు బోర్డుకు ఇటలీలో యంత్రాలు కొన్నది. ఆ యంత్రాల ధర ఎక్కువ చేసి చూపించింది. దానివల్ల సుమారు రూ. 32 కోట్లు మిగులుచుకున్నది. అది ఇటలీలోనే వుంచి స్వీస్ బ్యాంకుకు తరలిచింది. పాగాకు ఎగుమతిలో ఇన్ వాయిస్ లో తక్కువ ధర చూపించి ఇంగ్లాండులో ఎక్కువ ధరకు అమ్ముకున్నది. అమెరికాలో రెండు హోటళ్ళను నడిపింది. అవి దివాలా తీశాయి. వాటాదారుల సొమ్మును తమ బ్రోకరుగా వున్న చితాలియాను చెల్లించి, హోటలు కొనుక్కొనుచి చెప్పింది. కాని చితాలియాకు ఆ సొమ్ము చెల్లించలేదు. ఆ సొమ్ము సుమారు రూ. 128 కోట్లు, కాని అంత సొమ్ము స్వీస్ బ్యాంకు నుండి తీసినట్లు కనబడుతున్నది. ఆ సొమ్ము ఎవరి ఖాతాలో జమ అయింది తేలాల్సివున్నది. ఈ విదేశీ వ్యాపారమంతా తమ సంస్థలలో ఒకటయిన అంతర్జాతీయ వ్యాపార డివిజన్ (ఐ.డి.బి.) ద్వారా నిర్వహించింది. కొన్ని సందర్భాలలో నష్టం వచ్చే విధంగా ఎగుమతి ధరలు పేర్కొన్నది. మిగిలిన సందర్భాలలో తక్కువ ఎగుమతి ధర చూపించి ఎక్కువకు అమ్ముకున్నది. ఆ విధంగా చేయడం వలన గత నాలుగు సంవత్సరాల కాలంలో సుమారు 350 కోట్లకు ప్రభుత్వానికి టోపీ వేసింది. ఈ కంపెనీ డైరెక్టర్లు, మాజీ డైరెక్టర్లు అనేక మంది అరెస్టు అయ్యారు.

చాబ్రయా ఒక పెద్ద పారిశ్రామికవేత్త. బ్రాంది, విస్కీలు, ఎరువుల పరిశ్రమల అధిపతి. షావాలెస్ కంపెనీ అధినేత. ఈయన కూడ ఎగుమతుల విషయంలో ఇన్ వాయిస్ లో చూపిన ధర ఒకటి. అక్కడ అమ్ముకున్నధర ఒకటి. ఆ విధంగా సుమారు రూ. 30 కోట్లు ప్రభుత్వానికి ఎగగొట్టాడు. ఆయన మీద కేసు బనాయించబడి అరెస్టు అయ్యారు.

మాన్ హాం అనే జర్మన్ సంస్థ వున్నది. ఇది కాన్ మాట్ అనే మందు తయారు చేస్తుంది. ఇది డయాబిటీక్ (షుగర్ వ్యాధి) జబ్బుకు వాడే మందు. భారతదేశంలో ఆ మందును అమ్ముకొనే హక్కు రాలీస్ ఇండియా సంస్థది. ఇది కూడ మందుల కంపెనీ ఈ మధ్య కాలంలో తీరిపోయిన మందును మార్కెటులోకి విడుదల చేసింది. రోగులు ఆ మందు వాడటం వలన కొంత మంది చనిపోయారు. ఇది తెలిసి ఇప్పుడు ప్రభుత్వం వారిని అరెస్టు చేసి కేసులు పెట్టింది.

సీమెన్స్ పెద్ద ఇంజనీరింగ్ పరిశ్రమ. మాతృసంస్థది జర్మనీ పెద్ద పెద్ద మోటార్లు తయారు చేస్తారు. ఈ సంస్థ కంపెనీకి రూ. 74 లక్షలకు మూడు మోటార్లు అమ్మింది. కొన్న కంపెనీ చెక్కు ఇచ్చింది కాని బ్యాంకులో డబ్బులేదు.

సీమెన్స్ కంపెనీ కేసు పెట్టింది. కొన్న క... కూడా కేసు పెట్టింది. సీమెన్స్ అమ్మిన మోటార్లు నాసిరకం మోటార్లు అని ఆరోపిస్తూ అంటే ఈ రెండు పెద్ద కంపెనీలు ఒకదానికి ఒకటి మోసం చేసుకున్నాయి.

ఇండియన్ కేబుల్స్ లిమిటెడ్ అని కలకత్తాలో ఒక కంపెనీ వున్నది. అది ఈ మధ్య కాలంలో పబ్లిక్ ఇష్యూ పిలుపు ఇచ్చింది. (ప్రజల నుండి వాటాలు) ఆ విధంగా వచ్చిన సుమారు రూ. 6 కోట్లను ఇంకోక దివాలా తీస్తున్న కంపెనీలో పెట్టుబడిపెట్టింది. ఇది కంపెనీలకు వ్యతిరేకం ప్రజలని మోసం చేయడం అని ఇండియన్ కేబుల్స్ లో పనిచేస్తున్న కార్మికులకు అనుమానం వచ్చి హైకోర్టులో కేసు పెట్టారు. హైకోర్టు కంపెనీలాబోర్డును విచారించమన్నది. ఆ విచారణలో ఈ విషయాలు బయటపడ్డాయి.

ఇటువంటి మోసాలు, కుట్రలు ఎన్నో జరుగుతున్నాయి. కొన్ని వెలుగుచూడడం లేదు. కొన్నింటి వివరాలు పూర్తిగా రావడంలేదు. హర్షద్ మెహతా కేసు దగ్గర నుండి చూసినట్లయితే ఈ విధంగా మోసాలకు గురయిన సొమ్ము సుమారు రూ. 60 వేల కోట్లు. ఇంకోక విచిత్రమైన అంశం వున్నది. ఈ పెద్దపెద్ద సంస్థలన్నీ బ్యాంకులు, ఇతర ఆర్థిక సంస్థల నుండి కోట్ల రూపాయలు రుణంగా సొందుతున్నాయి. అందువల్ల బ్యాంకుల, ఆర్థిక సంస్థల ప్రతినిధులు డైరెక్టర్ల బోర్డులో సభ్యులుగా వుంటారు. ఇన్ని అవకతవకలు జరుగుతుంటే వారు ఏం చేస్తున్నారు అనేది ప్రశ్న. ఉదాహరణకి ఐ.టి.సి. చైర్మన్ పదవికి మాతృసంస్థ బాట్ ప్రతినిధి, దేవేశ్వర్ పోటీ పడ్డారు. అప్పుడు స్వదేశీ, విదేశీ అనే రూపం తీసుకున్నది. ఈ ఆర్థిక సంస్థల ప్రతినిధులు స్వదేశీయుడిని బలపరిచాయి. కాని ఎగుమతులు, దిగుమతుల విషయంలో మోసాలు జరుగుతుంటే నోరుమెదపలేదు. వీరికి తెలియదా లేక చూసి చూడనట్లు వూరుకున్నారా అనేది ప్రశ్న.

ఈ ఐదు సంవత్సరాల అనుభవం నూతన ఆర్థిక విధానాలు మోసగాళ్ళకు నిలయం అవుతుందని నిరూపించింది. దీనిని ఎదుర్కోగల శక్తి ఒక్క కార్మికవర్గానికే వున్నది. ఈనాడు దేశాన్ని దగా, మోసం, కుట్ర, లంచగొండితనం అనే వేషాలు నాలుగువైపుల నుండి కమ్ముకొస్తున్నాయి. దేశాన్ని చీకటిమయం చేస్తున్నాయి. ఈ సమయంలో కార్మికవర్గం అప్రమత్తంగా వుండి ఉద్యమాలు నడపాల్సిన అవసరం వున్నది.



బి.జె.పి. పిల్లిమొగ్గులు

“జూన్ 20, 1996న రాష్ట్రపతిచే ప్రకటించబడిన ఎంప్లాయిస్ ప్రావిడెంట్ ఫండు అండ్ మిసిలేనియస్ ప్రావిజెన్స్ (సవరణ) మూడవ ఆర్డినెన్స్ 1996 (నెం.24 ఆఫ్ 1996)ను ఈ సభ నిరాకరిస్తున్నది”, అని రాజ్యసభలోని బి.జె.పి. సభ్యుడు సతీష్ అగర్వాల్ ఒక తీర్మానాన్ని పార్లమెంటులో పెట్టాడు. అయినప్పటికీ, రాజ్యసభ చర్చల రికార్డుల ప్రకారం, అతను తరువాత ఈ విధంగా చెప్పాడు. “నేను మొదట్లోనే నా ఉద్దేశ్యాలను పేర్కొన్నాను. నేను బిల్లును సమర్థిస్తున్నాను. మా పార్టీ బిల్లును సమర్థిస్తున్నది. కనుక, నేను ఆర్డినెన్సును నిరాకరిస్తూ ప్రవేశపెట్టిన తీర్మానాన్ని వెనక్కి తీసుకొంటానికి సభ అనుమతిని అర్థిస్తున్నాను.”

గౌరవనీయుడైన ఆ ఎం.పి. మొదట సొంతంగా తీర్మానాన్ని ప్రతిపాదించి, ఆ తరువాత, బహుశ పార్టీ ఒత్తిడిపై తీర్మానాన్ని ఉపసంహరించుకొన్నాడు. పార్లమెంటు లోని బి.జె.పి. సభ్యుల అవకాశవాద పాత్ర బిల్లును సమర్థించటానికి చాటుమాటుగా ఎంత వొత్తిడి వస్తుందన్న విషయాన్ని ఇది స్పష్టం చేస్తున్నది.

దుర్మార్గమైన పెన్షన్ బిల్లును ఆమోదించటంలో కాంగ్రెసు, బి.జె.పి.లు పరస్పర ప్రయోజనం కోసం ప్రదర్శించిన ఐక్యత కార్మికవర్గానికి మంచి పాఠాన్ని బోధిస్తున్నది. బిల్లును సమర్థించటంతో కార్మికుల పి.ఎఫ్.కు గండికొట్టటానికి పెట్టుబడిదారుల, భూస్వాముల పార్టీలు తమ వర్గ దృక్పథాన్ని చూపించాయి. కాని, కార్మిక వర్గం పక్షాన నిలబడ్డామని చెప్పుకుంటున్న వారి “వర్గ దృక్పథం” ఏమైంది?

నరసింహారావు ప్రభుత్వం అవలంబించిన సరళీకృత ఆర్థిక విధానాల ప్రత్యక్ష ఫలితమే పెన్షన్ బిల్లు. బిల్లును సమర్థించిన పార్లమెంటు సభ్యులు, కార్మికుల కష్టార్థితమైన పి.ఎఫ్. సొమ్ములాగేసుకొనటానికి పెట్టుబడి దారులు పన్నిన పథకాన్ని గమనించటంలో విఫలమైనారు.

పెన్షన్ బిల్లును “ఒక సాంఘిక సంక్షేమ చర్యగా” కొనియాడుతున్నవారు, కార్మికులు తమ కష్టార్థితాన్నుంచే అధికభాగాన్ని దీనికి చెల్లిస్తున్నారనే సత్యాన్ని తలకెక్కించు కోవటం లేదు. కాంగ్రెసు ఎం.పి. వాయిలార్ రవి, పి.ఎఫ్.లోని యజమానుల వాటాని మాత్రమే పెన్షన్ ఫండుకు తరలిస్తూ, కార్మికుల వాటాను యధాతథంగా పి.ఎఫ్.లోనే ఉంచుతున్నారని అసంబద్ధంగా చెబుతున్నారు. పి.ఎఫ్.కు యజమానులు చెల్లించే వాటాకూడా కార్మికులసాక్షే. ఇది వారి సంపాదనలో భాగమేకనుక,

కేవలం యజమానుల వాటాను పెన్షన్ ఫండుకు తరలిస్తున్నారని చెప్పటంలో అర్థమేలేదు. పెన్షన్ ఫండుకు కేంద్ర ప్రభుత్వం ఒక్కరూపాయిని కూడా అదనంగా జమచేయటం లేదు. అలాగే యజమానులు కూడా ఇప్పటికే పి.ఎఫ్.కి తమవాటాగా చెల్లిస్తున్నదానికి అదనంగా ఏమీ ఇవ్వటం లేదు. అటువంటప్పుడు కార్మికులకు అదనపు ప్రయోజనం ఎక్కడనుంచి వస్తుంది? కార్మికులు తమపేరుతో జమకావాల్సిన మొత్తాన్ని అంతా దీనికి చెల్లిస్తున్నారు. ఇదే ప్రయోజనకరం అని చెప్పటం కేవలం దగా.

పెన్షన్ స్కీంలోని మెరుగుదలను గురించి మాట్లాడుతున్న వారు చివరికి పెన్షన్ స్కీంను వినిమయదారుల ధరల సూచితో (కన్సూమర్ ప్రైస్ ఇండెక్స్) ముడిపెట్టటాన్ని కూడా సమర్థించలేదు. ఈ సవరణలకు వ్యతిరేకంగా ఓటు వేసిన పార్లమెంటు సభ్యులు రాము ఏమిటో కార్మికులమొందు స్వప్నంగా బయటపడ్డారు. సి.వి.వి.యూ. కార్యదర్శి, పార్లమెంటు సభ్యుడు శ్రీ జీబిఎన్ రాయ్, ప్రతిపాదించిన సవరణలను ఉద్వేగపరిచికి తెలవటానికి ఈ క్రింది ఇబ్బతున్నాయి. ఈ సవరణలు మిగతా వారు ఎందుకు వ్యతిరేకించాలని వచ్చినచో ఆలోచించవలసి నడిగా వారికి విజ్ఞప్తి చేస్తున్నాము. (ఇంకా సవరణలను శ్రీ అజయ్ కుమార్, ఎం.పి. రోక్ సభలో ప్రతిపాదించారు. సి.పి.ఐ.(ఎం.), అర్.ఎస్.సి.

సరియైన పెన్షన్ పథకానికై పోరాటం చేద్దాం!

ఎంప్లాయిస్ ప్రావిడెంట్ ఫండు (మిసిలేనియస్ ప్రావిజెన్స్) ఆర్డినెన్స్ కు కేంద్రంలోని ఐక్య సంఘటనా ప్రభుత్వం హడావుడిగా పార్లమెంటు ఆమోదం పొందింది. దీనితో, భారత ప్రభుత్వం దేశంలోని కోటి 80లక్షల మంది కార్మికులకు వర్తించే పెన్షన్ పథకాన్ని, కార్మికుల ప్రావిడెంట్ ఫండులోని 8.33 శాతాన్ని పెన్షన్ ఫండుకు తరలించటం ద్వారా పాపించిన గలుగుతుంది. ఎన్నికలలో ప్రయోజనం పొందాలనే దృష్టితో గత కాంగ్రెస్ ప్రభుత్వ హయాంలో మూడుసార్లు ఆర్డినెన్స్ గా ప్రకటించబడిన పథకాన్నే పార్లమెంటు ఆమోదించింది.

జూలై 23, 1996న పెన్షన్ బిల్లును రాజ్యసభ సెలక్ట్ కమిటీకి నివేదించటం, కేవలం రెండురోజులలోనే సెలక్ట్ కమిటీ నివేదిక సమర్పించటం ప్రహసనంగా నడిచి, అనుకొన్న విధంగానే అంతిమ నిర్ణయాలకు రావటం జరిగింది. సెలక్ట్ కమిటీలోని సి.పి.ఐ.(ఎం.) సభ్యులు శ్రీ ఇబ్రాలానందన్, శ్రీ జీబిఎన్ రాయ్ లు మినహా అందరూ బిల్లును సమర్థించినవారే. చివరికి లోక్ సభ, రాజ్యసభలోని సి.పి.ఐ.(ఎం.) సభ్యులు, మరికొంతమంది వామపక్షసభ్యులు కలిసి బిల్లును వ్యతిరేకించగా, మిగిలిన అందరూ పెన్షన్ పథకానికి అనుకూలంగా ఓటువేశారు.

సభ్యులు తప్ప మిగతా అందరూ ఈ సవరణ లకు వ్యతిరేకంగా ఓటు వేశారు.)

1. (ముసాయిదా బిల్లులో) రెండవ పేజీ, 11వ లైనులో “మొత్తం” అన్నమాటల తరువాత “ఎంప్లాయిస్ ప్రావిడెంట్ ఫండ్ లో సభ్యులుగా వున్న, లేక వుండబోతున్న కార్మికుల అందరకు ‘పెన్షన్ ఫండు’ అన్న మాటలు జోడించాలి.
2. (ముసాయిదా బిల్లులో) రెండవ పేజీ, 17వ లైను తరువాత, ఈ క్రిందిది కలపాలి.
(సి) వినిమయదారుల ధరల సూచితో పెన్షన్ ప్రయోజనాన్ని అనుబంధించే అవకాశం.”
3. రెండవ పేజీ, 22-25లైన్లకు బదులు ఈ కింది లైన్లు వుండాలి.
(ఎ) ప్రావిడెంట్ ఫండుకు చెల్లిస్తున్నది కాక, పెన్షన్ స్కీంలో పేర్కొన్న విధంగా వుండే మొత్తాలను ఉద్యోగులు, యజమానులు సమానంగా చెల్లించాలి.

(పైన పేర్కొన్న అంశాలు రాజ్య సభలోని రికార్డులు ఇచ్చినవి)

వీరికి ఏమిటంటే, సి.పి.ఐ(ఎం) సభ్యులు చేసిన ధరల సూచీతో లింకు చేసే అనుబంధించే పెన్షన్ ప్రతిపాదనలను పార్లమెంటులోని అన్ని పార్టీలకు చెందిన (సి.పి.ఐ (ఎం), ఆర్.ఎస్.పి. సభ్యులు మినహా) సభ్యులు పోరాతిపోరంగా ఓడించారు. అయినా ఎ.ఐ.టి.యు.సికి చెందిన పార్లమెంటు సభ్యులు కొంతమంది ధరల సూచీతో అనుబంధించబడటంతో సహా పెన్షన్ స్కీంలో మెరుగుదల కోసం పోరాడుతున్నామని ప్రకటించుకుంటున్నారు.

ఎ.ఐ.టి.యు.సి. నాయకుల కుతర్కం

ప్రావిడెంటు ఫండు ట్రస్ట్ల బోర్డులో ఉన్న ఎ.ఐ.టి.యు.సి సభ్యుడు పర్దుమాన్ సింగ్ ప్రస్తుతమున్న పెన్షన్ స్కీం ఎంత ఉత్తమమైనదో తెలియజేస్తూ ఒక చిన్న పుస్తకం వ్రాశారు. సి.ఐ.టి.యు. పేరెత్తకుండా 'మూడవ ప్రయోజనంగా పెన్షన్' అనే ఆలోచన ఎంత మోసపూరితమైనదో చెప్పటానికి ఆయన విఫలయత్నం చేశాడు. జీతాలు ఎక్కువైతే కార్మికులతో సి.ఐ.టి.యు.ని జతచేసి, పెన్షన్ స్కీంను సపోర్టు చేస్తున్న తనను తనలాంటి ఇతరులనూ భారతదేశంలోని బడుగుకార్మికుల నాయకులుగా పోజు పెట్టుకున్నాడు. "కేంద్ర కార్మిక సంఘాలలో ఒక పెద్ద యూనియన్. అలాగే జీత భత్యాలు ఎక్కువ పొందే కార్మికులు మాత్రమే పెన్షన్ 'థర్డ్ బెనిఫిట్'గా వుండాలనే నినాదాన్ని లేవదీసి, దీనిని పట్టుకుని వ్రేలాడుతున్నారు." అని అన్నారు.

"ప్రపంచంలో అటు అభివృద్ధి చెందిన దేశాల్లో కానీ, మాజీ లేక ఇప్పుడున్న సోషలిస్టు దేశాల్లో కానీ, లేక అభివృద్ధి చెందుతున్న దేశాల్లో కానీ ఎక్కడా వృద్ధాప్య పెన్షన్ మూడవ ప్రయోజనంగా లేదు" అని నొక్కుతున్నాడు. అదే పేరాలలో తనని తానే ఖండించుకుంటూ "కొన్నిదేశాల్లోని కార్మికులు వృద్ధాప్య పెన్షన్ పథకాల కోసం ఏ మాత్రం కూడా తమ సొమ్మును చెల్లించడం లేదు. యజమానులు, ప్రభుత్వం ఈ స్కీమ్లకు నిధులు జమ చేస్తున్నారు." అని అన్నాడు. మరి కొంతముందుకు వెళ్ళి, భారతదేశంలో కూడా కొన్ని విదేశీ బ్యాంకులలో, స్టేట్ బ్యాంక్ ఆఫ్ ఇండియాలో 'థర్డ్ బెనిఫిట్' (మూడవ ప్రయోజనం) గా పెన్షన్ పథకం వున్నదని పేర్కొన్నాడు. ఎయిర్ ఇండియా, ఇండియన్ ఎయిర్ లైన్సు, ఆయిల్ ఇండియా లిమిటెడ్, ఓ.ఎన్.జి.సి, ఉక్కు, నైవేలీ లిగ్నైట్ కార్పొరేషన్ లాంటి ప్రభుత్వ రంగ సంస్థలలోని కార్మికులు తమ సంప్రదింపుల శక్తి ద్వారా మూడవ పదవీ విరమణ సదుపాయంగా పెన్షన్ సాధించగలిగారు. బొగ్గు రంగంలోని పెన్షన్ పథకం, పాక్షికంగా అయినప్పటికీ, మూడవ పదవీ విరమణ సదుపాయంగా పొందారు. ప్రపంచంలో ఎక్కడా లేదని చేసే వాదన వాస్తవదూరమైనది. పర్దుమాన్ సింగ్ చేసే వాదనను మరింత ముందుకు సాగదీసి, భారతదేశంలోని కార్మికులు కరువు భత్యం కోసం డిమాండ్ చేయకూడదని ఎవరైనా చెప్పవచ్చు. ఎందుకంటే చాలా దేశాలలో కార్మికులకు కరువు భత్యం ఇచ్చే విధానం (డి.ఎ. సిస్టం) లేదు. "అందువలన పెన్షన్ మూడవ ప్రయోజనంగా వుండాలని వొత్తిడి తీసుకురావాలా? వద్దా? అనే మొండి ప్రశ్నపై నా అభిప్రాయం. అది ప్రస్తుతం సాధించలేనిది". అని పర్దుమాన్ సింగ్ తెగేసి చెప్పాడు. ఈ విధంగా పెన్షన్ మూడవ పదవీ విరమణ సదుపాయంగా వుండాలనే డిమాండ్ను స్పష్టంగా అతను వ్యతిరేకిస్తున్నాడు.

రాజుని మించిన రాజభక్తి

భారత ప్రభుత్వము, యజమానులు తీసుకున్న వైఖరిని మరింత సమర్థించడానికి పర్దుమాన్ సింగ్ పూనుకొని వాదనలు చేశాడు. "పైగా భారతదేశంలో నెలకొని వున్న ఆర్థిక రాజకీయ

పరిస్థితులను దృష్టిలో వుంచుకొని ఈ (థర్డ్ బెనిఫిట్) ఆలోచనను పరిశీలించవలసి వున్నది. ప్రభుత్వము, యజమానులు ఇద్దరూ కూడా పెన్షన్ పథకానికి డబ్బు సమకూర్చడానికి సిద్ధంగా లేరు." ఈ విధంగా ప్రస్తుతమున్న పరిస్థితులలో పెన్షన్ మూడవ పదవీ విరమణ సదుపాయంగా అడగడం సరికాదనే యజమానుల వాదనను తిరిగి వల్లిస్తున్నాడు.

పెన్షన్ కయ్యేమొత్తం వ్యయాన్ని ప్రభుత్వం, యజమానులే భరించాలని సి.ఐ.టి.యు. సూచించిందని చెప్పడానికి పర్దుమాన్ సింగ్ ప్రయత్నించాడు. కానీ అది వాస్తవం కాదు. ప్రస్తుతం వున్న పరిస్థితులలో పెన్షన్ వ్యయాన్ని ప్రభుత్వము, యజమానులు, కార్మికులు కలిసి భరించాలి అంటే కాని, కాంట్రీబ్యూటరీ ప్రావిడెంట్ ఫండ్ను కబళించకూడదని సి.ఐ.టి.యు. చెబుతున్నది.

కార్మికులు సగం మొత్తాన్ని భరిస్తున్నప్పటికీ, పి.ఎఫ్.ను రెండవ సదుపాయంగా మనం పిలుస్తున్నాము. ఆ విధంగానే, పెన్షన్ పథకాన్ని తయారుచేసేటపుడు కార్మికుల ప్రావిడెంట్ ఫండ్ను కదలించరాదని సి.ఐ.టి.యు. భావిస్తున్నది. పెన్షన్ కోసం ఒక ప్రత్యేక నిధిని ఏర్పాటు చేయాలి. దానికి పైముగ్గురూ (ప్రభుత్వం, యజమానులు, కార్మికులు) తమ వాటాను జమ చేయాలి. ఈ అత్యవసర సామాజిక సంక్షేమ చర్యకు కార్మికోద్యమం ఒత్తిడి తీసుకురానంత వరకు సహజంగానే ప్రభుత్వం, యజమానులు, ఈ ప్రతిపాదనలు అంగీకరించడానికి సిద్ధపడరు. అయితే, ప్రభుత్వాన్ని, యజమానులను లొంగదీయడం సాధ్యంకాదని కార్మిక సంఘాలు తమకు తామే భావిస్తే, ఇక దేశంలో కార్మిక సంఘాలకుండే గౌరవీయమైన స్థానం ఏమిటి?

బ్యాంకులు, ఇన్సూరెన్స్ రంగాలలో పనిచేస్తున్న ఉద్యోగులను అత్యధిక జీతగాళ్ళు అని పిలచేవరకు పర్దుమాన్ సింగ్ వెళ్ళాడు. అసంఘటిత రంగంలో వున్న కార్మికుల జీతాలు తగిన స్థాయికి వచ్చేవరకు సంఘటిత రంగాలలోని కార్మికుల జీతాల పెంపుదలను నిరాకరించడానికి ఇదే మాటను డాక్టర్ సుఖి మయచక్రవర్తి వాడాడు.

పర్దుమాన్ సింగ్ పుస్తకంలో వాడిన భాష తరచుగా, పి.ఎఫ్ కమీషనర్ కార్యాలయం పెన్షన్ స్కీంను సమర్థించడానికి ఉపయోగించిన భాషకు ప్రతిధ్వనిగా వున్నది.

ఈ స్కీంను సమర్థించటానికి, పెన్షన్ లాంటి సాంఘిక భద్రతా చర్యలు తీసుకునే బాధ్యత నుంచి ప్రభుత్వాన్ని, యజమానులను బయటపడవేయటానికి బాధ్యతగల ఒక కేంద్ర కార్మిక సంఘం ప్రతినిధి ఇటువంటి వాదనలు చేయటం నిజంగా విచారించతగ్గది.

యజమానుల వాదనలకు పల్లకి మోత!

ప్రభుత్వ పెన్షన్ పథకాన్ని సమర్థిస్తున్నవారు, అధిక జీతాలు పొందుతున్న సంఘటిత రంగంలోని కార్మికులకు ఈ పథకం నష్టదాయకమైనప్పటికీ, జీతాలు తక్కువ ఇస్తున్న రంగాలలోని కార్మికులకు లాభదాయకం కనుక దీనిని సమర్థించాలని వాదిస్తున్నారు. ప్రభుత్వ పెన్షన్ పథకాన్ని సమర్థిస్తూ పార్లమెంట్ లో జరిగిన చర్చ మొత్తం ఇదే వాదనను ప్రతిబింబించింది. ప్రభుత్వం ఉద్యోగులకు తేరగ ఇవ్వకూడదు... వాళ్ళు ఓవర్ టైమ్ అలవెన్సు, బోనస్ ఇత్యాదులు పొందుతున్నారు. వాళ్ళకి ఇంకొక ప్రయోజనం (అంటే పెన్షన్ థర్డ్ రిటైర్ మెంట్ బెనిఫిట్ గా) ఇవ్వటం తగదు. (కాంగ్రెస్-ఐ సభ్యుడు వి.నారాయణస్వామి) ఇంకా ఇలా చెప్పటం జరిగింది. "క్రాస్ సబ్సిడీ సిద్ధాంతానికి ఈ బిల్లు మంచి ఉదాహరణ. బాగా జీతాలు ఇస్తున్న (మిగతా 19వ పేజీలో)

ఎన్.టి.సి. మిల్లుల మూసివేతలను ఎదిరించండి

రాష్ట్రంలో 6 ఎన్.టి.సి. మిల్లులున్నాయి. అవి హైదరాబాద్‌లోని నేతా స్పిన్నింగ్ మిల్లు, వరంగల్‌లోని అజంజాహ్ మిల్లు, ఆదిలాబాద్ జిల్లా నిర్మల్‌లోని నటరాజ్ స్పిన్నింగ్ మిల్లు, కర్నూలు జిల్లా ఆదోనిలోని ఆదోని కాటన్ మిల్లు, చిత్తూరు జిల్లా రేణిగుంటలోని తిరుపతి కాటన్ మిల్, అనంతపురం జిల్లా తాడిపత్రి సమీపంలోని అనంతపురం కాటన్ మిల్లు. వీటిలో సుమారు 4000 మంది కార్మికులు, ఉద్యోగులు పనిచేస్తున్నారు. బెంగళూరు హైద్రాబద్‌గా వున్న ఎ.పి.కె.కె. అండ్ ఎం. (ఆంధ్రప్రదేశ్, కేరళ, కర్ణాటక మరియు మాహా) అనే ఎన్.టి.సి. సబ్సిడరీకి చెందినవే ఈ 6 మిల్లులు.

పైవేటు పెట్టుబడిదారులు అనేక బట్టల మిల్లులను సంవత్సరాల తరబడి లాభాలు పొందుకుని వట్టిపోయిన పశువుల్ని వదిలేసినట్లు వదిలేస్తే ప్రభుత్వం వాటిని జాతీయం చేసింది. ఆవిధంగా నేషనల్ టెక్స్టైల్ కార్పొరేషన్ ఉనికిలోకి వచ్చింది. ఈనాడు దేశవ్యాప్తంగా సుమారు 120 మిల్లులు ఈ ఎన్.టి.సి. క్రింద వున్నాయి.

జాతీయీకరణ తర్వాత వీటిని ఆధునికీకరించకపోవడంతో కాలం చెల్లిన యంత్రాలతో ఎన్.టి.సి. మిల్లుల ఉత్పత్తి కుంటుబడింది. దీనికి నూతన జౌళి విధానం లోకైంది. మొత్తం ఈ కార్పొరేషన్ నష్టాలు 31.3.96 నాటికి రు.4682 కోట్లకు చేరాయి.

అనేక మిల్లులు వ్యాధిగ్రస్తమైనాయి. యు.పి., బెంగాల్, గుజరాత్, మధ్యప్రదేశ్‌లలోని ఎన్.టి.సి. మిల్లులను మూసివేస్తామని గత కాంగ్రీ ప్రభుత్వం ప్రకటించింది. ఇది వేలాదిమంది కార్మికులను వీధుల్లోకి నెట్టే చర్యని కార్మిక సంఘాలు విమర్శించాయి. 1993లో పెద్ద ఆందోళన సాగింది. చివరికి 1994 ఏప్రిల్ 4న కేంద్ర కార్మిక సంఘాలకు, ఎన్.టి.సి. యాజమాన్యానికి, ప్రభుత్వ ప్రతినిధులకు మధ్య త్రిపాక్షిక ఒప్పందం కుదిరింది.

(1) వివిధ టెక్స్టైల్ రీసెర్చి అసోసియేషన్ల నివేదికల ప్రకారం. ఎన్.టి.సి. మిల్లులను ఆధునికీకరించటం ద్వారా తిరిగి పునరుద్ధరింపవచ్చు.

(2) కాబట్టి ఆధునికీకరణను యూనియన్లతో సంప్రదించి చెయ్యాలి.

(3) రిటైన్‌చేమెంట్లు చెయ్యరాదు.

(4) పైవేటికరణ చెయ్యరాదు.

(5) ప్రభుత్వం ఇప్పటికే తమ ఆధీనం క్రింద నడుపుతున్న మిల్లులను పూర్తిగా జాతీయం చెయ్యాలి.

(6) మిగులు భూమిని అమ్మి ఆ విధంగా వచ్చే డబ్బును మిల్లుల ఆధునికీకరణకు, వర్కింగ్ కాపిటల్‌కు గాను వినియోగించాలి.

(7) హోల్డింగ్ కంపెనీ స్థాయి నుండి నెట్టిడల్ స్థాయి వరకు యాజమాన్యాన్ని సరైన పద్ధతుల్లో రూపుదిద్ది, అన్నిస్థాయిల్లో కార్మికుల భాగస్వామ్యాన్ని కల్పించాలి.

(8) పై ప్రతిపాదనలు బి.ఐ.ఎఫ్.ఆర్. చే ఆమోదించబడేయటానికి వెంటనే తగు చర్యలు తీసుకోవాలి.

ఇవి ఒప్పందంలోని అంశాలు. ఇక్కడొక ముఖ్య విషయం. ఐక్య పోరాటాల ద్వారా ప్రభుత్వాలను సైతం వెనక్కి తిప్పికొట్టగలం. వాటి మెడలు వంచి కార్మిక హక్కులు కాపాడుకోగలం. ఇదీ ఎన్.టి.సి. పోరాటాల అనుభవం.

కాని వీటిని అమలు జరపడానికి గత ప్రభుత్వం ఏ చర్యలు తీసుకోలేదు. 1994, 1995 సంవత్సరాలలో సి.ఐ.టి.యు., ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., బి.ఎం.ఎస్., ఎన్.ఎల్.యు.ల నాయకత్వంలో ఐక్య ఆందోళనలు

జరిగాయి. చివరికి ప్రభుత్వం దిగి వచ్చింది. 79 మిల్లుల ఆధునికీకరణకు 2005.72 కోట్లు సమకూరుస్తానని గత కేంద్ర క్యాబినెట్ నిర్ణయం చేసింది. మొత్తం ఎన్.టి.సి. మిల్లుల మిగులు భూముల కొనుగోలుకు యూనిట్ ట్రస్ట్ ఆఫ్ ఇండియా అంగీకరించి రు.2400 కోట్లు చెల్లిస్తానన్నది. కాని మహారాష్ట్రలోని శివసేన ప్రభుత్వం తీసుకున్న అసంబద్ధ వైఖరి మూలంగా ఈ మిగులు భూముల అమ్మకం నిలిచిపోయింది. దీంతో ఆధునికీకరణ కూడా నిలిచి పోయింది. ఈ ప్రతిష్టంభనను తొలగించడానికి గత ప్రభుత్వం ఏ చర్యలు చేపట్టలేదు.

ఈ నేపథ్యంలో కేంద్రంలో అధికారంలోకి వచ్చిన యునైటెడ్ ఫ్రంట్ ప్రభుత్వం అన్ని అడ్డంకులు తొలగించి ఈ ఒప్పందాన్ని అమలు చేస్తుందని కార్మికులు ఆశించారు. కాని ఎన్.టి.సి. మిల్లుల్లో 74% వాటాలు పొందటానికి దేశ విదేశ పెట్టుబడిదారులకు అనుమతించడం, కార్మికులు వి.ఆర్.ఎస్.ను అంగీకరించని పక్షంలో 31-12-96 కల్లా మిల్లులను మూసివేస్తామని యాజమాన్యాలు నోటీసు ఇచ్చాయి. అంటే పైన పేర్కొన్న 4 రాష్ట్రాల్లోని 55000 మంది కార్మికులకు ఉద్యోగం చెప్పబోతున్నారు.

ఈ నేపథ్యంలో రాష్ట్రంలోని 6 మిల్లుల పరిస్థితిని పరిశీలించాలి. ఈ మిల్లులన్నింటిలో వి.ఆర్.ఎస్.కై అటు యాజమాన్యం, మరోప్రక్క కొన్ని కార్మిక సంఘాలు కూడా కార్మికులపై వత్తిడి చేస్తున్నాయి. వివిధ రకాలైన వి.ఆర్.ఎస్. స్కీములు ఆఫర్ చేయబడ్డాయి. ఉదాహరణకు నిర్మల్‌లోని నటరాజ్ స్పిన్నింగ్ మిల్లులో 12.10.96 న జనరల్ మేనేజర్ గారి నోటీసు చూస్తే, కార్మికులు అడుగుతున్నారా కాబట్టి వి.ఆర్.ఎస్. ప్రకటిస్తున్నట్లు కన్నడుతుంది. పైగా రిటైర్మెంట్లు వయస్సు వరకు పనిచేస్తే ఎంతజీతం వస్తుందో అంత, లేదా చేసిన సర్వీసుకు ప్రతి సంవత్సరానికి 45 రోజుల జీతంగాని ఏది తక్కువైతే దాన్ని వి.ఆర్.ఎస్. తీసుకొన్న కార్మికులకు ఇస్తామని ప్రకటించారు. దీనికి మామూలు గ్రాంటుటీ అదనంగా వస్తుంది. తక్కువ సర్వీసున్న కార్మికులు సైతం చాలా డబ్బులొస్తాయని మోసపోయి తమ సంసిద్ధత తెలియచేశారు.

వర్క్ లోడ్స్ ఒప్పందం చేస్తామని, మరో 3 సంవత్సరాల వరకు జీతాల్లో పెంపుదల అడగమని, సమ్మెలు, లాకౌట్లపై మారబోరియం, వి.ఆర్.ఎస్.కు అంగీకారం తెల్పుతూ అనేక మిల్లుల్లో గుర్తింపు సంఘాలు 18(1) ఒప్పందాలు చేసుకున్నాయి. కార్మికుల ప్రయోజనాలు ఏమాత్రం పట్టని కొన్ని సంఘాల బాధ్యతా రాహిత్యానికి ఇది నిదర్శనం.

గతంలో రాష్ట్ర టెక్స్టైల్స్ వేజ్ కమిటీ సిఫార్సుల ప్రకారం ఎన్.టి.సి. మిల్లు కార్మికులకు కూడ వేతనాలు, వర్క్ లోడ్స్ ఉండేవి. కాని 1993 డిసెంబర్ తో ఆ వేజ్ కమిటీ సిఫార్సులు ముగిశాయి. ఆ తర్వాత వేజ్ కమిటీ వేయడానికి రాష్ట్ర ప్రభుత్వాలు సిద్ధపడలేదు. దీంతో గత మూడు సంవత్సరాలుగా ఈ ఎన్.టి.సి. మిల్లు కార్మికులకు వేతన పెరుగుదల లేదు. ఇప్పుడు మరో 3 సంవత్సరాలు పెంపుదల అడగమని ఒప్పందమా!

ఎన్.టి.సి. కేంద్ర ప్రభుత్వ సంస్థ. వీటివ్యాధిగ్రస్తత కూడా దేశవ్యాపిత సమస్య. అన్ని మిల్లుల్లోని కార్మికులకు ఒకే మాదిరి బాధలున్నాయి. అందుకే మన రాష్ట్రంలోని ఎన్.టి.సి. కార్మికులు దేశవ్యాపిత పోరాటంలో భాగస్వాములు కావాలి. ఆరు మిల్లుల్లోని ప్రధాన సంఘాలు చొరవ ప్రదర్శించి ఇతరులందరినీ కలుపుకుని ఐక్య ఆందోళనకు పూనుకోవాలి. రాష్ట్రంలోని అన్ని కేంద్ర కార్మిక సంఘాలు ఈ మిల్లుల రక్షణకు ఐక్యంగా కదలాలి.

డిసెంబర్ 5న ఢిల్లీలో జరిగే ప్రదర్శన, సదస్సుల్లో రాష్ట్ర కార్మికులూ కలవాలి.

డిసెంబర్ 5 ఢిల్లీ ప్రదర్శనను జయప్రదం చేయండి

తుపాన్ దెబ్బతో శవాలదిబ్బగా మారిన అందాల 'సీమ'

మన్నుమిన్ను ఏకం చేస్తూ ఉభయగోదావరీలను తాకింది నవంబర్ 6 నాటి తుపాను. పచ్చటి సైరుపాలాల్తో ప్రకృతి సోయగాలతో కన్నులవిందు చేసే కొనసీమ మరుభూమిని మరిపించే శవాల దిబ్బగా మారింది. ఆరోజు రాత్రి అదుపులో లేని ప్రకృతి చేసిన బీభత్స వృత్తంలో నలిగిన అభాగ్య జీవులు ఎందరో. కొద్ది గంటల క్రితం దాకా కళ్ళ ముందు వున్న ఆత్మీయులు తెల్లవారేసరికి కూలిన ఇండ్ల మధ్య, పడిపోయిన చెట్ల మధ్య ఎగసిన సముద్ర అలల మధ్య శవాలుగా తేలారు. బలుసుతిప్ప మగసాని తిప్ప, సిళ్ళరేవు గ్రామాలు దాదాపు శ్మశాన వాటికగా మారాయి. ప్రభుత్వ అంచనాల ప్రకారం మృతుల సంఖ్య 5000 వుండవచ్చు. జీవనోపాధి కల్పించే ఐదు లక్షల ఎకరాలలో వరిపంట, కొబ్బరి, అరటి తోటలు, సర్వశాశనమైనాయి. పచ్చని సైరుల నుంచి వీచే చల్లనిగాలి ఆస్తిపాస్తులను ఆపులను పోగొట్టుకొన్న వారి రోదనలను మోసుకుంటూ పోతున్నది. ఈనాడు ఇది ప్రకృతి సృష్టించిన ప్రళయం. ప్రకృతి సృష్టించిన ప్రళయమైనా మానవుడు సాహించే నరమేధమైనా ముందుగా బట్టేయ్యది బడుగువర్గాలు. సమాజంలోని అట్టడుగు వర్గాలు.

శవాల దిబ్బగా మారిన కొనసీమ పూర్వవైభవాన్ని పొందాలంటే కొన్ని ఏళ్ళు పట్టవచ్చు. కాని వారికి కనీసం కూడు, గుడ్డ నిత్య జీవితావసరాలను ఆదుకోవలసిన అవసరం అందరి మీద వుంది. ప్రభుత్వ సాయం ఒక్కటే చాలదు. స్వచ్ఛందంగా అందరూ ముందుకు రావలసిన అవసరం వుంది.

విశాఖ జిల్లా సి.ఐ.టి.యు. 25 వేల రూపాయలు తక్షణమే నిధికి అందించింది. కోటి రూపాయలు సహాయం అందించాలని లక్ష్యంగా పెట్టుకున్నది. అందుకు విశాఖనగరంలో గల అన్ని పరిశ్రమలలో కార్మికుల నుంచి ఒకరోజు వేతనాన్ని వరద బాధితుల కోసం వెచ్చించేందు కోసం కృషి చేస్తున్నది. ఈ విధంగా

స్ట్రీట్ ఫ్రాంట్ నుంచి రు.52 లక్షలు, పోర్టు నుంచి రు.20 లక్షలు, బి.హెచ్.పి.వి. నుంచి 8 లక్షలు, పివ్ యార్డు నుంచి రు.10 లక్షలు, డిపెన్సు రంగం నుంచి రు.20 లక్షలు మొత్తం కోటి రూపాయలకుపైగా వరద సహాయం పంపేందుకు కృషి చేస్తున్నారు. ఆరుగురు సభ్యులతో కూడిన వైద్య బృందాన్ని వరద బాధితుల వైద్య సహాయార్థం ఇప్పటికే పంపారు.

హైదరాబాద్ సి.ఐ.టి.యు. రు.10 వేల రూపాయలు విరాళం అందించింది. అంతేగాక నగర మహాసభల జరుగుతున్న సందర్భంలో ప్రతినిధులు విరాళాలుగా వచ్చిన మొత్తాన్ని కూడా పంపింది.

బ్యాంకు ఉద్యోగుల సంఘం బి.ఇ.ఎఫ్.ఐ. రు.20 వేలు తుపాను బాధితుల సహాయార్థం ముఖ్యమంత్రి సహాయ నిధికి పంపింది. అంతేగాక దాని అనుబంధ బి.ఇ.ఎఫ్.ఐ.ఎ.పి. విరాళాల వసూళ్ళకు పిలుపునిచ్చింది.

ఆల్ ఇండియా రిజర్వు బ్యాంకు ఎంప్లాయిస్ అసోసియేషన్ రు.20 వేలు పంపగా, దాని కలకత్తా యూనియన్ రు.20 వేలు, బెంగళూరు యూనియన్ రు.15 వేలు, గోవాతి యూనియన్ రు.2 వేలు పంపారు. హైదరాబాద్ యూనియన్, అన్ని యూనియన్లతో కలిసి ఒక రోజు వేతనాన్ని రిజర్వు బ్యాంకు ఉద్యోగుల నుంచి విరాళంగా సేకరిస్తున్నది.

జనరల్ ఇన్స్యూరెన్స్లోని యూనియన్లు అన్నీ కలిపి ఒకరోజు వేతనాన్ని తమ ఉద్యోగుల నుంచి సేకరిస్తున్నాయి. తుపాన్ ప్రళయంలో జరిగిన ప్రాణనష్టం, ఆర్థిక వ్యవస్థ పై అదిచూపిన ప్రభావం అంచనాలకు అందనిది. ఈ కష్టకాలంలో వారిని ఆదుకోవాల్సిన బాధ్యత అందరిది. ఆ అభాగ్య జీవుల కనీపు తుడవటానికి కావాలి ఎన్నో చేతులు.

తుపాను సహాయ నిధికి గి.ఐ.టి.యు. ప్రధాన్ కార్యదర్శి విజ్ఞప్తి

ప్రకృతి కల్పించిన విపత్తితో ఆంధ్రప్రదేశ్ కోస్తా ప్రాంతం అతలాకుతలమైంది. లక్షలాది మంది జీవితాలు తలక్రిందులైనాయి. తుపాను బాధితులకు తక్షణ సహాయం అందించడం దేశం మొత్తం ప్రధాన కర్తవ్యమైంది.

ఈ సమయంలో భారత కార్మికవర్గం నిరాశ్రయులై నిలిచిన ప్రజలకు చేయూతనివ్వడానికి తమ యావత్తుశక్తిని వెచ్చించాలి.

నవంబరు 13న ఢిల్లీలో ప్రభుత్వరంగ సంస్థలు, కార్మిక సంఘాల సమావేశం శ్రీ వి. గోపాలకృష్ణన్ అధ్యక్షతన జరిగింది. ఆ సమావేశం, ప్రభుత్వరంగ సంస్థలలో పనిచేస్తున్న కార్మికులు అందరూ కనీసం ఒక రోజు వేతనాన్ని ఆంధ్రప్రదేశ్ ముఖ్యమంత్రి సహాయనిధికి అందించాలని విజ్ఞప్తి చేసింది. ఆ విధంగా వరద ప్రాంతాలలో కష్టాలనెదుర్కొంటున్న ప్రజానీకానికి అవసరమైన సహాయాన్ని చేయడానికి వీలవుతుంది. ప్రభుత్వరంగ సంస్థల మేనేజ్మెంట్లు కూడా ఆంధ్రలోని తుపాను బాధితులకు సహాయం అందించడానికి అంగీకరించినాయి.

దేశం మొత్తంమీద సహాయనిధి క్రిందరూ. 150కోట్లకు పైగా రాగలదు. ఇదే విధమైన దాతృత్వాన్ని ప్రైవేటురంగ సంస్థలు చూపగలవని ఆశిస్తున్నాం.

ఈ ప్రాంత ఆర్థిక వ్యవస్థను పునరుద్ధరించే బృహత్తర కార్యక్రమంలో ప్రభుత్వరంగ సంస్థ కార్మికులు, మేనేజ్మెంట్లు స్థానిక అధికారుల సహకారంతో సాంకేతిక సహాయాన్ని అందించడానికి అంగీకరించారు. ఈ ప్రాంతం తరచు తుపానులకు గురవుతుంటుంది. కనుక ప్రాధాన్యతనిచ్చి తుపాను నుంచి రక్షణనిచ్చే పెల్లర్లను ఏర్పాటు చేయాలి.

సహాయనిధికి సి.ఐ.టి.యు. కార్యదర్శివర్గం రూ. 25వేలు విరాళం అందించింది. 30లక్షల మంది కార్మికులున్న అనుబంధ కార్మిక సంఘాలు సహాయనిధికి ఉదారంగా విరాళాలు సత్వరమే అందించాలని సి.ఐ.టి.యు. విజ్ఞప్తి చేస్తున్నది.



విజయవంతమైన మున్సిపల్ కార్మికుల సమే

అక్టోబరు 11 నుండి 24 వరకు 14

రోజులపాటు రాష్ట్రంలో జరిగిన మున్సిపల్ కార్మికుల రాష్ట్ర వ్యాపిత సమ్మే విజయవంతమైనది. అక్టోబరు 24న రాష్ట్ర ప్రభుత్వం తరపున మున్సిపల్ శాఖా మంత్రి, మున్సిపల్ ఫెడరేషన్ల అగ్రిమెంటుపై సంతకం చేశారు. ఉభయ ఫెడరేషన్లతోపాటు ఆ రోజు అక్కడ హాజరైన టి.ఎన్.టి.యు.సి. రాష్ట్ర అధ్యక్షుడు కూడా సంతకం చేశారు. ఎ.పి. మున్సిపల్ ఎంపియీస్ ఫెడరేషన్ తరపున జనరల్ సెక్రటరీ శ్రీ కొండగుంట వెంకటేశ్వర్లు ఎ.పి. మున్సిపల్ పంచాయతీ వర్కర్స్ ఫెడరేషన్ తరపున శ్రీ వి. కోటేశ్వరరావులు సంతకాలు చేశారు. మున్సిపల్ మంత్రివద్ద, మంత్రివర్గ ఉపసంఘం వద్ద, మధ్యలో ఒకసారి ముఖ్యమంత్రివద్ద, చివరకు మున్సిపల్ మంత్రివ నాలుగు దఫాల సుదీర్ఘ చర్చలు జరిగాయి. అధికారులు పాల్గొన్నారు. ఆయా సందర్భాల్లో చర్చలలో మున్సిపల్ ఫెడరేషన్ల నాయకులు, కార్యకర్తలు పలువురు పాల్గొన్నారు. ఉభయ ఫెడరేషన్ల అధ్యక్షులు శ్రీ కగ్గా తిరుపతయ్య, శ్రీ వెల్లంకిసుబ్బారావులతోపాటు, శ్రీ ఎ. భుజంగ రావు, ఎల్. సత్యయ్య, శ్రీ ఆలీ అక్తర్, శ్రీమతి శివమ్మ, శ్రీ ఎస్. ఎల్లారావు, శ్రీ కె.బి. తిలక్, శ్రీ బి.ఎస్. కృష్ణమూర్తి, శ్రీ ఎం. మునెయ్య, ఎల్. నాంచారయ్య, శ్రీ ఎ.ధర్మరాజు, శ్రీ ఎం. బిక్షపతి, శ్రీ బి.రమణారెడ్డి, శ్రీ లాలు అంజయ్య తదితరు లు సి.ఐ.టి.యు. ఫెడరేషన్ తరపున పాల్గొనగా ఎ.ఐ.టి.యు. ఫెడరేషన్ తరపున శ్రీ నెక్కంటి సుబ్బారావు, మునీశ్వరరావు, శేఖర్ బాబు, నారాయణరావు తదితరులు హాజరయ్యారు.

సమ్మేలో రాష్ట్రంలోని 90 మున్సిపాలిటీలు, ఆరు కార్పొరేషన్లు పాల్గొన్నాయి. ఉత్తరాంధ్ర సర్కారులు, రాయలసీమ జిల్లాలలో ఒకటి, రెండు మున్సిపాలిటీలు తప్ప అన్నీ సమ్మేలో పాల్గొన్నాయి. ఖమ్మం, వరంగల్, మహబూబ్ నగర్ జిల్లాల్లో సమ్మే ఒకటి, రెండు తప్ప బాగానే జరిగింది. రంగారెడ్డి, మెదక్, నిజామాబాద్, ఆదిలాబాద్ జిల్లాల్లో కొన్ని మున్సిపాలిటీల్లోనే సంగారెడ్డి, బోధన్, బెల్లంపల్లి, ఎల్.బి.నగర్ లలో సమ్మే జరిగింది. ఇతర చోట్ల గత సమ్మేలు, ఆనాడు ఎ.ఐ.టి.యు.సి. ఫెడరేషన్ నాయకత్వం వ్యవహరించిన తీరుపై అనుమానాలు, అసంతృప్తితో సమ్మేలో

పాల్గొనలేదు. హైదరాబాద్ కార్పొరేషన్ లో ఒక్క సి.ఐ.టి.యు. యూనియన్ మాత్రమే కదిలి నిరసన ప్రదర్శన చేసింది. అలాగే కూకట్ పల్లి, ఇతర యూనియన్లు స్పందన లేదు. టి.ఎన్.టి.యు.సి., ఐ.ఎన్.టి.యు.సి., ఐ.ఎస్.టి.యు., స్వతంత్రగా వున్న కొన్ని యూనియన్లు చిన్నవే అయినా కొన్ని చోట్ల సమ్మేలో పాల్గొన్నాయి. ఐ.ఎన్.టి.యు.సి., హెచ్.ఎం.ఎన్., ఐ.ఎస్.టి.యు.సి., టి.ఎన్.టి.యు.సి. కొన్నిచోట్ల సమ్మేలో కలిసి రాలేదు. మొత్తం మీద గత సమ్మేలు 1991, 1993లలో పోలిస్తే యీ సమ్మేలో పాఠశుధ్య కార్మికులు ఎక్కువచోట్ల పాల్గొనటం, చివరిదాకా పట్టుదల ప్రదర్శించటం జరిగింది. సమ్మేకు ప్రత్యక్షంగా, పరోక్షంగా సి.పి.ఎం., సి.పి.ఐ. నాయకులు, సి.ఐ.టి.యు., ఎ.ఐ.టి.యు.సి. నాయకులు తమ మద్దతు తోడ్పాటు ఇచ్చారు. అలాగే యితర ట్రేడ్ యూనియన్లు గూడా కొన్ని మద్దతు తెలిపాయి.

సమ్మేకు ముందు సమ్మే కాలంలో రాష్ట్ర ప్రభుత్వం, ముఖ్యమంత్రి మొండిగా ఉన్నా సంయమనంతో చివరకు కొన్ని కోర్కెలు ఆమోదించింది. 1993 సమ్మే కాలంలో ఆనాటి ప్రభుత్వం వ్యవహరించిన తీరుకు నేటికీ తేడా వుంది. అయితే అక్టోబరు 20న సమ్మే నిషేధిస్తూ ఉత్తర్వులిచ్చి వారిని నిరసించవలసిందే.

మున్సిపల్ పాఠశుధ్య కార్మికుల ముఖ్యకోర్కె రిటైరైతే బిడ్డలను పెట్టుకొనే హక్కును పునరుద్ధరించమనేది. ఈ హక్కును 1994లో ఆనాటి కాంగ్రెస్ ప్రభుత్వం రద్దు చేసింది. ఈ కోర్కెపై మొండిగా ఉన్న ప్రభుత్వం చివరకు దిగి వచ్చి పునరుద్ధరణకు అంగీకరిస్తూ అగ్రిమెంటు చేసింది. ఇది కార్మికుల విజయం. నెలల తరబడి జీతాలు చెల్లించని 33 మున్సిపాలిటీలకు ప్రభుత్వం ఇవ్వాలైన గ్రాంటులు సుమారు రెండుకోట్లు విడుదల చేస్తూ ఉత్తర్వులివ్వబడ్డాయి. 1996 ఆగస్టు వరకున్న పెన్షన్ల బకాయిల చెల్లింపుకు 5 కోట్లు విడుదల చేస్తూ ఉత్తర్వులివ్వబడ్డాయి. సర్వీసులో చనిపోయిన కార్మికుల బిడ్డలకిచ్చే ఉద్యోగాలు స్క్వాట్స్ కింది అధికారులకి తిరిగి ఇచ్చుటకు ఆమోదించింది. ఆటోమాటిక్ గ్రేడ్ ప్రమోషన్లు అమలుకు ఆదేశాలిచ్చారు. ఎన్.ఎం.ఆర్.లు, బదిలీలు, దినసరి, ఫిక్స్డ్

పనివారలు 5 సంవత్సరాలు పై బడిన వారి రెగ్యులైజేషన్ త్వరలో చేస్తామని హామీ ఇచ్చారు. బదిలీల నియామకం, ఒక కుటుంబంలో ఒకే ఉద్యోగం విషయంలో ప్రభుత్వ అధికారుల వైఖరి సహేతుకంగాలేదు. మడత పెంచుతున్నాయి. సమ్మే కాలం వేతనాలు సర్దుబాటు ప్రత్యేక సెలవుకు ఆమోదించి జి.వో.లో లీపుల సర్దుబాటు, పనిచేస్తే సర్దుబాటు చేసే విధంగా చేశారు. కక్షసాధింపులు, తొలగింపులు వుండవు. ఇతర డిమాండ్లు పై కూడా చర్చలకు ఆమోదించారు. వీటిని బట్టి యీ సమ్మే విజయవంతమైనది. అందుకు కార్మికులు సంతోషించాలి. మద్దతు ప్రకటించిన వారందరికీ అభినందనలు తెల్పుటమైనది. విజయవంతమైన సమ్మేలో పాల్గొన్న కార్మికులు, కార్యకర్తలు ట్రేడ్ యూనియన్ల క్లాసులు జరుపుకొని సంఘటితపడాలి. మన లోపాలను గూడా గుర్తించాలి. వరదలు, తుపానుల బీభత్సంలో ప్రజలు యిబ్బందుల్లో వున్నప్పుడు మున్సిపల్ కార్మికులు స్వచ్ఛంగానే సేవలందించాలి.

ఈ సమ్మేకు ముందు, సమ్మే కాలంలో కార్మికుల మధ్య ఐక్యతను పెంచేందుకు సి.ఐ.టి.యు. ఫెడరేషన్ కృషి చేసింది. అయితే ఎ.ఐ.టి.యు.సి. నాయకత్వం కింద ఉన్న ఫెడరేషన్ నాయకులు వ్యవహరించిన తీరు, పద్ధతులు, కార్మికుల ఐక్యతకు హాని కలిగించేవి. ఐక్య పీలువులకు, ఐక్య ప్రదర్శనలకు, ఐక్య సమ్మే నోటీసుకు, ఐక్య కరపత్రాలు, ఐక్య పోస్టర్లు, ఐక్య పర్యటనలకు అంగీకరించకుండా వ్యవహరించారు. ఈ వైఖరి హానికరం. విమర్శించక తప్పదు. అయినప్పటికీ సి.ఐ.టి.యు. ఫెడరేషన్ సంయమనంతో సమ్మేను విజయవంతం చేసింది. ప్రైవేటీకరణ, కాంట్రాక్టు పద్ధతుల విషయంలో రాష్ట్ర ప్రభుత్వ వైఖరి నిరసిస్తూ ఐక్యంగా పోరాడవలసి ఉంది. ఆ ప్రమాదం ఉండనే ఉంది. హైదరాబాద్ లో 6వ సర్కిల్ మొత్తం ప్రైవేట్ వారి కిచ్చుటకు టెండర్లు పిలుస్తున్నట్లు అధికారులు ప్రకటించారు. ఇప్పటికే అనేకచోట్ల కాంట్రాక్టు పద్ధతులు అమలు జరిపారు. వీటిని గట్టిగా ఎదుర్కోవాలి. రెగ్యులర్ పనులు కాంట్రాక్టు పద్ధతిలో చేయించడాన్ని ప్రతిఘటించాలి.





ఎ.ఐ.టి.యు.సి.నుండి సి.ఐ.టి.యు.లోకి ఆర్టీసి పోర్టర్లు

పశ్చిమగోదావరి జిల్లాలోని ఆరు ఆర్టీసి డిపోలు ఒకటిపైగా పొయింట్లకు చెందిన ఒకండు ఆర్టీసి పోర్టర్లు ఏ.ఐ.టి.యు.సి. యూనియన్ కు రాజీనామా చేసి, సి.ఐ.టి.యు.లో చేరారు. కార్మికుల సమస్యల పట్ల సి.ఐ.టి.యు. వ్యక్తిగత ఆకర్షణలై తాము చేరుతున్నట్లు వీరు తెలిపారు.

భీమవరం సి.ఐ.టి.యు. కార్యాలయంలో ఆర్టీసి లైసెన్స్ పోర్టర్ల సమావేశం జరిగింది. తమ సమస్యలు గురించి తెలుసుకుని తమను ఆర్టీసి సంస్థ కార్మికులుగా గుర్తించాలని వీరు డిమాండు చేశారు. శాసనసభ్యులు శ్రీ దిగుమిటి రాజగోపాల్ గౌరవాధ్యక్షులుగా, శ్రీ జి. మావూళ్ళు (భీమవరం) అధ్యక్షులుగా, శ్రీ సుబ్బారావు (తాడేపల్లిగూడెం) ప్రధాన కార్యదర్శిగా, శ్రీ అప్పారావు కోశాధికారిగా జిల్లా కమిటీని ఏర్పరచుకున్నారు.

సి.ఐ.టి.యు. ఆధ్వర్యంలో

బీడీ కార్మికులకు ఇళ్ళ పట్టాలు

బీడీ వర్కర్స్ అండ్ హెల్పర్స్ యూనియన్ (సి.ఐ.టి.యు.) ఆధ్వర్యంలో బీడీ కార్మికులు కరీంనగర్ జిల్లా ఆరెపల్లి గ్రామ శివారులో ఇళ్ళ పట్టాలు సాధించుకున్నారు. 101మంది బీడీ కార్మికులకు, బలహీనవర్గాలకు చెందిన మరో 253మందికి ఇళ్ళ పట్టాలు జిల్లా కలెక్టరు శ్రీ మీనా అందచేశారు. కరీంనగర్ శాసనసభ్యులు శ్రీ జయచంద్రశేఖర్ రెడ్డి అధ్యక్షతన జరిగిన ఈ కార్యక్రమంలో సి.ఐ.టి.యు. నాయకులు శ్రీ జె.వి. రమణారెడ్డి, శ్రీ కె. రాఘవులు, ఇంకా పలువురు సర్పంచ్లు, ఎం.పి.టి.సి.లు పాల్గొన్నారు.

బేవర్ కంపెనీ

కార్మికుల ఆందోళన

హైదరాబాద్ శివారు కుషాయిగూడ పారిశ్రామిక వాడలో బేవర్ ఇంజనీరింగ్ ఫ్యాక్టరీ ముందు బేవర్ కంపెనీ ఎంప్లాయిస్ యూనియన్ (సి.ఐ.టి.యు.) ఆధ్వర్యంలో అక్టోబర్ 30న గేట్ మీటింగు జరిగింది. పాత ఒప్పందం 1996మార్చిలో ముగిసినా, నూతన ఒప్పందానికి యాజమాన్యం సిద్ధం కావడంలేదని, వెంటనే నూతన ఒప్పందానికి రావాలని లేని పక్షంలో కార్మికులంతా ఉద్యమిస్తారని ఈస్టుజోన్ అధ్యక్షులు శ్రీ జి. యాదగిరిరావు అన్నారు. ఈ కార్యక్రమంలో బేవర్ ఇంజనీరింగ్ కంపెనీ అధ్యక్షులు, ఈస్టుజోన్ ప్రధాన కార్యదర్శి శ్రీ జి. బుచ్చిరెడ్డి, కుషాయిగూడ ఇండస్ట్రియల్ ఎంప్లాయిస్ యూనియన్ ప్రధాన కార్యదర్శి శ్రీ చంద్రశేఖర్, బేవర్ కంపెనీ ప్రధాన కార్యదర్శి శ్రీ వి. కృష్ణమూర్తి తదితరులు పాల్గొన్నారు.

ఉప్పల్ లో ధర్నా

ఉప్పల్ లోని పెంగ్విన్ టెక్స్టైల్స్ అక్రమ లే-ఆఫ్ ఎత్తివేయాలని 1994-95

సంవత్సరంలో బోనస్ ఇవ్వాలని, ఒప్పందం ప్రకారం జీతాల్లో కోత విధించరాదని కోరుతూ పెంగ్విన్ టెక్స్టైల్స్ కార్మికులు సి.ఐ.టి.యు. ఆధ్వర్యంలో అక్టోబర్ 25న లేబర్ కమిషనర్ కార్యాలయం ముందు ధర్నా నిర్వహించారు. ఈ ధర్నానుద్దేశించి వర్కర్స్ యూనియన్ అధ్యక్షులు శ్రీ జి. రాంబాబు, యూనియన్ ప్రధాన కార్యదర్శి శ్రీ సత్తిరెడ్డి ప్రసంగించారు.

ఎకోలైట్ కార్మికుల ఆందోళన

హైదరాబాద్ శివారు కాప్రా పారిశ్రామిక వాడలోని మల్లాపూర్ ఐ.డి.సి.లోగల ఎకోలైట్ కాస్టింగ్ ఫ్యాక్టరీలో పనిచేసే 12మంది కార్మికులను అక్రమంగా తొలగించినందుకు నిరసనగా అక్టోబర్ 25న సి.ఐ.టి.యు. ఆధ్వర్యంలో ఫ్యాక్టరీ ముందు ధర్నా నిర్వహించారు. ఈ సందర్భంగా జరిగిన సమావేశంలో సి.ఐ.టి.యు. ఈస్టుజోన్ అధ్యక్షులు శ్రీ జి. యాదగిరిరావు మాట్లాడుతూ కంపెనీలో యూనియన్ ఏర్పాటుచేసినందుకు యాజమాన్యం కక్ష్యగట్టి ఎటువంటి ముందు నోటీసులు లేకుండా కార్మికులను తొలగించిందని అన్నారు. కార్మికులను వెంటనే పనిలోకి తీసుకోవాలని లేనట్లయితే పెద్దఎత్తున ఆందోళన చేస్తామని హెచ్చరించారు. ఈస్టుజోన్ ప్రధాన కార్యదర్శి శ్రీ జి. బుచ్చిరెడ్డి, కార్యదర్శులు శ్రీ రాఘవరావు, శ్రీ చంద్రశేఖర్ పాల్గొన్నారు.

కార్మికులను తొలగించి, పోలీసుల సహాయంతో దొంగచాటుగా ఉత్పత్తి సామాగ్రిని తరలించడానికి ప్రయత్నిస్తున్న ఎకోలైట్ యాజమాన్యం ప్రయత్నాన్ని అడ్డుకున్న కార్మికులపై నాచారం పోలీసులు లాఠీచార్జి చేశారు. పోలీసులు యాజమాన్యంతో కుమ్మక్కై కార్మికులపై లాఠీచార్జి చేయడాన్ని మల్లాపూర్, కుషాయిగూడ, చర్లపల్లి, నాచారం పారిశ్రామిక వాడల ఎంప్లాయిస్ యూనియన్లు తీవ్రంగా నిరసించాయి. కార్మిక హక్కులపై దాడులు చేస్తున్న ఎస్.ఐ.పై పోలీసు

ఉన్నతాధికారులు చర్య తీసుకోవాలని ఈ కార్మిక సంఘాలు డిమాండు చేశాయి.

సర్కార్ పైబర్

కార్మికుల పోరాటం

ఒక్కో కార్మికుడు రెండు మిషన్లపై పని చేయాలనే కృష్ణా జిల్లా కోడురుపాడులో సర్కార్ పైబర్స్ యాజమాన్య షరతులకు వ్యతిరేకంగా విధులకు హాజరవుతూనే పోరాడాలని నవంబర్ 3వ తేదీన జరిగిన సర్కార్ పైబర్ కార్మికుల జనరల్ బాడీ సమావేశం ఏక గ్రీవంగా తీర్మానించింది. నవంబర్ 2వ తేదీన జరిగిన చర్చల సందర్భంగా సి.ఐ.టి.యు. కనీస వేతనాల క్లయిమ్ ప్రకారం కార్మికులందరికీ 1994 ఏప్రిల్ నుండి కనీస వేతనాల ఏరియర్స్ చెల్లించడానికి, కనీస వేతనాలు, కరువుభత్యం అమలు చేయడానికి, 1995-96 సంవత్సరానికి బోనస్ చెల్లించడానికి, కార్మికుల సస్పెన్షన్ రద్దుకు యాజమాన్యం అంగీకరించింది. లాకౌట్ కాలం నో వర్క్ నో పేమెంటు అన్న యాజమాన్య వాదనను సి.ఐ.టి.యు. వ్యతిరేకించడంతో పెద్ద మనుషుల నిర్ణయానికి కట్టుబడతానని యాజమాన్యం చెప్పింది. అయితే వివాదానికి కారణమైన రెండు మిషన్ల విధానాన్ని ట్రయిలుగా నడపడానికి అంగీకరించాలని యాజమాన్యం మొండిగా చెప్పింది. దీనిని సి.ఐ.టి.యు. తీవ్రంగా వ్యతిరేకించింది. అయితే ఐ.ఎన్.టి.యు.సి., టి.ఎన్.టి.యు.సి.టు ఒకే కార్మికుడు రెండు మిషన్లు నడిపే విధానానికి అంగీకరించి, తమ లొంగుబాటు వైఖరిని ప్రదర్శించాయి. ఇదే షరతు ఒప్పందంలో వుంటే ఆ ఒప్పందంపై సంతకం సైతం చేయాలని సి.ఐ.టి.యు. ఏకగ్రీవంగా నిర్ణయించింది.

అనంతరం 120మంది కార్మికులు రెండు మిషన్ల పద్ధతిని వ్యతిరేకిస్తూ ఫ్యాక్టరీ వద్దనుండి వీరవల్లి వరకు ప్రదర్శన నిర్వహించారు.

హెచ్.ఎం.కె.పి. నుండి సి.ఐ.టి.యు.లో చేరిక

ఉప్పల్ పారిశ్రామికక వాడలోని ఇ.ఎన్.పి.ఐ. కెమికల్ ఇండస్ట్రీస్ కంపెనీలో హెచ్.ఎం.కె.పి. యూనియన్ కార్మికులు తమ సమస్యలను స్థానిక యూనియన్ సక్రమంగా పట్టించుకోకపోవడంతో ఆ యూనియన్కు రాజీనామా చేసి సి.ఐ.టి.యు.లో చేరి, నూతన కమిటీని ఎన్నుకున్నారు. అధ్యక్షులుగా శ్రీ జి. రాంబాబు, ఉపాధ్యక్షులుగా శ్రీ కె. శ్రీనివాస్, ప్రధాన కార్యదర్శి శ్రీ కె. కృష్ణ, సహాయ కార్యదర్శిగా ఎస్. అరుణ, అర్గనైజింగ్ కార్యదర్శిగా శ్రీ బి. శ్రీను, కోశాధికారిగా శ్రీ ఎం. సాయిలు మరో ముగ్గురు కార్యవర్గ సభ్యులతో నూతన కమిటీ ఏర్పడింది.



ఉద్యమవార్తలు

తోపుడు బండ్ల వ్యాపారులు సాధించిన విజయం

తోపుడుబండ్ల వ్యాపారులపై అదనంగా వేసిన పన్నును వెంటనే రద్దు చేయాలని కోరుతూ నల్గొండ జిల్లా భువనగిరి పట్టణం తోపుడు బండ్ల సంఘం సి.ఐ.టి.యు. ఆధ్వర్యంలో ఆందోళన చేసి విజయం సాధించింది. వీరు నవంబర్ 6న మున్సిపల్ కార్యాలయం ఎదుట ధర్నా నిర్వహించారు. కనీసం నివసించడానికి సరియైన ఇళ్ళు కూడా లేక ఇబ్బందులు పడుతున్న తమకు ఆర్థిక సహాయం అందించాల్సిందిపోయి, తమ బండ్ల వ్యాపారంపై మూడురేట్లు పన్నుల అధికంగా వేయడం అన్యాయమని అన్నారు. వీరి ధర్నాకు స్పందించిన మున్సిపల్ ఛైర్మన్ పెంచిన పన్నులను వెంటనే రద్దు చేస్తున్నామని, గతంలో ఉన్న పన్నుపై కొన్ని సమావేశంలో చర్చించి తగు చర్యలు తీసుకుంటామని చెప్పారు. ఈ కార్యక్రమానికి భువనగిరి డివిజన్ తోపుడు బండ్ల సంఘం నాయకులు శ్రీయుతులు సంగు రవీందర్, శ్రీ బట్టుపల్లి శ్రీనివాస్, శ్రీ గంటి నర్సింహ, శ్రీ బిందెల ఎల్లయ్య, శ్రీ గనిబోయిన యాదగిరి, మహిళా సంఘం నాయకులు శ్రీమతి అయిలమ్మ, సుశీల తదితరులు పాల్గొన్నారు.

నర్సంపేట సి.ఐ.టి.యు.

కార్మికుల సమస్యలపై నికరంగా పోరాడుతున్న సంఘం సి.ఐ.టి.యు. అని, ఇటీవల జరిగిన రైల్వే, పోస్టల్, టెలికం, మున్సిపల్ కార్మికుల సమ్మె విజయవంతం కావడానికి కృషి చేసిందని సి.ఐ.టి.యు. వరంగల్ జిల్లా కార్యదర్శి శ్రీ జి. రాములు నవంబర్ 7న జరిగిన సి.ఐ.టి.యు. నర్సంపేట డివిజన్ జనరల్ బాడీ సమావేశంలో అన్నారు. సి.ఐ.టి.యు. జిల్లా ద్వితీయ మహాసభలు వచ్చే నెల 21, 22 తేదీలలో వరంగల్లో జరుగనున్నాయని, నవంబర్ 24, 25 తేదీలలో నర్సంపేటలో

రాజకీయ తరగతులు జరగనున్నాయని, వీటిని జయప్రదంగా నిర్వహించాలని ఆయన కోరారు. ఈ సమావేశానికి 30 గ్రామాలకు ప్రాతినిధ్యం వహించే 70 మంది కార్మికులు పాల్గొన్నారు. శ్రీ సుంకరి సాంబయ్య అధ్యక్షత వహించారు.

రాష్ట్ర ప్రభుత్వరంగ సంస్థల ఉద్యోగుల ప్రదర్శన

ఆల్వీన్ రీ డిప్లాయిడ్ ఉద్యోగులను తొలగిస్తూ రాష్ట్ర ప్రభుత్వం జారీ చేసిన జి.వో. 192ను వెంటనే ఉపసంహరించాలని వివిధ ప్రభుత్వ రంగం సంస్థలు, ఉద్యోగులకిచ్చిన హామీలు అమలు జరపాలని రాష్ట్ర ప్రభుత్వరంగ సంస్థల ఉద్యోగులు అక్టోబరు 29న రాజధాని నగర వీధులలో భారీ ప్రదర్శన నిర్వహించారు. ఆంధ్రప్రదేశ్ పబ్లిక్ సెక్టారు ఎంప్లాయిస్ పెడరేషన్ ఆధ్వర్యంలో జరిగిన ఈ ప్రదర్శనలో 22 రాష్ట్ర ప్రభుత్వరంగ సంస్థలకు చెందిన 3వేలకుపైగా ఉద్యోగులు పాల్గొన్నారు.

ఎ.పి. ఆగ్రో ఇండస్ట్రీస్ కార్పొరేషన్ కార్యాలయం నుండి ప్రారంభమైన ప్రదర్శన ఖైరతాబాదు చౌరస్తా వరకు సాగింది. అక్కడ జరిగిన బహిరంగ సభలో సి.ఐ.టి.యు. గౌరవాధ్యక్షులు శ్రీ పర్వ సత్యనారాయణ, సి.ఐ.టి.యు. నగర కార్యదర్శి శ్రీ ఎస్. వీరయ్య తదితరులు ప్రసంగించారు.

ఉపాధికోల్పోయిన 1486 ఆల్వీన్ రీ డిప్లాయిడ్ ఉద్యోగులు, 19 నెలలుగా జీతాలు అందని రిపబ్లికన్ పోర్టు కంపెనీ కార్మికులు, ఆరు మాసాలుగా వేతనాలు పొందని వికలాంకుల కార్పొరేషన్ సిబ్బంది, కోర్టు తీర్పువచ్చినా డి.ఎ. పొందలేకపోతున్న ఆగ్రోస్, మాంసం, కోళ్ళ అభివృద్ధి సంస్థల ఉద్యోగులు అవినీతి ఎం.డి.కి వ్యతిరేకంగా పోరాడుతున్న లిడ్ క్యాప్ తదితర సంస్థల ఉద్యోగులు తమ సంఘాల బ్యానర్లతో నినాదాలు చేస్తూ ప్రదర్శనలో పాల్గొన్నారు.

స్టాక్ ప్లాయింట్ల పునరుద్ధరణ కొరకు ధర్నా

స్టాక్ ప్లాయింట్లను రద్దు చేసి సెంట్రల్ వేర్ హౌసింగ్ కార్పొరేషన్, పుడ్ కార్పొరేషన్ ల నుండి నేరుగా రేషన్ షాపులకు రవాణా చేసే పద్ధతిని విరమించాలని, రద్దు చేసిన స్టాక్ పాయింట్లను పునరుద్ధరించాలని డిమాండు చేస్తూ మహబూబ్ నగర్ జిల్లా వివిధ సెంటర్ల నుండి తరలివచ్చిన హామాలీలు సి.ఐ.టి.యు. ఆధ్వర్యంలో ప్రదర్శనగా వెళ్ళి జిల్లా కలెక్టర్ కు వినతి పత్రం సమర్పించారు. జిల్లాలో 27 స్టాక్ పాయింట్లు వుండగా, వాటిలో అన్నసాగర్, నవాబుపేట, మన్ననూరు స్టాక్ పాయింట్లు రద్దు చేశారు. దీనివలన స్టాక్ పాయింట్ల నుండి సరుకు రవాణాకు పదిహేనేళ్ళుగా పనిచేస్తున్న 60 మంది హామాలీలు, 20 మంది ఎద్దులబండ్ల కార్మికులు పనులు పోయాయి. పాదుపుపేరిట కార్మికుల కడుపు కొట్టడం అన్యాయమని కార్మికులకు వినతిపత్రంలో వివరించారు. ఈ ప్రదర్శనకు సి.ఐ.టి.యు. జిల్లా అధ్యక్ష, కార్యదర్శులు శ్రీ బాల కిష్టయ్యగార్, శ్రీ కిల్లె గోపాల్ నాయకత్వం వహించారు.

లైమనాఫ్ కెమికల్స్ కార్మికుల ధర్నా

కృష్ణా జిల్లా కొండపల్లిలోని ఆటోనగర్ లోని లైమనాఫ్ కెమికల్స్ కంపెనీ కార్మికుల సమస్యలను పరిష్కరించాలని కోరుతూ ఆ కంపెనీ మేనేజర్ శ్రీ రాజ గోపాల్ ఇంటి ముందు సి.ఐ.టి.యు. ఆధ్వర్యంలో నవంబరు 8న ధర్నా నిర్వహించారు. 14 రోజులుగా కార్మికులు సమ్మె చేస్తున్న సమస్యల పరిష్కారానికి యాజమాన్యం చొరవ చూపకపోవడంతో ఈ ధర్నా నిర్వహించారు. ఈ సందర్భంగా ధర్నానుద్దేశించి కొండపల్లి ఆటోనగర్ వర్కర్స్ యూనియన్ ప్రధాన కార్యదర్శి శ్రీ వి. అజయకుమార్, సి.పి.ఎం. కొండపల్లి గ్రామ కార్యదర్శి శ్రీ సామల గాలిబురావు ప్రసంగించారు.

కాటన్ మిల్లు హామాలీల వేతనాలు పెంపు



ఉన్నతస్థాయి

నంద్యాల కాటన్ జిన్నింగ్ అండ్ ప్రెస్సింగ్ కాటన్ మర్చంట్స్ అసోసియేషన్ నంద్యాల ఆల్ ఫ్యాక్టరీ వర్క్స్ యూనియన్ (సి.ఐ.టి.యు.)ల మధ్య కుదిరిన ఒప్పందం మేరకు కాటన్ మిల్లు హామాలీ కార్మికులకు వేతనాలలో 25 శాతం పెరుగుదల వుంటుంది. ఈ ఒప్పందం మిల్లులో పనిచేస్తున్న 1000 మందికి 1998 నవంబర్ వరకు వర్తిస్తుందని యూనియన్ నాయకులు తెలిపారు. నీటి సౌకర్యం, విశ్రాంతి గదులు, దుస్తులు ఇవ్వడానికి యాజమాన్యం అంగీకరించింది. ఈ వేతన ఒప్పందం కొరకు జరిగిన చర్చలలో కార్మిక సంఘం ప్రతినిధులు గ్రీమ్ స్టాన్ వలి, హామాలీ మేస్త్రీలు శ్రీ శ్రీనివాసులు, దానం, ప్రభురావు, చాచిరమల్, నారాయణ, వెంకటేశ్వర్లు, గాజారంగన్నగార్లు పాల్గొన్నారు.

సి.ఐ.టి.యు. నాయకత్వంలో ఆటో వర్కర్స్ యూనియన్

వశ్చిమ గోదావరి జిల్లాలోని భీమవరం ఏరియా ఆటో కార్మికులు యూనియన్ ఏర్పాటు చేసుకొని సి.ఐ.టి.యు.కి అనుబంధం చేశారు. భీమవరం పట్టణ, ఏరియా ఆటో కార్మికులు స్థానిక సి.ఐ.టి.యు. కార్యాలయంలో సమావేశమై ఆటో వర్కర్స్ యూనియన్ ఏర్పాటు చేసుకున్నారు. సీనియర్ ఆటో కార్మికుడు శ్రీ కృష్ణమూర్తి అధ్యక్షత జరిగిన ఈ సమావేశం ఆటో కార్మికులు ఎదుర్కొంటున్న పలు సమస్యలను చర్చించింది. సమస్యల పరిష్కారాన్ని కోరుతూ తీర్మానాలు చేసింది. అనంతం ఈ సమావేశం గౌరవాధ్యక్షులుగా శ్రీ చిత్తరంజన్, అధ్యక్షులుగా శ్రీ బంగారు పైడియ్య, కార్యదర్శిగా శ్రీ బి. బలరామ్, ఉపాధ్యక్షులుగా శ్రీ గ్రంధి వెంకటేశ్వరరావు, సహాయ కార్యదర్శిగా శ్రీ బంగారు పరుశరాముడు, కోశాధికారిగా శ్రీ పంపన గోపి, మరో ఐదుగురితో కార్యవర్గాన్ని ఏర్పాటుచేసింది.

తమ సమస్యల పరిష్కారం కోరుతూ ఆటో కార్మికులు ఆటలతో పట్టణపుర వీధులలో ఊరేగింపు నిర్వహించారు.

మహబూబాబాద్

మహాసభ

వరంగల్ జిల్లా మహబూబాబాద్ డివిజన్ సి.ఐ.టి.యు. ద్వితీయ మహాసభ సెప్టెంబర్ 29న కేసముద్రం గ్రెన్ మార్కెట్లో జరిగింది. ఈ మహాసభకు మహబూబాబాద్ డివిజన్లోని భవన నిర్మాణ కార్మికులు, హామాలీ కార్మికులు, గుమాస్తాల సంఘం, రవాణా రంగ కార్మికులు, ఆర్టీసీ, రైల్వే కార్మికులు, ఇతర సంఘాల కార్మికులు మొత్తం 150 మంది ప్రతినిధులు హాజరైనారు. ఈ మహాసభలో వరంగల్ జిల్లా సి.ఐ.టి.యు. కార్యదర్శి శ్రీ జి.

రాములు, మహబూబాబాద్ డివిజన్ సి.ఐ.టి.యు. కన్వీనింగ్ కమిటీ కార్యదర్శి శ్రీ యంచుక్కయ్య పాల్గొని ప్రసంగించారు. శ్రీ సుర్రుపు సోమయ్య అధ్యక్షులుగా, బొమ్మన అశోక్ కుమార్ ఉపాధ్యక్షులుగా, శ్రీ ఎస్.కె. జానిమహ్మద్ ప్రధాన కార్యదర్శిగా, శ్రీ ఎస్. సమ్మయ్య, శ్రీ ఎస్.డి. సలామ్ కార్యదర్శులుగా మరో 21 మందితో కార్యవర్గాన్ని మహాసభ ఏర్పాటుచేసింది.

స్టీపర్ కార్మికుల

ఆకలియాత్ర

స్టీపర్ కార్మికుల సమస్యను వెంటనే పరిష్కరించాలని, మండల రెవెన్యూ అధికారి కార్మికుల విషయంలో జోక్యం చేసుకోవాలని, పెంచిన జీతాలను వెంటనే చెల్లించాలని, సీనియర్ క్యాజువల్ కార్మికులను పనిలోకి తీసుకోవాలని, లేబర్ కమిషన్ ఉత్తర్వులను వెంటనే అమలు చేయాలని కోరుతూ విశాఖపట్నం శివారులో స్టీపర్ ఫ్యాక్టరీ కార్మికులు నవంబరు 15న భార్య పిల్లతో ఆకలియాత్రను నిర్వహించారు. ఆకలియాత్ర కంపెనీ నుండి బయలుదేరి ఎం.ఆర్.వో. కార్యాలయం వరకు సాగింది. అనంతరం డిమాండ్లతో కూడిన మెమోరాండాన్ని ఎం.ఆర్.వో.కు సమర్పించారు. సి.ఐ.టి.యు. నాయకత్వాన జరిగిన ఈ ర్యాలీలో 93 కార్మిక కుటుంబాలు పాల్గొన్నాయి.

బైరిపురం రైస్ మిల్లు

కార్మికుల పోరాటం

అతి తక్కువ జీతాలతో జీవితాలు నెట్టుకొస్తున్న విజయనగరం జిల్లా బైరిపురంలోని రైస్ మిల్లు కార్మికులు సి.ఐ.టి.యు. గరివిడి డివిజన్ నాయకత్వంలో అక్టోబరు 10 నుండి అలుపెరుగని పోరాటం సాగిస్తున్నారు. ఈ గ్రామంలోని ఆరు రైస్ మిల్లులోని 251 మంది కార్మికులకు చట్టబద్ధంగా ఇవ్వల్సిన హక్కులలో కనీసం ఏ ఒక్కరైనా

కల్పించకుండా యజమానులు ఎన్నో ఏళ్ళనుండి వెట్టిచాకిరీ చేయించుకుంటున్నారు. ఈ పరిస్థితిని వ్యతిరేకించి, కార్మికులందరిని ఏకత్రాటిపైకి తెచ్చి సి.ఐ.టి.యు. పోరాటాన్ని సాగిస్తున్నది.

32 రకాల సరుకులు లోడింగ్, అన్లోడింగ్ జరుగుతున్న ఈ రైస్ మిల్లులో రోజుకు 18 గంటల వరకు పనిచేయించుకుంటూ దినభత్యం 20 రూపాయలు కన్నా ఎక్కువ ఇచ్చే పరిస్థితి లేదు. రాత్రనకా, పగలనకా, అర్ధరాత్రి కూడా లోడ్ దింపాల్సి వస్తుంది. మస్తర్లు వుండవు. కనీస వేతనాలు అమలు చేయరు. ఈ పరిస్థితిలో సి.ఐ.టి.యు. నాయకత్వంలో కార్మికులు కోర్కెల పత్రం తయారు చేసి యజమాన్యాలకు సమర్పించారు. ఇదే కోర్కెల పత్రాన్ని స్థానిక ఎం.ఎల్.ఏ.కు, అసిస్టెంట్ లేబర్ కమిషనర్ కు, స్థానిక సబ్ ఇన్స్పెక్టర్ కు, ఎం.ఆర్.వో.కు అందచేశారు. అయినా ఫలితం శూన్యం. తప్పనిసరి పరిస్థితిలో అక్టోబరు 14 నుండి నిరవధిక సమ్మెకు పూనుకొన్నారు.

నమ్మే జరుగుతున్న సందర్భంలోనే అక్టోబరు 19న గ్రామ పెద్దల ఆధ్వర్యంలో సమ్మె పరిష్కారానికి చర్చలు జరిగాయి. యజమానులు పి.ఎఫ్. కల్పించి, పీస్ రేట్లు కొంత పెంచడానికి అంగీకరించారు. అయితే సి.ఐ.టి.యు.తో కార్మికులు తెగతెంపులు చేసుకోవాలని షరతు విధించారు.

యజమానులు పెట్టిన ఈ విచ్చిన్నకర షరతుకు కార్మికులు ఆగ్రహాలు వ్యక్తం చేసి, మరింత వట్టుదలతో నమ్మే సాగిస్తున్నారు. యజమానుల మొండివైఖరికి నిరసనగా అక్టోబరు 23న జరిగిన ప్రదర్శనలో కార్మికుల పోరాటానికి సంఘీభావం తెలుపుతూ, రైతులు, వ్యవసాయ కార్మికులు, గరివిడి డివిజన్ సి.ఐ.టి.యు.లోగల 16 సంఘాల నాయకులుతో సహా 600 మంది ఈ ర్యాలీలో పాల్గొన్నారు. అనంతరం జరిగిన సభలో 1000 మందితో బహిరంగ సభ జరిగింది.

సామిల్స్ అండ్ వుడ్ వర్క్ ఎంప్లాయిస్ యూనియన్

నల్గొండ జిల్లా రామన్నపేట డివిజన్ సామిల్స్ అండ్ వుడ్ వర్క్ ఎంప్లాయిస్ యూనియన్ మహాసభ అక్టోబరు 27న రామన్నపేటలో జరిగింది. ఈ మహాసభలో శ్రీ వల్ల బుచ్చిగారు అధ్యక్షత వహించారు. ఐదు మండలాల నుండి 40మంది ప్రతినిధులు హాజరైనారు. 10మంది చర్చల్లో పాల్గొన్నారు. సి.ఐ.టి.యు. డివిజన్ ప్రధాన కార్యదర్శి శ్రీ కేసరి నర్సిరెడ్డి, డివిజన్ అధ్యక్షులు శ్రీ శ్రీనివాసులు ప్రసంగించారు. కార్మికుల సమస్యలపై కోర్కెల పత్రం రూపొందించి, యాజమాన్యాలకు సమర్పించడం జరిగింది. ఈ మహాసభ శ్రీ కేసరి నర్సిరెడ్డి గౌరవాధ్యక్షులుగా, శ్రీ ఎన్. బుచ్చిరెడ్డి అధ్యక్షులుగా, శ్రీ ఎ. అయిలయ్య ఉపాధ్యక్షులుగా, శ్రీ కె. శ్రీనివాసులు ప్రధాన కార్యదర్శిగా, శ్రీ కె. సత్యనారాయణ కోశాధికారిగా మరో 14మందితో నూతన కమిటీని ఎనుకొన్నది.

మిల్లు కార్మికుల వేతనాల పెంపు

వరంగల్ నగరంలోని రైస్, ఆయిల్, జిన్నింగ్ దాల్ మిల్లుల కార్మికులకు వేతనాలు పెంచాలని సి.ఐ.టి.యు. నిర్వహించిన పోరాట ఫలితంగా మిల్లుకార్మికుల వేతనాలు పెరిగాయి. నవంబరు 6న డిప్యూటీ లేబర్ కమిషనర్ సమక్షంలో వివిధ కార్మిక సంఘాలకు యజమానుల మధ్య ఒప్పందం కుదిరింది. వరంగల్ గొర్రెకుంట ప్రాంతంలోని రైస్, జిన్నింగ్, ఆయిల్ దాల్ మిల్లుల కార్మికులు, మేస్ట్రీలు, ఫిట్టర్లు, ఆయిల్ మేన్, అసిస్టెంట్ వాచ్ మెన్లకు రోజు కూలీలందరికీ ఇప్పుడిస్తున్న వేతనంపై 2605 శాతం పెరిగింది. వేయి రూపాయలు పొందుతున్న కార్మికుడికి రూ. 1265 వరకు పెరిగింది. దిన కూలీ రైస్ మిల్లు, జిన్నింగ్ మిల్లుల్లో 36 నుండి 45.36, ఆయిల్ అండ్ దాల్ మిల్లులో 42 నుండి రూ. 53.13 జిన్నింగ్ గ్రౌండింగ్ చేసే కార్మికుడికి రూ. 25 నుండి 31.862 వేతనం పెరిగింది. రోజువారీ కార్మికులకు పనిగంటలబదులు దినసరి వేతనాన్ని నిర్ణయించారు. కరెంటు పోయినా, మిషన్ చెడిపోయిన వేతనం ఇవ్వాలి. రోజువారీ పీస్ వర్క్ కార్మికులకు రూ. 650 బోనస్, గుర్తింపుకార్డులు ఇస్తారు. ఈ ఒప్పందం నవంబరు 96 నుండి 98 అక్టోబరు వరకు అమలులో వుంటుంది. వేతనం కోసం జరిగిన చర్చలలో సి.ఐ.టి.యు. తరుపున శ్రీ ఇ.

శ్రీనివాసు, శ్రీ మైదంరత్నం, శ్రీ ఆడెపు బిక్షపతి, శ్రీ ఆర్. కనకయ్య తదితరులు పాల్గొన్నారు.


ఓ.సి.టి.ఎల్. కార్మికుల

పోరాటం

నల్గొండ జిల్లా నార్కట్ పల్లి సమీపం లోని ఓ.సి.టి.ఎల్. ప్లాక్టరీలో మొత్తం 550 మంది కార్మికులు పనిచేస్తున్నారు. వారిలో 450 మంది పర్మినెంట్ కార్మికులు కాగా, మిగతా వారు కాంట్రాక్టు కార్మికులు. ఈ ప్లాక్టరీలో పనిచేసే కార్మికులు మూడేళ్ళకోసారి నూతన వేతనం ఒప్పందం కుదుర్చుకొంటారు. 1992 సంవత్సరంలో నూతన వేతన ఒప్పందం ప్రకారం కార్మికులు తమ వేతనాలను రూ. 350 పెంచుకొన్నారు. 1995 ఏప్రిల్ నుండి తిరిగి నూతన వేతన ఒప్పందం కుదుర్చుకోవాలని గత జనవరి వరకు కార్మికులు, యజమాన్యం మధ్య 15 సార్లు చర్చలు జరిగినా ప్రయోజనం లేకపోయింది. దీంతో గత జనవరి 16వ తేదీన సమ్మె చేయాలని కార్మికులు నిర్ణయించి యజమాన్యానికి సమ్మె నోటీసు ఇచ్చారు. అయినప్పటికీ యజమాన్యం నుండి ఎలాంటి స్పందనకానరాలేదు. ఫలితంగా గత మార్చి 2వ తేదీ నుండి కార్మికులు సమ్మెలోకి దిగారు. ఈ సమ్మె ప్రారంభమైన తర్వాత ఓ.సి.టి.ఎల్. వద్ద ఇరువర్గాల మధ్య ఎనిమిదిసార్లు చర్చలు జరిగినా, సమస్య కొలిక్కి రాలేదు.

76 రోజులు సమ్మె అనంతరం కార్మికులను సమ్మెను విరమించాలని కోరుతూ ప్రభుత్వం వారి డిమాండ్లను ట్రిబ్యూనల్ కు నివేదిస్తూ 891 జి.వో.ను ఈ ఏడాది మే 13న విడుదల చేసింది. ఈ జి.వో. 14వ తేదీన కార్మికులకు చేరడంతో 15వ తేదీ నుండి కార్మికులు పనిలోకి వెళ్ళాలని నిర్ణయించుకున్నారు. మే 15వ తేదీ పనిలోకి వెళుతున్న కార్మికులలో సుమారు 26 మందిని ప్లాక్టరీలోకి రాకుండా అడ్డగించారు. వీరిలో శ్రీయుతులు శివరావు, ప్రభాకర్ రావు, కోటేశ్వర్ రావు, గిరిధర్, రాజేంద్ర ప్రసాద్, నాసర్లు ఓ.సి.టి.ఎల్. ఎంప్లాయిస్ అండ్ వర్కర్స్ యూనియన్ ముఖ్య నాయకులు కావడం గమనార్హం. యూనియన్ కార్యక్రమాల్లో చురుకుగా పాల్గొని పనిచేస్తున్నందుకే వారిని తొలగించినట్లు యాజమాన్యం కూడా ఒప్పుకున్నదని, తొలగించిన వారిని తిరిగి పనిలోకి తీసుకోవాలని కోరుతూ ఈ ఏడాది మే 23 నుండి గత నెల వరకు సుమారు 7 సార్లు ఓ.సి.టి.ఎల్. వద్ద చర్చలు జరిగినా అందుకు యాజమాన్యం ఒప్పుకోకపోవడంతో గత నెల 27వ తేదీన స్థానిక సి.ఐ.టి.యు. కార్యాలయంలో జనరల్ బాడీ

సమావేశం నిర్వహించి, గతనెల 29వ తేదీన యాజమాన్యానికి సమ్మె నోటీసు ఇచ్చారు. ఈనెల 14వ తేదీ లోపల తొలగించిన 26 మంది కార్మికులను పనిలోకి తీసుకోవాలని, లేనిపక్షంలో సమ్మె చేస్తామని ఆ నోటీసులో తెలిపారు.



నూతన వేతన ఒప్పందం కొరకు 76 రోజులు సమ్మెలో పాల్గొన్న కార్మికులకును తమ ఆందోళన నుండి విరమింపజేసిన ప్రభుత్వం, తొలగించిన 26 మందిని కూడా పనిలోకి తీసుకొనే విధంగా యాజమాన్యంపై వత్తిడి తీసుకురావాలని గతనెల 30వ తేదీ నుండి కలెక్టరేట్ ముందు రిలేనిరాహార దీక్షలు చేపట్టామని ఓ.సి.టి.ఎల్. ఎంప్లాయిస్ యూనియన్ ప్రధాన కార్యదర్శి శ్రీ కె.వి. శివరావు తెలిపారు.

మధ్యతరగతి ఉద్యోగుల

సమన్వయ కమిటీ

నవంబరు 16న వినుకొండ ఎన్.జి.ఓ. హోమ్ ఆవరణలో మధ్యతరగతి ఉద్యోగుల సమన్వయ కమిటీ, వినుకొండ వారి సమావేశం జరిగింది. ఈ సమావేశంలో కమిటీ కన్వీనర్ మరియు వినుకొండ ఎ.పి.ఎన్.జి.ఓ. సంఘ అధ్యక్షులు శ్రీ ఎ.వి.కె. దుర్గారావు అధ్యక్షత వహించారు. ఈ సమావేశంలో కేంద్ర, రాష్ట్ర ప్రభుత్వాలు మధ్యతరగతి ఉద్యోగులపై వేస్తున్న భారాలు, కాలరాస్తున్న హక్కులు కాపాడుకొనుటకు ఐక్యపోరాటవేదిక అవసరమని వక్కాణించారు. ఈ సమావేశంలో ఎల్.ఐ.సి. ఎంప్లాయిస్ యూనియన్ నాయకులు శ్రీ కె.ఎల్. ప్రసాద్ మరియు, శ్రీ పి. శ్రీనివాసరావుగారు, పోస్టల్ ఎంప్లాయిస్ తరుపున శ్రీ ఆది నారాయణరావుగారు, టెలికం (ఎంప్లాయిస్ తరుపున శ్రీ అయ్యన్నగారు, ఆర్టీసి ఎంప్లాయిస్ యూనియన్ 'ఎ.ఐ.టి.యు.సి.) నాయకులు మారుతిరావుగారు, ఎ.పి.హై వైస్ (ఆర్.అండ్ బి.) ఎంప్లాయిస్ యూనియన్ నాయకులు శ్రీ పి.పరిశుద్ధరావుగారు, ఆర్టీసి స్టాఫ్ అండ్ వర్కర్స్ ఫెడరేషన్ నాయకులు శ్రీ ఉపేంద్రగారు, ఉపాధ్యాయ సంఘ నాయకులు శ్రీ బాలకృష్ణ గారు, శ్రీ కె. యోగీశ్వరరావుగారు, శ్రీ ఎన్.జి.వో. సంఘం తరుపున శ్రీ టి. శేషమునిహాళి, సి.ఐ.టి.యు. నాయకులు శ్రీ కె. హనుమంతారెడ్డి ప్రసంగించారు.



ఉద్యమ సంఘటితానికై సాగుదాం!

అఖిల భారత జనరల్ కౌన్సిల్ సమావేశాన్ని జయప్రదం చేద్దాం!!

రాబోయే 2 నెలలు ఉద్యమాన్ని సంఘటితం చేసుకోవాలని, ఆ తర్వాత పెద్ద పోరాటానికి సిద్ధంకావాలని నవంబర్ 19, 20 తేదీల్లో రాష్ట్ర ఆఫీసు బేరర్ల విస్తృత సమావేశం నిర్ణయించింది. మధ్యతరగతి ఉద్యోగుల ప్రాంతీయ పాఠశాలలు జరపాలని గతంలో చేసిన నిర్ణయానికి అనుగుణంగా ఇప్పటికే విశాఖ, విజయవాడల్లో 8 జిల్లాలకు సంబంధించి పూర్తయినాయి. నవంబర్ 30 డిసెంబర్ 1 తేదీల్లో హైదరాబాద్ కర్నూలులలో మరో 8 జిల్లాలకు సంబంధించిన రెండు పాఠశాలలు జరుగనున్నాయి. మూడు జిల్లాలకు నెల్లూరులో డిసెంబర్ 14, 15 తేదీల్లో జరుగనున్నాయి. కరీంనగర్ ప్రాంత పాఠశాల జనవరి 4, 5 తేదీల్లో జరుగుతుంది. మున్సిపల్ ఉద్యోగుల రాష్ట్ర పాఠశాల అనంతపూర్లో డిసెంబర్ 13, 14, 15 తేదీల్లో జరుగుతుంది. గత 2 సంవత్సరాలుగా మున్సిపల్ ఉద్యోగుల్లో సి.ఐ.టి.యు. జరిపిన కృషి, అక్టోబరులో జరిగిన సమ్మే సందర్భంగా చేసిన కృషికి కొనసాగింపుగా ఈ క్లాసులు జరుగుతున్నాయి. యూనియన్లు లేకున్నా అన్ని మున్సిపాలిటీల నుండి విద్యార్థులు హాజరయ్యేలా జిల్లా కమిటీలు కృషి చేయాలి.

ఆర్టీసి రంగంలో ప్రైవేటీకరణ వ్యతిరేక ఉద్యమం, ఎక్స్‌గ్రేషియా పోరాటం, ఇటీవలి గుర్తింపు ఎన్నికల సందర్భంగా వచ్చిన కొత్త క్షణబంధాలకు ఆర్టీసి జోన్లవారి ప్రాంతీయ క్లాసులు జరుగుతాయి. వీటికి విద్యార్థుల్ని సమీకరించడానికి జిల్లా కమిటీలు అత్యంత శ్రద్ధ తీసుకోవాలి. బలహీనమైన జిల్లాలు పై మూడు క్లాసుల గురించి మరింత కృషి చేసి విద్యార్థులు హాజరయ్యేలా చూడాలి.

అంగన్‌వాడీ ప్రాజెక్టు స్థాయి క్లాసులు ఇంకా పూర్తికాని జిల్లాలు వెంటనే పూర్తి చేయాలి. జనవరి, ఫిబ్రవరి మాసాల్లో నాయకత్వ కార్యకర్తలకు 10 రోజుల పాఠశాల, పబ్లిక్ సెక్టార్ కార్యకర్తలకు విశాఖలో మరో పాఠశాల, పెద్ద, మధ్యతరహా పరిశ్రమల కార్మికులకు ఒక పాఠశాల జరపాలని సమావేశం నిర్ణయించింది. ప్రభుత్వోద్యోగులుగా గుర్తింపు, వేతనాల పెంపు, ప్రైవేటీకరణ నిలుపుదల కోర్కెలతో, దేశవ్యాప్త ఆందోళనలో భాగంగా, నవంబర్ 28న హైదరాబాద్‌లో అంగన్‌వాడీ ఉద్యోగుల ర్యాలీని

జయప్రదం చేసేందుకు తగిన విధంగా కృషి చేయాలని, అందుకు బాధ్యులను నియమించాలని సమావేశం నిర్ణయించింది.

తూర్పు, పశ్చిమగోదావరి జిల్లాల్లో తుపాను, ఉప్పెనల కారణంగా వాయిదా పడిన

రాష్ట్ర ఆఫీసు బేరర్ల విస్తృత సమావేశం పిలుపు

సి.ఐ.టి.యు. జనరల్ కౌన్సిల్ సమావేశాలు జనవరి 5 నుండి 8 వరకు విశాఖపట్నంలో జరుగుతాయి. 5వ తేదీన జరగబోయే బహిరంగ సభలో కామ్రేడ్ జ్యోతిబసు పాల్గొంటారు. ఆ రోజు జరిగే ప్రదర్శనకు అన్ని జిల్లాల నుండి కార్మికులను కదిలించాలని, ముఖ్యంగా విశాఖకు దగ్గర ఉన్న జిల్లాల నుండి, ఈ మధ్య కాలంలో విస్తరించిన రంగాల నుండి పెద్ద ఎత్తున సమీకరించాలని నిర్ణయించబడింది. పక్కజిల్లాల అంగన్‌వాడీ ఉద్యోగులు కూడా పెద్ద సంఖ్యలో ఈ ప్రదర్శనలో పాల్గొనేలా కృషి చేయాలి.

రాష్ట్రంలో ఉన్న సుమారు 30వేల మంది గ్రామ సేవకులు జనవరిలో సమ్మేకు సిద్ధం అవుతున్నారు. వారి సమ్మేకు మద్దతుగా సంఘీభావ కార్యక్రమాలు నిర్వహించాలి. కర పత్రాలు పంచి సహాయ సహకారాలందించాలి.

పెన్షన్ చట్టం అయిపోయినప్పటికీ దానిలో ఆప్షన్ లాంటి కొన్ని మార్పులు సాధించుకొనటానికి పోరాటం కొనసాగించవలసి వుంది. ఇతర కార్మిక సంఘాల, బూర్జువా పార్టీల మోసపూరిత వైఖరిని బట్టబయలు చేస్తూ కామ్రేడ్ పాంథేగారు వ్రాసిన బుక్‌లెట్స్ ను విస్తృతంగా అమ్మాలి. ముఖ్యంగా ప్రభుత్వ రంగం, భారీ, మధ్యతరహా పరిశ్రమలలో ప్రత్యేకంగా అమ్మాలి. జనరల్ కౌన్సిల్ తరువాత పెన్షన్ సమస్యపై ఆందోళన కార్యక్రమం చేపట్టాలి.

స్పాన్సరింగ్ కమిటీ ఆధ్వర్యంలో ఢిల్లీలో డిసెంబర్ 16న జరుగనున్న నదన్న నిర్ణయించబోయే కార్యక్రమాలను అమలు చేసేందుకు కృషి చేయాలి.

ఎన్.టి.సి. మిల్లుల సమస్యలపై డిసెంబర్ 5న ఢిల్లీలో జరగబోయే ప్రదర్శనకు అవకాశం ఉన్న అన్ని జిల్లాల నుండి ప్రతినిధులను పంపాలి.

రాష్ట్ర వ్యాప్తంగా కార్మికవర్గం ఎదుర్కొంటున్న సమస్యలపై జనరల్ కౌన్సిల్ అనంతరం కార్యక్రమం చేపట్టాలి.

గత కాలంలో రాష్ట్రవ్యాప్తంగా నిర్వహించిన అనేక క్యాంపెయిన్లు, పోరాటాల ద్వారా సి.ఐ.టి.యు. ప్రతిష్ట పలుకుబడి రాష్ట్ర మంతలా పెరిగింది. రాబోయే 2-3 నెలలు దీనిని సంఘటితం చేసుకునే కృషిపై కేంద్రీ కరించి, మరిన్ని పెద్ద రాష్ట్రవ్యాప్త క్యాంపెయిన్లకు సన్నద్ధం కావాలని సమావేశం నిర్ణయించింది.

పెన్షన్

(10వ పేజీ తరువాయి)

రంగాలలోని కార్మికులు తక్కువ జీతాలు పొందుతున్న రంగాలలో కార్మికులకు భాసటగా బాధ్యత చేపట్టాలి". (గురుదాస్ దాస్ గుప్తా-సి.పి.ఐ.)

ఇటువంటి వాదనలన్నీ కార్మికులను గందరగోళపరచటానికి ఒక సెక్షన్ కార్మికులను మరొకరికి పోటీగా నిలబెట్టే కుట్ర. భూస్వాములకు, ప్యాక్టరీ యజమానులకు అనుకూలంగా వుండే ఆర్థిక విధానం అమలులో వున్న దేశంలో వెతలకు గురి అవుతున్న ప్రజలు పేదరికానికి బాధలకు అసలు కారణాలు కనుగొనకుండా దారి మళ్ళించే పథకం ఇది.

యజమానులు ఇటువంటి వాదనలే లేపుతుంటారు. ఇది సహజం. వాటిని మనం ఎదుర్కోవాలి. కానీ, ఇటువంటి వాదనలే కార్మికవర్గానికి ప్రతినిధులమని చెప్పుకుంటున్న వారు చేస్తే అది నిజంగా దయనీయ పరిస్థితి.

సంఘటితరంగంలోని కార్మికులు కష్టాలకు, బాధలకు గురిచేయబడితే దానివలన అసంఘటితరంగంలోని కార్మికులకు ప్రయోజనం కలుగుతుందని హామీ ఏమైన ఉన్నదా. ఈ పథకంలో కార్మికులపై భారంవేయడం ద్వారా యజమానులు తమ కార్మికులపై పెట్టే ఖర్చును సర్దుబాటు చేసుకోగలరనే ఈ హామీని ఇవ్వలేకపోతుంది.

పెన్షన్ బిల్లు సమర్థిస్తూ 'ధనవంతులైన కార్మికులు, పేద కార్మికులు' అంటూ యజమానులు చేస్తున్న వాదనల రీతిలోనే మాట్లాడుతున్న వారు, యజమాన్యవర్గాలకు ఊడిగం చేస్తున్నారనేది స్పష్టం. కార్మికవర్గం, కార్మిక ఉద్యమంలోని ఒక తరగతి నాయకులే దురదృష్టవశాత్తు కార్మికవర్గానికి ద్రోహం చేస్తున్నారు.

బోనస్ పై సీలింగ్ను ఎత్తివేసేలా
ప్రభుత్వంపై ఒత్తిడి తీసుకువచ్చి విజయం సాధించిన టెలికం, పోస్టల్, ఇతర కేంద్ర ప్రభుత్వ ఉద్యోగులకు తప్పనిసరిగా అభినందనలు తెలియజేయాలి. కేంద్ర సమాచార శాఖ మంత్రి బేణి ప్రసాద్ వర్మ మంకుపట్టు పట్టినా కూడా ఉద్యోగులు అవలంబించిన ఐక్యవైఖరి వలన వారి న్యాయమైన కోర్కెను క్యాబినెట్ అంగీకరించవలసి వచ్చింది.

ఇటీవల జరిగిన సమావేశంలో సి.పి.ఐ. (ఎం) కేంద్ర కమిటీ కూడా "పోస్టల్, టెలికం కేంద్ర ప్రభుత్వ ఉద్యోగుల బోనస్ పై సీలింగ్ను తొలగిస్తూ కేంద్ర ప్రభుత్వం తీసుకున్న నిర్ణయాన్ని హర్షించింది." కార్మికవర్గంలోని అన్ని తరగతుల బోనస్ పై సీలింగ్ను ఎత్తివేయాలని దీర్ఘకాలంగా పోరాటం జరుపుతూనే వున్నారు. కేంద్ర ప్రభుత్వ ఉద్యోగులు ఇటీవల జరిపిన సమ్మెతో ఈ సుదీర్ఘ పోరాటం పరాకాష్ఠకు చేరింది. బోనస్ అర్హతపై సీలింగ్ను ఎత్తివేయాలని డిమాండ్ చేస్తూ అక్టోబర్ 23 నుంచి కేంద్ర ప్రభుత్వ ఉద్యోగులు అపూర్వమైన రీతిలో పెద్దఎత్తున విజయవంతంగా సమ్మె నిర్వహించారు.

వివక్షతతో కూడిన విధానాలు

చాలా సంవత్సరాలుగా కేంద్ర ప్రభుత్వ ఉద్యోగులు బోనస్ అర్హతపై సీలింగ్ను తొలగించాలని ఆందోళనలు జరుపుతూ వున్నారు. ఉత్పాదకతతో కూడిన బోనస్ (ప్రాడక్టివిటీ లింక్డ్ బోనస్ - పి.ఎల్.బి.) క్రింద నెలకు రు. 3,500 పొందుతున్న రైల్వే ఉద్యోగులకు బోనస్ సౌకర్యం ఉండగా, నెలకు రు. 2,500 పొందుతున్న పోస్టల్, ఇతర శాఖలలోని ఉద్యోగులకు కూడా బోనస్ లభించడంలేదు. పోస్టల్, టెలికం, డిఫెన్స్ ఉద్యోగులు, ముద్రణ స్టేషనరీ శాఖలోని కార్మికులు కూడా పి.ఎల్.బి. పథకం పరిధిలోకి తీసుకువచ్చారు. ఇతర కేంద్ర ప్రభుత్వ ఉద్యోగులకు ఇన్ని సంవత్సరాలుగా అడహాక్ బోనస్ ఇవ్వడం జరుగుతోంది.

రైల్వేమెన్ కు రు.4,500, పి.ఎల్.బి. పథకం పరిధిలోని పోస్టల్, టెలికం ఉద్యోగులకు రు.3,500, ఇతరులకు రు. 2,500 బోనస్ అర్హతగా ఉమ్మడి సంప్రదింపుల యంత్రాంగం క్రింద 1993 సెప్టెంబర్ లో కేంద్ర ప్రభుత్వ ఉద్యోగుల నాయకులు ప్రభుత్వంతో చేసుకున్న ఒక ఒప్పందంపై సంతకాలు చేశారు. దీని ఫలితంగా కేంద్ర ప్రభుత్వ ఉద్యోగులు బోనస్

విజయవంతమైన పోస్టల్,

అర్హతకు సంబంధించి మూడు గ్రూపులుగా విభజించబడ్డారు. తర్వాత భారత ప్రభుత్వం అన్ని విభాగాల్లోని ఉద్యోగుల, కార్మికుల బోనస్ అర్హతపై సీలింగ్ను రు.3,500కు పెంచుతూ బోనస్ చట్టాన్ని సవరించింది. కాని ఈ విషయంలో కూడా రైల్వేమెన్, ఇతర కేంద్ర ప్రభుత్వ ఉద్యోగుల మధ్య వివక్షత కొనసాగుతూనే వుంది.

అర్హతపై సీలింగ్ లోనే కాక, పి.ఎల్.బి.ని లెక్కించటంలో వివిధ సూత్రాలను అవలంబించడం వల్ల పలు విభాగాల్లో ఇచ్చే బోనస్ లలో కూడా తేడా వుంటోంది. ఇతర కేంద్ర ప్రభుత్వ ఉద్యోగులకై బాజ్జే కరీం కమిటీ నివేదిక చేసిన సూత్రాన్ని ప్రభుత్వం అంగీకరించవలసివుంది. 1979 నుండి టెలికం, పోస్టల్ ఉద్యోగుల బోనస్ కి సంబంధించిన ఫార్ములాను పలుసార్లు మార్చటం జరిగింది. దీని కారణంగానే కేంద్ర ప్రభుత్వ ఉద్యోగుల మధ్య విభజన జరిగింది.

ఇటీవల రైల్వే ఉద్యోగులు ముఖ్యంగా ఆంధ్రాలో బోనస్ అర్హతపై సీలింగ్ను తొలగించాలని డిమాండ్ చేస్తూ ఆందోళన కార్యక్రమాలు ప్రారంభించారు. ప్రస్తుత రైల్వే శాఖ మంత్రి రాంవిలాస్ పాశ్వాన్ ఈ అంశాన్ని అక్టోబర్ 17వ తేదీన క్యాబినెట్ లో ప్రస్తావించగా గ్రూపు సి., డి. ఉద్యోగుల విషయంలో సీలింగ్ను ఎత్తివేయాలని ప్రభుత్వం నిర్ణయం తీసుకుంది. ఆ మరునాడే కేరళలోని పోస్టల్, టెలికం ఉద్యోగులందరూ సమన్వయకమిటీ నాయకత్వం క్రింద సమ్మె ప్రారంభించారు. తమిళనాడు, ఆంధ్ర, అస్సాం, ఉత్తరప్రదేశ్, ఈశాన్యం, నాగపూర్, బీహార్ లోని ధన్ బాద్, నవాడి ప్రాంతాలలోని టెలికం ఉద్యోగులు కూడా సమ్మెను ప్రారంభించారు. తమిళనాడులోని కొన్ని విభాగాలలో, ఆంధ్ర, అస్సాం, ఈశాన్య ప్రాంతం, మహారాష్ట్ర, బీహార్, ఒరిస్సా రాష్ట్రాలలోని పోస్టల్ ఉద్యోగులు కూడా సమ్మెలో పాల్గొన్నారు.

పోస్టల్, టెలికం ఉద్యోగులకు చెందిన ఆరు సమాఖ్యలైన ఎన్.ఎఫ్.పి.ఇ., ఎన్.ఎఫ్.టి.ఇ., ఎఫ్.ఎన్.పి.ఐ., ఎఫ్.ఎన్.టి.ఐ., బి.పి.ఇ.ఎఫ్., బి.ఇ.ఇ.ఎఫ్.లు 18వ తేదీన సమావేశమై రెండు శాఖలకు ప్రత్యేక నోటీసులు వచ్చేవరకు అక్టోబర్ 23 వుండు నుండి సమ్మె

ప్రారంభించాలని నిర్ణయించారు.

హామీ నిలబెట్టుకోని మంత్రి

మంత్రి బేనిప్రసాద్ వర్మ 18వ తేదీ సాయంత్రం ఈ సమాఖ్యల నాయకులను కలుసుకుని సమ్మెకు నిలిపివేయమని, 22వ తేదీ సాయంత్రం ఆ విషయమై చర్చలు జరుపుతానని వాగ్దానం చేశారు. క్యాబినెట్ సమావేశంలో ఈ విషయాన్ని చర్చించనున్నామని దానికి సంబంధించిన మోమోరాం డంను తయారుచేయమని మంత్రి తన అధికారులకు సూచించారు. వెంటనే విధి నిర్వహణలో పాల్గొనవలసిందిగా సమాఖ్యలు తమ సభ్యులకు సూచించాయి. కాని దురదృష్టవశాత్తు సమాచార శాఖ మంత్రి తన వాగ్దానాన్ని నిలుపుకోవడంలో విఫలం అయ్యారు. 22వ తేదీ ఉదయం జరిగిన క్యాబినెట్ సమావేశానికి మంత్రి గైర్హాజరయ్యారన్న విషయాన్ని గమనించిన అనంతరం 23 సాయంత్రం ఆరు గంటల సమయంకు నిరవధిక సమ్మెను చేయాలని సమాఖ్యలు నిర్ణయించాయి. ఇంతలో కేంద్ర ప్రభుత్వ ఉద్యోగులు, కార్మికులు కూడా అదే డిమాండ్ చేస్తూ 23వ తేదీన ఇతర కేంద్ర ప్రభుత్వ కార్యాలయాల్లో కూడా నిరవధిక సమ్మెను ప్రారంభించాలని నిర్ణయించాయి.

ప్రతిస్పందన

డిమాండ్ విషయమై యూనిట్లన్నిటికీ ఎటువంటి సమాచారం అందకపోవడం వల్ల అన్ని ప్రాంతాలలో 23వ తేదీ ఉదయం పద కొండు గంటల ముందే సమ్మె ప్రారంభమైంది. స్థానిక పరిస్థితుల కనుగుణంగా చర్యల రూపాన్ని మార్చుకోవాలని స్థానిక యూనిట్లకు ఎఫ్.ఎన్.టి.ఐ., బి.టి.ఇ.ఎఫ్., ఎన్.ఎఫ్.టి.ఐ.లోని ఒక గ్రూపు నాయకులు సూచించారు. తమిళనాడు, కర్ణాటక, మధ్యప్రదేశ్, మహారాష్ట్ర, రాజస్థాన్, హర్యానా, ఢిల్లీలోని టెలికం ఉద్యోగులు టూల్ డాన్ సమ్మెను తిరిగి ప్రారంభించారు. తమిళనాడులోని టెలిగ్రాఫ్ ఉద్యోగులు దీనిని వెంటనే పనిని నిలిపివేసే సమ్మెగా మార్చివేశారు. రాజస్థాన్, మహారాష్ట్రలలో కూడా ఒకటి, రెండు రోజుల అనంతరం పనిని పూర్తిగా ఆపివేశారు. గుజరాత్, వంజాబ్, హిమాచల్ ప్రదేశ్, ఉత్తరప్రదేశ్, బీహార్, ఒరిస్సా, వశ్చిమ బెంగాల్, అస్సాం, ఈశాన్యం,

టెలికం ఉద్యోగుల సమ్మె

అండమాన్ నికోబార్ లలోని టెలికం ఉద్యోగులు ప్రారంభం నుంచి పనిని నిలిపివేయగా, ఆంధ్ర, పంజాబ్ లలోని ఒక చిన్న విభాగం మాత్రం సమ్మె లో పాల్గొనలేదు. తపాలా ఉద్యోగుల జాతీయ సమాఖ్య నాయకత్వంలో పోస్టల్ ఉద్యోగులు దేశవ్యాప్తంగా తమ సేవలను స్తంభింపచేశారు.

గ్రూపు సి., డి. ఉద్యోగులు 23వ తేదీ ఉదయం నుంచి సమ్మెకు దిగడంతో అన్ని ప్రాంతాలలోని ఇన్ కంటాక్ట్ కార్యాలయాలు మూసివేయబడ్డాయి. ఆంధ్ర, అస్సాం, బీహార్, ఢిల్లీ, గుజరాత్, హర్యానా, పంజాబ్, కర్ణాటక, కేరళ, మధ్యప్రదేశ్, మహారాష్ట్ర, ఒరిస్సా, ఉత్తరప్రదేశ్, తమిళనాడులలోని ఆడిట్, కౌంటింగ్ ఉద్యోగులు కూడా సమ్మెలో పాల్గొన్నారు. సివిల్ అకౌంట్స్, జి.ఎస్.ఐ., కస్టమ్స్ వంటి శాఖలకు సంబంధించిన పలు ఇతర కేంద్ర ప్రభుత్వ ఉద్యోగులు కూడా పలు రాష్ట్రాలలో సమ్మెలో పాల్గొన్నారు. దూరదర్శన్, ఆకాశవాణి ఉద్యోగులు కూడా అనేక ప్రాంతాలలో సమ్మెలో పాల్గొన్నారు. ట్రాంబే, ఇతర ప్రాంతాలలోని బార్క్ (బి.ఎ.ఆర్.సి.) ఉద్యోగులు మొదట కొన్నిరోజులు పని చేస్తూనే సమ్మె చేసిన తర్వాత దానిని పూర్తి సమ్మెగా మార్చాయి. కలకత్తాలోని పోస్టల్, టెలికం ఉద్యోగులు పూర్తి సమ్మెను చేశారు. కలకత్తాలోని ఇన్ కంటాక్ట్ అధికారులు 28వ తేదీ నుండి ఖాళీలు నుండి బయటకు వచ్చి సమ్మెలో పాల్గొన్నారు. దాదాపు అన్ని రాష్ట్రాలలోనూ సమ్మె పూర్తిగా జరిగింది.

కేంద్ర ప్రభుత్వ సర్వీసులలోని ఉద్యోగులు ఇంత పెద్ద మొత్తంగా గతంలో ఎన్నడూ సమ్మెలో పాల్గొనలేదు.

మంత్రి అసమర్థ వైఖరి

సమాచార శాఖ మంత్రి బేని ప్రసాద్ వర్మ పరిస్థితి అదుపు చేయటంలో విఫలమయ్యారు. పోస్టల్, టెలికం ఉద్యోగుల నాయకులను కలవకుండా ఉండేందుకు ఆయన ప్రాధాన్యత నిచ్చారు. ఆయన ఫ్రైవేట్ నక్రటరీ, ఉన్నత అధికారులు జరిపిన సంప్రదింపులు ఫలించలేదు. మంత్రి చేసిన విజ్ఞప్తుల మేరకు, తరువాతి క్యాబినెట్ సమావేశంలో సరైన నిర్ణయం తీసుకుంటామని ఆయన వ్యక్తం చేసిన విశ్వాసాన్ని ఆధారంగా

సమ్మెను విరమించేందుకు ఉద్యోగులు తిరస్కరించారు. సమ్మె రెండవ రోజున నిరవధిక సమ్మెను నిలిపివేసేందుకు ఎన్.ఎఫ్.టి.ఇ. ప్రధాన కార్యదర్శి ఒ.పి. గుప్తా ప్రయత్నించారు. టెలికం సమాఖ్యలు, నాయకులు తమ నిరాహారదీక్షలను విరమిస్తున్నారన్న పలు కథలు ప్రచార సాధనాల్లో ప్రచారంలోకి వచ్చాయి. తన విజ్ఞప్తి మేరకు సమ్మె చేస్తున్న నాయకులు కొంతమంది సమ్మె విరమణకు అంగీకరించారని మంత్రి కూడా చెప్పుకొచ్చారు. కాని ఎన్.ఎఫ్.టి.ఇ. లోని ఒక్క యూనియన్ కూడా పోరాటం నుండి వైదొలిగేందుకు అనుగుణంగా లేదు. బోనస్ అర్హతపై సీలింగ్ను తొలగిస్తూ ప్రభుత్వం ఒక స్పష్టమైన నిర్ణయం తీసుకునే వరకు సమ్మెను ఉపసంహరించరాదని పోస్టల్ ఉద్యోగుల సమాఖ్య నిర్ణయించుకుంది. ఢిల్లీ మహానగర్ టెలిఫోన్ నిగమ్ లిమిటెడ్ లోని ఉద్యోగుల నాయకుడు మంత్రిమాటను గౌరవించి సమ్మె నుండి విరమించాలని బహిరంగ ప్రకటన చేయగా ఏ ఒక్క ఉద్యోగి కూడా విధి నిర్వహణకు హాజరుకాలేదు. ఎన్.ఎఫ్.ఐ.సి. బయటకూడా అన్ని శాఖలలోనూ పూర్తి వ్యతిరేక వ్యక్తమవటంతో చివరకు గుప్తా తన ప్రయత్నాలను విరమించుకున్నారు.

కేంద్ర ప్రభుత్వ ఉద్యోగులు చేస్తున్న సమ్మెకు మద్దతుగా సి.పి.ఐ.(ఎం), సి.పి.ఐ., బి.జె.పి., కాంగ్రెస్ వంటి పలు రాజకీయ పార్టీలు ప్రకటనలు చేశాయి. దాదాపు అన్ని ట్రేడ్ యూనియన్లు ఈ ఆందోళనకు పూర్తి మద్దతు తెలిపాయి. సి.పి.ఐ.(ఎం) పాలిట్ బ్యూరో సభ్యుడు సీతారాం ఏచూరి అక్టోబర్ 28వ తేదీన ప్రధానమంత్రి దేవేగౌడను కలుసుకొని వెంటనే జోక్యంచేసుకోవాలని విజ్ఞప్తి చేశారు. వివిధ విభాగాలలో ఉద్యోగుల మధ్య బోనస్ అర్హతకు సంబంధించి వివాదాన్ని తొలగించి నప్పుడే సాధారణ పరిస్థితి ఏర్పడుతుందని ప్రధాన మంత్రితో ఏచూరి అన్నారు. దీనికి అనుగుణంగా తీసుకున్న నిర్ణయాన్ని 10లక్షల మంది పోస్టల్, టెలికం ఉద్యోగులు, ఆరులక్షల డిపెన్స్ ఉద్యోగులతో పాటు మొత్తం 20లక్షల మంది కేంద్ర ప్రభుత్వ ఉద్యోగులు హర్షించారు.

రామన్ కుట్టి



శాశ్వత్తు జ్యోతిబాసు రేఖ

ఎన్నడో 1980లో ట్రేడ్ యూనియన్ కార్యకలాపాల్లో పాల్గొన్నందుకుగాను తొలగించబడిన లోకోసిబ్బంది కొందరు కోర్టులద్వారా ఉద్యోగాలు తిరిగి పొందారు, కొందరు చనిపోయారు, కొందరు రిటైరయ్యారు, ఇంకా కొందరు మిగిలేవున్నారు. అలాంటి కార్మికులు కొందరు పశ్చిమ బెంగాలు ముఖ్యమంత్రికి సమర్పించిన విన్నపాన్ని పురస్కరించుకుని 1996 జూలై 23న ముఖ్యమంత్రి శ్రీ జ్యోతిబాసు రైల్వే మంత్రి శ్రీ పాశ్వాన్ కు ఒక లేఖ రాశారు. సెప్టెంబర్ 17వ తేదీన మరో లేఖ రాశారు.

అనాటి కాంగ్రెసు ప్రభుత్వం డి.ఐ.ఆర్. రూల్స్ 14(11) క్రింద అనేక మంది ఉద్యోగాల నుండి తొలగించబడ్డారు. 8 గంటల పనిని అమలు చేయాలంటూ సమ్మె చేసినందుకే ఈ తొలగింపులు జరిగినవి.

సుప్రీంకోర్టు కేసు తర్వాత కూడా తూర్పు రైల్వేలో 26 మందిని ఇంకా పనిలోకి తీసుకోలేదని తన దృష్టికి వచ్చిందని కాబట్టి వారిని పనిలో చేర్చుకోవలసిందిగా శ్రీ బాసు కోరారు.

ఇంకా రెండు వందల మందిని పనిలోకి తీసుకోవలసి వుందని, తీసుకున్న వారికి కూడా ఇవ్వవలసిన ప్లావిజనల్ ఇంక్రిమెంట్లు తదితర సౌకర్యాలు ఇవ్వలేదని కాబట్టి ఒక ఏ మాత్రం ఆలస్యం చేయకుండా తక్షణ ప్రాధాన్యతగా ఈ సమస్యను తీసుకొని అందరిని పనిలో చేర్చుకోవలసిందిగా కోరారు. ఐక్య సంఘటన ప్రభుత్వం మీద కార్మికులు ఎన్నో ఆశలు పెట్టుకున్నారు. అది న్యాయమని అందుకే అన్ని రకాల కక్షసాధింపు చర్యలకు స్పష్టత చెప్పాలని శ్రీ జ్యోతిబాసు కోరారు.

ది రైల్వే వర్కర్స్ అనే ఇంగ్లీషు పత్రిక రెండు మాసాలకొకసారి ప్రచురించబడుతున్నది. రైల్వే కార్మికుల గురించి, పరిశ్రమ గురించిన సమస్యలను మూడు సంవత్సరాలుగా ప్రచురిస్తూ బహుళప్రచారం పొందినది.

1996 సెప్టెంబర్, అక్టోబర్ సంచికలో సంపాదకీయం ఇదే కోర్కెను వెల్లడించింది. 1977లో అనాటి జనతా ప్రభుత్వంలో శ్రీమధుదండావతే వందలాది రైల్వే కార్మికులకు తక్షణ ప్రాధాన్యత ఇచ్చి అనతి కాలంలో ఉద్యోగాల్లోకి తీసుకున్న ఉదాహరణను సంపాదకీయం గుర్తు చేసింది. ఇప్పుడు శ్రీ పాశ్వాన్ కూడా అలాగే స్పందిస్తారని ఆశాభావం వ్యక్తం చేసింది.

ఐ.ఎల్.సి. 33వ సమావేశంలో చర్చలే కాని, నిర్ణయాలు లేవు!

ఎం.కె.పాంథ్ ఎలాగైతేనేం మొత్తం మీద ఇండియన్ లేబర్ కాన్ఫరెన్సు (ఐ.ఎల్.సి) 33వ సమావేశం న్యూఢిల్లీలో అక్టోబరు 24, 25 తేదీలలో జరిగింది. దీనికి ముందుగా సెప్టెంబరు 13వ తేదీన స్టాండింగ్ లేబర్ కమిటీ సమావేశం ఢిల్లీలో జరిగి ఐ.ఎల్.సి. సమావేశానికి కొన్ని సూచనలు చేసిన సంగతి పాఠకులకు తెలిసినదే.

ఐ.ఎల్.సి. సమావేశంలో చర్చలు మాత్రం సుదీర్ఘంగానే జరిగినవి. కాని చాలా విషయాలలో ఏటా తేల్చి చెప్పలేదు.

కాన్ఫరెన్సు చర్చించాల్సిన ముఖ్య విషయాలే వున్నాయి. సమగ్ర పారిశ్రామిక సంబంధాల బిల్లు, యాజమాన్యంలో కార్మికుల భాగస్వామ్యం, రహస్య ఓటింగు ద్వారా యూనియన్ల గుర్తింపు, అట్టడుగుననున్న కార్మికులకు జాతీయ స్థాయిలో కనీస వేతనం నిర్ణయించటం లాంటివి ముఖ్యమైనవి. అయితే కేంద్ర ప్రభుత్వం వీటిలో వేటిమీదనూ ఒక నిర్ణయానికి రాలేదు; జాగు చేసే ఎత్తుగడలు అవలంబించింది.

ఉదాహరణకు మేనేజిమెంటులో కార్మికుల భాగస్వామ్యం సంగతే తీసుకుంటే ఐక్య సంఘటన ప్రభుత్వం తన కనీస ఉమ్మడి ప్రణాళికలో ఈ విషయానికి ప్రాధాన్యత ఇచ్చింది. గట్టిగా ఆమలు చేస్తానన్నది కూడా.

లోగడ జనతాదళ్ ప్రభుత్వం 1990లోనే ఒకబిల్లు పార్లమెంటులో ప్రవేశ పెట్టింది. తర్వాత వచ్చిన కాంగ్రెసు ప్రభుత్వం అధికారంలోనున్న ఐదు సంవత్సరాల్లోనూ ఈ విషయమే పట్టించుకోలేదు. కాని తీరా ఎన్నికలు సమీపించినపుడు మాత్రం కాంగ్రెసు పార్టీ ఒక ప్రకటన చేసింది. మేనేజిమెంటులో కార్మికుల భాగస్వామ్యం ప్రవేశపెట్టడానికి చట్టంలో అవకాశం కల్పిస్తానన్నది.

స్టాండింగ్ లేబర్ కమిటీ సమావేశంలో సెప్టెంబర్ 13న చర్చ జరిగింది. ఈ సమస్యపై బ్రేడ్ యూనియన్లతోను, యాజమాన్యాలతోను, రాష్ట్ర ప్రభుత్వాలతోను ముందుగా చర్చించాలని నిర్ణయమైంది. అయినా మంత్రివర్గం అలాంటి సమావేశాన్ని జరపలేదు. ఫలితంగా దీనిపైన నిర్ణయం జరగలేదు.

యాజమాన్యాలు వ్యతిరేకిస్తున్నందున యు.ఎఫ్. ప్రభుత్వం వెనకాడుతున్నది. సరళీకృత విధానంలో పరిశ్రమల నిర్వహణలో యాజమాన్యాలకు ఎక్కువ అధికారాలు వారు కావాలని కోరుతున్నారు. అంతగా అయితే పబ్లిక్ రంగ పరిశ్రమల్లో మాత్రం అమలు చేసుకోండి గాని ప్రైవేటు రంగ పరిశ్రమల్లో తమకు స్వేచ్ఛగావాలని, తమ ఇష్టం వచ్చినట్లు చేసుకోనివ్వాలంటున్నారు. ఒక వేళ పట్టుబట్టి ప్రవేశ పెడితే షాపు లెవెల్లో తప్ప బోర్డు స్థాయిలో మాత్రం అవకాశం ఇవ్వద్దని యాజమాన్యాల వాదన. పట్టు విడుపులు జూపాలని వాదిస్తూ పనికి మాలిన చట్టం చేయండి అంటున్నారు. అంటే అసలు అభిప్రాయానికి తూట్లు పొడవటం అన్నమాట.

ఎక్కువ అధికారాలు ఇవ్వాలనీ, బోర్డు స్థాయిలో ఎక్కువ ప్రాతినిధ్యం కావాలని బ్రేడ్ యూనియన్లు కోరాయి. బిల్లు వచ్చే సమావేశంలోనైనా పాస్ చేయడం అయేటట్లుగా నిర్ణయం తీసుకోవాలని ప్రభుత్వాన్ని అర్థించాయి. ముందు చట్టం అయితే మెరుగులు దిద్దే సంగతి తర్వాత చూచుకోవచ్చునన్నాయి. కార్మిక ప్రతినిధులను ఎన్నుకోవడాన్ని ఐ.ఎన్.టి.యు.సి. వ్యతిరేకించింది. గుర్తింపు ఎన్నికల్లో వేరు వేరు యూనియన్లు నెగ్గుతాయని బోర్డు స్థాయి సమావేశాల్లో చిక్కులు ఏర్పడతాయని అన్నది. అందుకని యూనియనే తన ప్రతినిధిని నామినేట్ చేయాలని ఐ.ఎన్.టి.యు.సి. వాదించింది. చర్చ ఫలితంగా ఏ నిర్ణయమూ జరగకుండానే మిగిలిపోయింది. మేనేజిమెంటులో కార్మికుల భాగస్వామ్యం అనేది పేపరు మీద మాత్రమే ఉండిపోతుంది. ఏకాభిప్రాయం సాధించాలి అన్న సాకుతో వీలైనంత జాప్యం చేయటమే ప్రభుత్వ వైఖరి.

పారిశ్రామిక సంబంధాల బిల్లు విషయంలో కూడా ప్రభుత్వ వైఖరి ఇలాగే ఉంది. కాంగ్రెసు హయాంలో రూపొందించిన బిల్లునే యు.ఎఫ్. ప్రభుత్వం తయారు చేసింది.

చెప్పుకోదగిన మార్పులు ఏమీ లేవు.

కనీస ఉమ్మడి కార్యక్రమానికి కట్టుబడి వున్నామంటూనే ఎగ్జిట్ పాలసీని దొడ్డిదారిన ప్రవేశ పెట్టటమే ఇది. సి.ఐ.టి.యు. కొత్త బిల్లులోని ప్రతిపాదనలను తీవ్రంగా విమర్శించింది. కార్మికుల ప్రయోజనాలను రక్షించేదిగా ఉండాలని ఆ విధంగా కార్మిక అనుకూల బిల్లును యు.ఎఫ్. ప్రభుత్వం తేవాలని కోరింది.

ఇప్పుడున్న చట్టం ఆర్థికాభివృద్ధికి ఆటంకంగా ఉందని విదేశీ పెట్టుబడులను ఆకర్షించేదిగా లేదని అందువల్ల యాజమాన్యాలకు అనుకూలంగా మార్పు చేయాలని వాదించారు.

ఇక కోర్టుల విషయానికి వస్తే అనేక ట్రిబ్యునళ్ళలో జడ్జిల కొరత తీవ్రంగా ఉంది. అందుకే కొత్తకోసులను చేపట్టటమే లేదు. 1990లో ట్రిబ్యునళ్ళకు నివేదించిన కేసులు ఈ నాటికీ పరిష్కరింపబడలేదు.

అకర్షణీయమైన జీతాలు లేనందున జడ్జిల కొరత ఉన్నదని ప్రభుత్వం స్వయంగా అంగీకరించింది. 5వ వేతన సంఘం తర్వాత ఈ విషయం చూస్తామని లేబర్ సెక్రటరీ అన్నారు. అంత వరకూ ట్రిబ్యునళ్ళ బెంచీలు జడ్జిలు లేకుండానే ఉంటాయి.

'ఇల్లిగల్' సమ్మె చేశారంటూ నలుగురు బ్యాంకు ఉద్యోగుల నాయకులను చీఫ్ లేబర్ కమిషనర్ (సెంట్రల్) ప్రాసిక్యూట్ చేయటాన్ని సి.ఐ.టి.యు. ఖండించింది. బ్యాంకు యజమానులు కార్మిక వ్యతిరేక వైఖరి చేపట్టటానికి కార్మిక మంత్రిత్వ శాఖ చర్య దోహదం చేసింది. అలాగే ఎగుమతి, దిగుమతుల జోన్లలో అన్ని కార్మిక చట్టాలు అమలవుతున్నవంటూ తప్పుడు నివేదిక నివ్వటానన్ని కూడా సి.ఐ.టి.యు. విమర్శించింది. ఎగుమతి దిగుమతి జోన్లలో చట్టాల ఉల్లంఘన గురించి ప్రపంచమంతటా ఫిర్యాదులు వస్తున్న సమయంలో చీఫ్ లేబర్ కమిషనర్ చర్యను అన్ని బ్రేడ్ యూనియన్లు తీవ్రంగా విమర్శించినవి. ఇక ముందు ఆ జోన్లను తనిఖీ చేసేటపుడు బ్రేడ్ యూనియన్లననుకూడా వెంట ఉండనివ్వాలని కోరాయి. యజమానుల ప్రతినిధులు ఈ సూచనను వ్యతిరేకించారు.

సమావేశానికి ఉపాధ్యక్షుడుగా ఎన్నికైన పశ్చిమ బెంగాల్ కార్మిక మంత్రి శాంతి ఘటక్ చట్ట ఉల్లంఘనలు తన దృష్టికి కూడా వచ్చాయని, తమ ప్రభుత్వం చర్యలు తీసుకున్నదని చెప్పారు. ఆ జోన్లలో కార్మిక చట్టాలు సరిగా అమలులో లేవని మరి కొన్ని రాష్ట్ర ప్రభుత్వాల ప్రతినిధులు కూడా చెప్పారు.

కార్మికుల బ్రేడ్ యూనియన్ హక్కుల దాడికి ప్రభుత్వం చేసిన అనేక సూచనలను బ్రేడ్ యూనియన్లు వ్యతిరేకించినవి. 16 మందితో ద్వైపాక్షిక కమిటీని నియమించటానికి 1997 జనవరి చివరికల్లా సమగ్రమైన పారిశ్రామిక సంబంధాల బిల్లును సమర్పించాలని నిర్ణయమైంది.

ఐ.ఎల్.సి సమావేశానికి ఒక రోజు ముందరే 18 లక్షల కేంద్ర ప్రభుత్వోద్యోగులు సమ్మె గురించి అన్ని బ్రేడ్ యూనియన్లు ప్రస్తావించాయి. సీలింగు లేకుండా బోనస్ ఇవ్వాలని కోరాయి. సమ్మెదార్ల విజ్ఞప్తి ఐ.ఎల్.సి. సమావేశానికి హాజరైన ప్రతినిధులకు పంపకం జరిగింది. బోనస్ డిమాండు యజమానుల ప్రతినిధులు సహజంగానే వ్యతిరేకించారు. బోనసు డిమాండుపై లోతైన చర్చ జరగాలన్నారు. సుదీర్ఘ చర్చ తర్వాత కార్మికసంఘాల ప్రతినిధుల అభిప్రాయాన్ని క్యాబినెట్ దృష్టికి తెస్తానని కార్మిక మంత్రి చెప్పారు. తక్షణమే

ప్రభుత్వం నిర్ణయించకపోతే దేశమంతటా ఒకదాని వెంట ఒకటి అనేక సమ్మెలు జరుగుతాయని సి.ఐ.టి.యు. హెచ్చరించింది.

రహస్య ఓటింగు విషయంలో గట్టి చర్య తీసుకోవటానికి కార్మిక మంత్రి తటవటాయించాడు. ఐ.ఎన్.టి.యు.సి తప్ప మిగతా అన్ని ట్రేడ్ యూనియన్ల అభిప్రాయమేమిటో తెలిసి కూడా ఇంకా సంప్రతింపులు రుపుతానని ప్రభుత్వం చెప్పటం ఐ.ఎన్.టి.యు.సికి వీటో అధికారం ఇవ్వటం పు మరేమీ కాదు.

తన హామీని అమలు చేయటానికి కేంద్ర ప్రభుత్వం ఎగ్జిక్యూటివ్ బోర్డు వేసిఉండాలింది. ఆ తర్వాత చట్టం తెచ్చి ఉండవచ్చు.

కొత్త వాదనలు ఏమీ లేనపుడు, మరల ఈ సమస్యపై ద్విపక్ష చర్చలు అనవసరమని సి.ఐ.టి.యు. స్పష్టం చేసింది. ఏమైనా అంతిమ నిర్ణయం చేసే దానికి ముందుగా తన వాదనను వినిపించటానికి అవకాశమివ్వాలని అలా జరిగితే అందరితో పాటు తాను ఉంటానని ఐ.ఎన్.టి.యు.సి చెప్పింది. ఏమైనా ఒక నెలలోగా నిర్ణయం తీసుకునే షరతు మీద ద్విపక్ష కమిటీకి సమస్యను నివేదించటానికి సి.ఐ.టి.యు. అంగీకరించింది.

కేంద్ర ప్రభుత్వోద్యోగులకు గ్రాంట్యుటీషన్ సీలింగును 2.5 లక్షల వరకు పెంచటానికి ప్రభుత్వం అంగీకరించింది. ఇతర కార్మికులకు సీలింగును ఒక్కొక్క వద్దనే నిలిపింది. ఈ విషయం ట్రేడ్ యూనియన్లు వ్యతిరేకించాయి. కార్మికులకు కూడా సీలింగును 2.5 లక్షలకు పెంచాలన్నాయి. పరిశీలిస్తానని కార్మిక మంత్రి అన్నారు.

అట్టడుగుననున్న కార్మికులకు కనీస వేతనంపై చర్చ జరిగింది. పట్టణాల్లోనైతే రు.39/-లు గ్రామీణ ప్రాంతాల్లోనైతే రు.35/-లు 1991 ధరల ప్రకారం దారిద్ర్య రేఖ వేతనాలు అని కేంద్ర ప్రభుత్వమే నిర్ణయించింది. సుప్రీం కోర్టు తీర్పును సి.ఐ.టి.యు. గుర్తు చేసింది. రు.50/-లు కనీస వేతనం ఉండాలన్నది. ధరల పెరుగుదలకు జీతాల పెరుగుదలను జోడించాలని, దీనికి చట్ట బద్ధత కల్పించాలని సి.ఐ.టి.యు. కోరింది. అసంఘటితరంగ కార్మికులకు ధరల పెరుగుదలకు తగ్గట్టుగా నష్ట పరిహారం ఇవ్వాలన్నది. ప్రతి రెండు సంవత్సరాలకు కనీస వేతనం సవరించాలన్నది. యజమానులుకోర్టులకు పోకుండాను, స్టేలు తేకుండాను చట్టపరమైన చర్య తీసుకోవాలని సి.ఐ.టి.యు. కోరింది.

పరిశ్రమలు భరించగల స్థితిని కూడ గమనంలో ఉంచుకోవాలని ఆందోళన తమ అభిప్రాయాలను రిజర్వు చేసుకుంటున్నామని యజమానులన్నారు.

సూచించిన అట్టడుగుననున్న వారికి సంబంధించినవే కనీస వేతనాలు అట్టడుగుననున్న వేతనాలకంటే పైగానే ఉండాలి.

కాని తీరా ప్రెస్సు కాన్ఫరెన్సులో కార్మిక మంత్రి తప్పుడు ప్రకటన చేశారు. జాతీయ కనీస వేతనం రు.35/-లుగా కాన్ఫరెన్సు నిర్ణయించినట్లు చెప్పారు. ఎంప్లాయిమెంటు ఎక్స్చేంజీల విషయం ఒకేషన్ ట్రైనింగ్ విషయం మాడా చర్చకు వచ్చింది. స్టాండింగ్ లేబర్ కమిటీలోనే లోతైన చర్చ జరిగింది. కనుక తిరిగి ఐ.ఎల్.సి.లో చర్చ జరగలేదు.

వచ్చే పార్లమెంటు సమావేశంలో ట్రేడ్ యూనియన్ల చట్టాన్ని సవరించే విషయంలో చట్టం తేవద్దని త్రైపాక్షిక సమావేశానికి ఈ విషయం అప్పగించాలని ట్రేడ్ యూనియన్లు కోరాయి. ఇష్టం లేకపోయినా ద్విపక్ష కమిటీని నివేదించటానికి కేంద్ర ప్రభుత్వం ఒప్పుకున్నారు. చిత్తు రిపోర్టు తయారీకి ఒక కమిటీని వేశారు. అది పాక్షికంగానే పని చేసింది. ఆ చిత్తు అన్ని ట్రేడ్ యూనియన్లకు, యజమానులకు రాష్ట్ర ప్రభుత్వాలకు ఆమోదానికై పంపిస్తారు. అయితే అంతిమ నిర్ణయాలు చేయటంలో ఆలస్యం జరుగుతుంది.

సి.ఐ.టి.యు. ముందుగానే చెప్పింది. ఐ.ఎల్.సి చర్చా వేదికగానే ఉండిపోతుందని, నిర్ణయాలు జరగవు అని, నూతన కార్మిక విధానం రూపొందదని.

సమావేశం జరిగిన తీరు ఎలా ఉందంటే యాక్షన్ తీసుకున్న రిపోర్టుపై గంటల తరబడి అంతుపాంతు లేని చర్చ కొనసాగింది. ఆచరణలో యాక్షన్ టేకన్ రిపోర్టు యాక్షన్ తీసుకోని రిపోర్టుగా మిగిలిపోయింది. కేంద్ర ప్రభుత్వ ఇలాంటి పని విధానంపైన సి.ఐ.టి.యు. తన తీవ్ర అసంతృప్తిని వ్యక్తం చేసింది.

ఐ.ఎల్.సి. సమావేశంలో సి.ఐ.టి.యు. తరపున ప్రధాన కార్యదర్శి ఎం.కె.పాంథే, ఉపాధ్యక్షులు శ్రీ ఎస్.నూర్యనారాయణరావు, శ్రీ ఎ.కె.పద్మనాభన్, కార్యదర్శులు పి.కె.గంగూలీ, దేవరామ్, ఆంధ్ర ప్రదేశ్ కమిటీ ప్రధాన కార్యదర్శి బి.వి.రాఘవులు పాల్గొన్నారు.

విదేశీ కంపెనీల లెక్కలను ఆడిట్

చేయటానికి చైనా నిర్ణయం

చైనా దేశంలో వున్న విదేశీ పెట్టుబడిదార్ల కంపెనీల లెక్కలను, ఆడిట్ చేయించి పన్నులు చెల్లించాల్సిన మొత్తాలను నిర్ణయించాలని చైనా ప్రభుత్వం యోచించినది. 1996 అక్టోబర్ మొదటి నుండే ఈ ఆడిట్ కార్యక్రమం ప్రారంభమైంది. 1997 జూన్ నెల చివరి కల్లా ఆడిట్ పూర్తి అవుతుంది.

విదేశీ కంపెనీలు పన్నులు కట్టకుండా ఎగవేస్తున్నాయని అందుకే ఈ తనిఖీ ప్రారంభించినట్లు తెలుస్తోంది. కంపెనీల సంఖ్య పెరిగిన దానితో పోలిస్తే పన్నుల ద్వారా ఆదాయం చాలా తక్కువన తెలుస్తుంది.

చైనాలో రిజిస్టరైన విదేశీ కంపెనీలు 1985లో 1000 వుంటే ప్రస్తుతం 7000 వున్నాయని కంపెనీల సంఖ్య పెరుగుదలకు తగ్గట్టుగా ఆదాయం పెరగలేదు.

రిజిస్టరయిన కంపెనీలలో మూడింట ఒక వంతు మాత్రమే తమ ఆదాయపు లెక్కలు ప్రకటించాయి. 1994లో తీసిన లెక్కల ప్రకారం 4400 కంపెనీలు రిజిస్టరయినవి. పన్నుల శాఖ వద్ద చట్టం ప్రకారం రిజిస్టరు చేయించుకోవలసి వున్ననూ 2000 కంపెనీలు రిజిస్టర్ చేయించుకోలేదు. ఇక తప్పుడు లెక్కలు చూపి ఆదాయపు పన్ను ఎగవేయడం ఒక లెక్కా!

పన్ను ఎగవేతదార్లు భారత దేశంలో ప్రభుత్వానికి చెల్లించాల్సిన పైకం వందల్లో కాదు, వేల కోట్లలోనే వున్నట్లు నిత్యం పత్రికల్లో వెల్లడవుతున్న సంగతి మనం చూస్తూనే వున్నాం. పారిశ్రామికవేత్తలు, రాజకీయ నాయకులు, ప్రభుత్వ ఉన్నతోద్యోగాలు ఈ పట్టికలో ఉంటున్నారు. బహు కొద్ది మంది మాత్రమే ఆదాయపు పన్ను శాఖ వారి చేతికి చిక్కి (ఐ.టి.సి. పెద్ద లాంటి వారు) కటకటాల వెనుక వున్నారు. ఎన్నో తిమింగలాలు ఇంకా పట్టుబడవలసి ఉంది. అలాంటి తిమింగలాలను పట్టటానికి చైనా ప్రభుత్వం గట్టి చర్యలు చేపట్టింది.

విదేశీ పెట్టుబడులను చైనాయే ఆహ్వానిస్తున్నది గదా, భారతదేశంలో ఆహ్వానిస్తే తప్పేమిటి అని ధర్మ సందేహం వెలిబుచ్చుతూ ప్రభుత్వం అనుసరిస్తున్న ఆర్థిక విధానాలను బలపరచే వారు ప్రశ్నించటం కద్దు. పాలక పార్టీలో ఉన్నత స్థానాల్లోని నాయకులతో సహా ఉన్నత ఉద్యోగులను సహితం అవినీతి నేరాలకు కరినంగా చైనా ప్రభుత్వం శిక్షిస్తున్న సంగతి పత్రికల్లో చూస్తూనే వున్నాం.

విదేశీ పెట్టుబడులను ఆహ్వానించిన విషయం మాత్రమే పేర్కొని చైనా ప్రభుత్వం అవినీతిపరులపై విధిస్తున్న కఠిన శిక్షలను పోల్చి చూపకపోవటం ఏ విధంగా సమర్థనీయం? 23

అవినీతి పెట్టుబడిదారీ వ్యవస్థ రూపం

పెట్టుబడిదారీ విధానం దాని చరమావస్థలో రోగగ్రస్తమవుతుందని, పరాన్నబుక్కు అవుతుందని, అవినీతి మయమవుతుందని లెనిన్ 1925లో చెప్పారు. అది అక్షరాల నిజమని తేలుతుంది.

ఇదేదో ఒక వ్యక్తికో ఒక దేశానికో పరిమితమైనది కాదు. పెట్టుబడిదారీ వ్యవస్థ వున్న అన్ని దేశాలలోను ఇప్పుడు 3వ వ్యయ, 6 కాయలుగా వికసిస్తున్నది. అమెరికా, జపాన్, ఇటలీ, ద.కొరియా, పాకిస్తాన్, చీలి, మెక్సికో, ఫిలిప్పైన్స్, ఒకటేమిటి దాదాపు అన్ని పెట్టుబడిదారీ దేశాలలోను ఇది పరిణమిల్లుతోంది. మనదేశం దానికి భిన్నమైనదేమి కాదు.

ఇది వ్యవస్థలోనే ఉందన్నాము. లాభాపేక్ష అధిక లాభాపేక్ష అమిత లాభాపేక్ష ఇవి అవినీతికి మూలం. కష్టపడకుండా, ఉత్పత్తిని అధికం చేయకుండా అటుఇటు రకాలు మారుస్తూ లాభాలు సంపాదించటం ఈ కాలంలో మామూలైపోయింది. ఇందుకు రాజకీయ నాయకులు ఉన్నతాధికారులు సాయపడుతున్నారు.

ఇదేదో ఇప్పుడు కొత్తగా వచ్చిన జబ్బేమి కాదు. నెహ్రూకాలంలో ముంద్రా వ్యవహారం, ఇందిరాగాంధీ కాలంలో నగర్వాల ఉదంతం మనకు గుర్తుంది. రాజీవ్ గాంధీకాలంలో ఇది మరింత వికసించింది. బోఫోర్ కుంభకోణం, వెస్ట్ లాండ్ హెలికాప్టర్ కుంభకోణం, ఆయిల్ పైపుల కుంభకోణం, రైల్వే ఇంజన్ల కుంభకోణం, సెయింట్ కీట్స్ ఫోర్టరీ ఉదంతం మున్నగునవి ఆ కాలంలో జరిగినవే. హర్షద్ మెహతా కుంభకోణం, గడ్డి యంత్రాల కుంభకోణం, టెలికాం కుంభకోణం, మొన్నగునవి అనేకం వెలుగులోనికి వచ్చాయి. రాజీవ్ గాంధీ, పి.వి.ల కాలాలలో సాగిన అవినీతి భాగోతాలన్నీ ఇప్పుడు కోర్టుల విచారణలో వున్నాయి. ప్రత్యక్షంగా ఇందిరాగాంధీకి, రాజీవ్ గాంధీకి, పి.వి.నరసింహారావుకి వీటితో సంబంధాలు ఉన్నవన్నది చార్జీలు.

ఘేడిపండు చూడమేలమై ఉండును, పొట్టవిచ్చి చూడవురుగులుండు, అన్న వేమన్నగారి నీతి ఇక్కడ సార్థకమనిపిస్తున్నది.

పెట్టుబడిదారీ వ్యవస్థలో పాలకులు పెట్టుబడిదారుల ప్రయోజనాలకు పాటుబడుతారు. పెట్టుబడిదారులు అమిత లాభాలను సంపాదించటానికి తొక్కని గడప ఉండదు. చేయని అకృత్యం ఉండదు. గుమస్తాలకైతే వందలు, ఆఫీసరైతే వేలు, సెక్రటరైతే లక్షలు, ఇక మంత్రులైతే చెప్పనక్కరలేదు. పి.వి.కాలంలో మనదేశంలోనే బడా పెట్టుబడిదారుల లాభాల పట్టిక చూస్తే పెట్టుబడిదారీ ప్రయోజనాలకు ప్రభుత్వ విధానాలకు వున్న లంకె బోధపడుతుంది.

ప్రభుత్వ సాయం ఉన్నతాధికారుల సాయం లేకుండా ఈ లాభాలు రావటం సాధ్యమా?

ఐ.టి.సి. సంగతే చూడండి కుండపగిలిన విధంగా ఒక్కసారిగా ఆ కంపెనీ బంధారం అంతా బయటపడింది. మాజీ చైర్మన్లు, ఇప్పటి మేనేజింగ్ డైరెక్టర్లు, ఇతర ఉన్నతాధికారులు దొంగ వ్యాపారం, విదేశీ మారక ద్రవ్యం గోల్ మాల్, పన్నుల ఎగవేత చార్జీలపై ఇప్పుడు అరెస్టు అయినారు. ఐ.టి.సి.లోని

ఒక ప్రధాన భాగమైన ఐ.డి.పి.ఎల్.లో కూడా అనేకమంది ఉన్నతాధికారులు కూడా అరెస్టు అయినారు. ఐ.టి.సి. ప్రపంచంలోకెల్లా పెద్ద పాగాకు వ్యాపారసంస్థ. ఎంత పెద్ద సంస్థ అయితే అంత ఎక్కువ అవినీతి. ఇంకా ఈ కుంభకోణం దర్వాస్తు సాగుతూనే వుంది. అధికారులే కాదు ఎంతమంది రాజకీయ నాయకులకు దీనిలో ప్రమేయం ఉందో కూడా మెల్లిగా బయటపడవచ్చు.

ముంద్రా ఏంచేశాడు? హర్షద్ మెహతా ఏంచేశాడు? వీరికి ఏ ప్రభుత్వం సహాయం లేకుండా, ఏ ఉన్నతోద్యోగుల సహాయం లేకుండా ఇవన్నీ జరిగాయా? ముంద్రా వ్యవహారంలో టి.టి. క్లష్ మూచారి మంత్రపదవికి రాజీనామా ఇచ్చాడు. నగర్వాల కుంభకోణం బయటపడకుండా నగర్వాల హత్యచేయబడ్డాడు. బోఫోర్ కేసులో రాజీవ్ గాంధీ పేరు వినవచ్చింది. అందరూ శ్రీవైష్ణవులే, బుట్టెడు రొయ్యలు మాయమైనాయి.

పెట్టుబడిదారీ వ్యవస్థ యొక్క ఒక విశిష్ట రూపమిది. అవినీతి లేకుండా పెట్టుబడిదారీ వ్యవస్థ ఉండలేదు.



సోషలిస్టు వ్యవస్థ ఇందు కువిరుద్ధం. లెనిన్, స్టాలిన్లపైగాని, మావో, జా ఎన్ లైలపైగాని, హోచిమిన్ పైగాని, కాన్రైట్ పైగాని, కిమిల్ సున్ పై గాని ఎక్కడైనా ఎవరైనా వేలు పెట్టి చూపగలరా? కాని ద.కొరియా మాజీ అధ్యక్షునికి ఉరిశిక్ష విధించబడింది. 3జపాన్ ప్రధానులు, ఒక ఇటలీ ప్రధాని అవినీతి చర్య లకు పాల్పడి రాజీనామాలు ఇచ్చారు. నిక్సన్ టేపురికార్డుల వ్యవహారం మనకు తెలుసు. ఇది సోషలిస్టు వ్యవస్థకు


పెట్టుబడిదారీ వ్యవస్థకూ వున్న తేడా.

పెట్టుబడిదారీ వ్యవస్థలో అధికారం అవినీతికి దారి తీస్తుంది. అంతులేని అధికారం అవదులు లేని అవినీతికి దారి తీస్తుంది. “ఏమయ్యా నీ కుమారులకే అంతా కట్టబెడుతున్నావు అని ఆక్షేపిస్తే మధ్యప్రదేశ్ మకుటం లేని మహారాజా రవిశంకర్ శుక్లా నా కుమారులకు నేను కాకపోతే ఇతరులు తెచ్చి పెడతారటయ్యా అన్నారుట.” ఇది పెట్టుబడిదారీ రీతి.

కాంగ్రెస్ లో నియంతృత్వం పెరిగింది. ప్రజాస్వామ్యం అంతరించింది. తాలూకా జిల్లాల కాంగ్రెసు ప్రెసిడెంటుల నుండి జాతీయ కార్యవర్గసభ్యుల వరకు ప్రెసిడెంటు నియామకాలేగాని ఎక్కడ ఎన్నికలనేది లేవు. ఇటువంటి నియంతృత్వ పద్ధతి అంతులేని అవినీతికి దారి తీయదా?

బడా పెట్టుబడిదారుల లాభాల పట్టిక

(కోట్ల రూ॥లలో లాభాలు)			
కంపెనీ పేరు	1990	1995	పెరిగిన శాతం
ఐటిసి	99	376	360%
రిలయన్స్	252	631	329%
టెల్కో	151	196	130%
టిస్కో	295	359	122%
లారిన్స్ & బుబ్	99	316	319%
హిందూస్థాన్ లీవర్	106	245	231%
గ్రాసియ్	128	316	247%
బజాజ్ ఆటో	158	320	308%



సుందరయ్య నీలాంటి

త్యాగులెందరయ్యా!

నవంబరు 1న హైదరాబాద్ నగరం బాగ్‌లింగంపల్లి సుందరయ్య విజ్ఞాన కేంద్రం పక్కనే వున్న పుచ్చలపల్లి సుందరయ్య మున్సిపల్ పార్కులో సుందరయ్య గారి విగ్రహవిష్కరణ జరిగింది. మార్క్సిస్టు పార్టీ అఖిల భారత కార్యదర్శి కామ్రేడ్ హరికిషన్‌సింగ్ సూర్యవర్మ విగ్రహవిష్కరణ గావించారు.

ఆంధ్ర కమ్యూనిస్టు ఉద్యమ నిర్మాతల్లో ప్రథములు, తెలంగాణా నిజాం నిరకుశ పాలనపై సాగిన సాయుధ పోరాట రథసారధులలో ఒకరు, భాషాప్రయుక్త రాష్ట్రాల ఏర్పాటుకు బాటలు వేసిన నేత, విశాలాంధ్రలో ప్రజా రాజ్యానికి కలుగుగన్నయోధ, ప్రజల తలలోని నాలుక సుందరయ్య ఆ మహనీయుని విగ్రహం కమ్యూనిస్టు ఉద్యమ అభిమానుల సమక్షంలో నిలిచింది.


ఒక ప్రక్కన విజ్ఞానాన్నిందించే సుందరయ్య విజ్ఞాన కేంద్రం, మరోప్రక్కన ఆ విజ్ఞానాన్ని ప్రజల అభ్యున్నతికై దోహదం చేయాలని స్ఫూరినిచ్చే సుందరయ్యగారి శిలా విగ్రహం.

నచ్చలత, నిరాడంబరత, ప్రజా నమస్కలపై అధ్యయనం, ప్రజాపోరాటాలలో మమేమకమ్మే సాగాలని ఉత్తేజపూరితమైన ఆయన జీవితం-ఇవి అందరికీ ఆదర్శప్రాయం.

అందుకే

ఆ మహనీయుడు చిరస్మరణీయుడు.

KLVO1A289



FROM

© : 7612474

EDITOR
KARMIKA LOKAM

C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad-20

Address

No. _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KL/01A289
పుస్తకం పేరు	కాగితం emso
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12,13
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good